



# VIL-BELT VICTORIA

Pubblikazzjoni bimensili tal-Bażilika ProtoParrokkjali ta' San Ġorġ | Ghawdex

JANNAR 2015 – DIĊEMBRU 2016

Nru 189

## “JIEN ĠEJT FOSTKOM MINN QALBI”




f'din il-harga



6



9



10



14



23



# Editorjal

UFFIĊĊJU EDITORJALI

Ufficċju Parrokkjali Bazilika San Ġorġ Triq i-Karità Victoria VCT 1200, Għawdex

tel: 21 556 377, fax: 21 556 981, email: info@sangorg.org

web: www.stgeorge.org.mt radio: 104.00MHz FM Stereo

## Merħba, Arcipriet!

Għal hafna minna din żgur mhix l-ewwel darba li għexna bidla fit-tmexxija tal-Parroċċa. Hija realtà li kull tant żmien u b'mod naturali kull komunità tgħix, kull meta l-Isqof Djoċesan jagħzel ragħaj ġdid fit-tmun tagħha.

Huwa minnu li spiss wiehed ikun dara l-karattru u l-istil ta' Arcipriet. Allura ma jistax jonqos li bidla taf taffettwa fit-tajjeb u fil-hażin. Wiehed bla dubju jistaqsi wkoll x'ser ikunu l-prijoritajiet tal-Arcipriet il-ġdid. Madankollu, hu dejjem fid-dmir tal-parruċċani li juru koperazzjoni mar-ragħaj il-ġdid li l-Isqof jibgħat, f'dan il-każ fil-persuna ta' Mons. Joseph Curmi, biex flimkien miegħu dejjem jaħdmu u jistinkaw halli l-komunità parrokkjali tissokta tikber fil-fidi u tisseddaq fil-ġid li Alla jrid isawwab fuqha.

Illum qed ngħixu f'realtà fejn il-Knisja hi lehen fost oħrajn fis-socjetà Maltija, u wiehed li mhux dejjem għadu jiġi awtomatikament mismuġħ. Għalhekk ma għadux iż-żmien li nehduha bhala haġa ovsja

li s-siġġijiet tal-Bazilika ha jimtlew, jew li għandna xi garanzija dejjiema ta' għadd b'saħħtu ta' vokazzjonijiet sacerdotali u religjużi. F'dan iż-żmien ta' sfi, il-komunità Nisranija trid thabrek iżjed minn qatt qabel biex isahħaħ il-preżenza tagħha u tkompli tagħmel lilha nfisha – u allura l-Vangelu – relevanti.

Għalhekk, għażiż Arcipriet, lilek qed nilqgħuk fostna b'din ix-xewqa sinciera. Irridu naraw it-tfal u ż-żgħażaġh tagħna jircievu formazzjoni b'saħħitha, halli jistgħu jaffrontaw il-hajja tal-lum bil-valuri tal-fidi; u lill-gharajjes u l-mizzewġin tagħna jagħrfu dejjem aktar jibnu hajjithom fuq "il-ferħ tal-Vangelu". Dan jista' jseħħ b'aktar okkazzjonijiet ta' formazzjoni għat-tfal u l-adolesxenti, bil-kura u l-attenzjoni lejn il-morda u l-anzjani, u billi nkomplu nsahħu l-ambjent fejn jistgħu jitravmu vokazzjonijiet godda.

Aħna ċerti li dawn ix-xewqat huma żgur għal qalbek, u fiż-żmien li ġej ser inkunu qed naraw inizjattivi godda biex jiġu indirizzati dawn il-htigijiet.

Il-Mulej qed isejhilna, membri ta' din il-komunità, biex inkunu dejjem lesti li ngħinu u nappoġġjaw kull inizjattiva li tittiehed fil-Parroċċa.

Nafu li l-Arcipriet il-ġdid hu mhegġeġ u mimli energija biex jagħmel minn kollox halli jkompli jibni fuq ta' qablu u jara li sseħħ ix-xewqa tal-poplu Ġorġjan, jiġifieri dik li l-Parroċċa ta' San Ġorġ tkompli tikber, mhux fid-daqs, daqskemm fis-sejha Nisranija tagħha.

Hu doveruż ukoll li filwaqt li nifirħu, kif għamilna, bil-wasla tal-Arcipriet il-ġdid, niringrazzjaw minn qalbna lil Mons. Pawlu Cardona li għal dawn l-aħħar disa' snin serva bhala Arcipriet ta' San Ġorġ, żmien li fiha saru diversi proġetti, imma li fuq kollox il-komunità stagħniet b'tant ġid spiritwali u pastorali.

Din l-edizzjoni, barra li tkopri sentejn shaħ ta' hajja parrokkjali, tinkludi suppliment speċjali dwar iċ-ċelebrazzjonijiet kollha marbuta mal-bidu tal-ministeru pastorali ta' Mons. Joseph Curmi bhala Arcipriet tal-Parroċċa ta' San Ġorġ.

### KRONAKA PARROKKJALI

Membri godda fil-komunità parrokkjali	
10/01/2015	<b>Leonardo Dylan</b> , bin Stefano Dylan Caltagirone u Debora Perricone
11/01/2015	<b>Francesco</b> , bin Sam Cefai u Mariella Spiteri
31/01/2015	<b>Aaliyah</b> , bint Frank Attard u Chantelle Sonia Muscat
04/04/2015	<b>Miguel</b> , bin Michael Mejlak u Moira Cassar
04/04/2015	<b>George Matthews</b> , bin Matthew Cilia u Louise Zammit
05/04/2015	<b>Eliza Marie</b> , bint Edwin Ciantar u Mariella Camilleri
05/04/2015	<b>Clarissa Rose</b> , bint Louis Muscat u Jane Debrincat
17/04/2015	<b>Geordie</b> , bint George Vella u Melissa Mercieca
19/04/2015	<b>Maria Madalena</b> , bint Jamie William Camilleri u Simone Grech
19/04/2015	<b>Logan Thomas</b> , bin Thomas Ponyntz u Melina Vella
19/04/2015	<b>Enya Marie</b> , bint George Camilleri u Angela Mifsud
17/05/2015	<b>Anais Monique</b> , bint Briar Farrugia u Maria Zammit
27/04/2015	<b>Kadisha</b> , bint Debbie Said
24/05/2015	<b>George</b> , bin David Camilleri u Isabel Zammit
24/05/2015	<b>Jake</b> , bin Joseph Camilleri u Melissa Grima
24/05/2015	<b>Phoebe</b> , bint Joellson Bezzina u Ruth Portelli

jissokta f'paġna 4...

Il-Belt Victoria hi l-pubblikazzjoni maħruġa mill-Bazilika ProtoParrokkjali ta' San Ġorġ, bl-għan li twassal il-messaġġ Kristjan u aħbarijiet oħra tal-parroċċa lill-membri tal-komunità parrokkjali mifruxa mal-erbat irjieħ tad-dinja. L-ewwel haġa għet stampata fl-1981 wara deċiżjoni li ttieħdet f'seminar parrokkjali fi Frar ta' dik is-sena, bl-inizjattiva tal-Arcipriet Mons. Emanuel Mercieca. Mitbugħa għand *A&M Print*, il-Qala, Għawdex.

### BORD EDITORJALI

Francesco Pio Attard, Andrew Formosa, Noel Micallef

Il-fehmiet tal-kontributori mhux bilfors jaqblu ma' dawk tal-bord editorjali.

### FOTOGRAFIJA

Joe Attard, Dr Michael J. Camilleri, Mario Casha, Andrew Formosa, Ivan Galea, Tonio Schembri, Mons. Felix Tabone, Joseph J.P. Zammit



# MESSAĠĠ mill-Arcipriet

Mons. Joseph Curmi



✉ archprieststgeorge@gmail.com

## Inhallu l-Vanġelu jbidilna għall-aħjar!

Wahda mill-iktar frażijiet imfittxija fuq *Google* hi: “Kif tibdel hajtek?”.

Xhin thares lura lejn dak li jigri fil-hajja u tibda tiftakar tant grajjiet u affarijiet li tghaddi minnhom, tibqa' mistaghgeb kif għaddew. Affarijiet li qatt ma hlomthom u għali anki grajjiet li allaħares tkun taf li se jigru. Imma l-Vanġelu tagħna jnneggina nħarsu lura biex nagħrfu x'għamel magħna l-Mulej. L-istorja tghinna nħarsu lejn il-futur b'iktar heġġa u tama.

### Bidla

Fil-hajja ftit huma l-affarijiet li verament ma jinbidlux. Anzi, il-bidla hi importanti hafna għax l-ilma għandu xehta joqgħod u jinten mingħajr ftit rih li johloq il-mewġ. L-Ispirtu s-Santu hu mqabbel hafna mal-bidla. Hu li jgedded il-wieċ tal-art, hu li minn irġiel maħkuma mill-biża' jagħmel appostli mhegġa jxandru l-Vanġelu. Hu li ta l-qawwa lil San Ġorġ ixxerred demmu għal Kristu. Din hi l-fidi tagħna. Kull bidla fiha l-inċertezzi tagħha li lilna jafu jbezzgħuna. U għali nħarsu lura u nġidu: “Kemmm konna aħjar meta konna aghar”! Imma dak ukoll hu biża' li ma jwassal imkien.

Il-Parroċċa tagħna fl-4 ta' Novembru 2016 għaddiet minn bidla fl-Arcipriet. Din il-bidla m'għandhiex tbezzgħna, imma flimkien nimitlew bil-kuraġġ biex naqdu l-Knisja. Ahna s-sacerdoti msejtin inkunu agenti tal-bidla. U meta l-Mulej jitleb minna li nibdlu l-ministeru tagħna rridu nkunu lesti nwiegħbu: “Jien biss qaddej li ma niswa għal xejn, għamilt dak li kelli nagħmel”, u b'serenità nħallu l-post tal-qadi tagħna u naraw fejn il-Mulej qed isejhilna mill-ġdid. Anki għalina iebes l-bidla, għax meta tkun drajt u thossok stabbli, jerga' jitleq kollox. Imma ma nistgħux nibqgħu ankrati fl-passat.

### Spazju

Wahda mill-iktar tentazzjonijiet li ninħakmu fiha u li ma thallix spazju għall-bidla hi l-frazi: “Għax dejjem hekk sar”. Kultant qisu l-motto tagħna jkun: “Kif kien mill-bidu,

issa u dejjem, u jibqa' għal dejjem ta' dejjem”. Izda fil-hajja sew dawk li jibzghu mill-bidla u sew dawk li jridu jaqilbu d-dinja għandhom l-istess problema: jibzghu mir-realtà kif inhi u ma jridux jaffaċċjawha.


Irridu naħdmu biex ma nsirux knisja li tigbor kollox u ma tarmi xejn (*hoarder*). Mhux kull ma għandna li fil-passat kellu valur, illum għad baqagħlu l-istess valur. Mhux kull tradizzjoni hi verament ta' ġid għall-komunità Nisranija tal-lum. Ma nistgħux inħallu li dak li dejjem sar jehdilna l-ispazju ta' dak li jehtieg isir biex il-messaġġ jasal lid-dinja tal-lum. Ma nistgħux nimponu fuq il-ġenerazzjoni tal-lum li għax konna aħna li bnejna knisja u għamilna affarijiet b'certu stil, dawn huma vanġelu u d-dinja se tispicċa jekk dawn jinbidlu.

### Għaqal

Dan kollu jitlob hafna għaqal u dixxerniment. Xi spazji godda hemm bżonn fil-parroċċa tagħna? Liema hu l-‘imbarazz’ li qed itellef il-vuċi tal-Vanġelu? Liema huma l-affarijiet li għandna nibqgħu nġożżuhom u liema għandna nixhtu fil-mużew u fil-folklor? Dan isir bit-talb u l-komunikazzjoni flimkien bhala parroċċa u bhala Knisja. Nitolbu lill-Ispirtu s-Santu d-don tal-għaqal li jħarisna sew min-nuqqas ta' prudenza imma wkoll li jagħtina l-kuraġġ ninbidlu.

### Il-bidu

Kull bidla għib bidu. Nixtieq li f'dan il-bidu tal-ministeru tiegħi fostkom titolbu għalija. Kif ġa għidt diversi drabi, jien ġejt fostkom minn qalbi, izda miegħi ngorr ukoll limiti u difetti bhala kull bniedem ieħor. Minieħ hawn bhala Arcipriet għax jien perfett. Il-Mulej hu ċ-ċentru ta' dak kollu li nagħmlu u lilu rridu nitolbu l-għajnuna u l-għerf. Ejjew ma nikkuntentawx li nkunu biss prodott tal-passat, imma filwaqt li nġożżu l-għeruq tagħna, naffaċċjaw ir-realtà tal-lum b'tama u heġġa. Il-Patrun tagħna San Ġorġ hu eżempju mill-iktar ċar ta' dan kollu. Nitolbuh iħarisna u jidhol għalina.





...jaqbad minn paġna 2.

**KRONAKA PARROKKJALI**

<i>Membri godda fil-komunità parrokkjali</i>		<i>Inghaqdu fis-sagrament taż-Żwieġ</i>	
		09/04/2016	<b>Kurt</b> , bin Joseph Attard u Jeanette Portelli
07/06/2015	<b>Kenzie</b> , bint Ruben Said u Pauline Muscat	09/04/2016	<b>Matthias</b> , bin Justin Borg u Maureen Rapa
11/06/2015	<b>Ben</b> , bin Joseph Tabone u Monique Cassar	08/05/2016	<b>Charlotte</b> , bint Jonathan Mizzi u Denise Mizzi
14/06/2015	<b>Ivy</b> , bint George Saguna u Maureen Cauchi	14/05/2016	<b>Sara</b> , bint Alessio Camilleri u Jenice Gatt
04/07/2015	<b>Kelsey</b> , bint Julian Farrugia u Pauline Borg	14/05/2016	<b>Matteo</b> , bin Jason Vella u Joanne Falzon
05/07/2015	<b>George</b> , bin Joseph Abela u Yana Mercieca	14/05/2016	<b>Lea Marie</b> bint Joseph Debrincat u Moira Fenech
26/07/2015	<b>Jacob</b> , bin Michael Hili u Anna Marie Tabone	15/05/2016	<b>Emily</b> , bint George Farrugia u Louisa Von Brockdorff
28/07/2015	<b>Anya</b> , bint Kevin John Grech u Alicia Catherine Azzopardi	15/05/2016	<b>Leon</b> , bin Stefan Azzopardi u Christine Tabone
02/08/2015	<b>Daekim</b> , bin David Grech u Kimberly Portelli	12/06/2016	<b>Daniilo</b> , bin Noel Saliba u Louise Grech
30/08/2015	<b>Finley</b> , bin Thesemel Gallo u Ashley Tipping	19/06/2016	<b>Ralph</b> , bin Brian Cardona u Amanda Cachia
05/09/2015	<b>Mariah</b> , bint Joseph Bugeja u Sally Vella	25/06/2016	<b>Julia</b> , bint Eric Borg u Charlene Galea
06/09/2015	<b>Gabriel</b> , bin Joseph Gatt u Leanne Piscopo	05/07/2016	<b>Mya</b> , bint Matthew Ray Muscat u Katya Galea
26/09/2015	<b>Lee</b> , bin Marcel Vella u Ariane Vassallo	05/07/2016	<b>Liam</b> , bin James Grima u Elaine Pavia
04/10/2015	<b>Alexander</b> , bin Simon Mizzi u Joanna Mercieca	09/07/2016	<b>Liam</b> , bin Kenneth Agius u Amanda Attard
17/10/2015	<b>Penelope</b> , bint Piotr Armatys u Simone Camilleri	09/07/2016	<b>Samara</b> , bint Sam Cefai u Mariella Spiteri
18/10/2015	<b>Julia</b> , bint George Ogilvic u Carmen Galea	11/08/2016	<b>Francesco</b> , bin Micahel Paul Lanzon u Maria Mallia
24/10/2015	<b>Kristina</b> , bint Joseph Bartolo u Dianna Attard	13/08/2016	<b>Kayden George</b> , bin Anthony George Borg u Nancther Portelli
20/11/2015	<b>Leah</b> , bint Svetlana Invorvaia	14/08/2016	<b>Elizabeth</b> , bint Edward Smith u Francesca Attard
21/11/2015	<b>Elisa</b> , bint George Farrugia u Mariam Dingli	21/08/2016	<b>Hailey Marie</b> , bint Jeffrey Cauchi u Nicholine Cauchi
04/12/2015	<b>Nicholas</b> , bin Daniel Pace u Maria Cremona	25/09/2016	<b>Savannah</b> , bint Mario Attard u Francene Borg
28/12/2015	<b>Sakura Hana</b> , bint Carmel Hili u Martina Maria Calleja	30/09/2016	<b>Guido</b> , bin Filippo Giannini u Giovanna Basilotta
17/01/2016	<b>Kaiya</b> , bint Matthew Camilleri u Sarah Vella	04/10/2016	<b>Estelle</b> , bint Pawlu Aquilina u Anna Saliba
24/01/2016	<b>Rafael</b> , bin David Grech u Miriam Theuma	23/10/2016	<b>Charlotte</b> , bint Charlton Cassar u Melissa Tabone
30/01/2016	<b>Gabrijel</b> , bin Alan Cordina u Mariella Cassar	29/10/2016	<b>Therese</b> , bint Christopher Attard u Sue-Ellen Vella
30/01/2016	<b>Paul</b> , bin George Vassallo u Frances Galea	06/11/2016	<b>John Paul u Jacques</b> , ulied Maximillian Zammit u Audrey Sultana
06/02/2016	<b>Kate</b> , bint Neville Galea u Sabrina Attard	11/11/2016	<b>Harry George</b> , bin Thomas Ponyntz u Melina Vella
14/02/2016	<b>Logan Kai</b> , bin Kevin Cauchi u Nadine Mizzi	17/12/2016	<b>Gorg</b> , bin Manuel Buhagiar u Marion Portelli
27/03/2016	<b>Carl</b> , bin George Cremona u Monica Vella	26/12/2016	<b>Diego</b> , bin Shawn Pierre Bajada u Christiana Farrugia
03/04/2016	<b>Estelle</b> , bint Angelo Portelli u Nicolette Camilleri		
03/04/2016	<b>Jake</b> , bin Mark Formosa u Yana Marie Xuereb		
		18/04/2015	<b>Emanuel John Farrugia</b> u Vicky Cini
		25/04/2015	<b>Matthew Ray Muscat</b> u Katya Galea
		02/05/2015	<b>Daniel Cassar</b> u Charlene Caruana
		16/05/2015	<b>Jeffrey Cauchi</b> u Nicholine Borg
		17/05/2015	<b>George Xerri</b> u Jessica Pauline Vella
		23/05/2015	<b>Jason Attard</b> u Claudia Haber
		05/06/2015	<b>Matthew Cutajar</b> u Georganete Farrugia
		06/06/2015	<b>Adrian Said</b> u Maria Desira
		06/06/2015	<b>Paul Aquilina</b> u Anna Saliba
		12/06/2015	<b>Reinhard Attard</b> u Charlene Formosa
		13/06/2015	<b>Jonathan Sultana</b> u Suesan-Marie Muscat
		19/06/2015	<b>Shawn Pierre Bajada</b> u Christiana Farrugia
		20/06/2015	<b>Michael Buttigieg</b> u Annabel Cordina
		27/06/2015	<b>Daniel Joseph Cassar</b> u Charmaine Mercieca
		28/06/2015	<b>Stefan Azzopardi</b> u Christine Tabone
		03/07/2015	<b>Justin Vella</b> u Marylene Cassar
		04/07/2015	<b>Marlon Mercieca</b> u Miguela Portelli
		11/07/2015	<b>Charles-Louis Mercieca</b> u Tara Marie Farrugia
		25/07/2015	<b>Reno Rapa</b> u Marcelle Grima
		01/08/2015	<b>Derick Vella</b> u Stephania Rapa
		02/08/2015	<b>Nicholas Raymond Xerri</b> u Stephanie Attard
		08/08/2015	<b>Adam Lee Galea</b> u Lisa Anne Collum
		19/09/2015	<b>Thomas Lyttleton Lawrence</b> u Laura Frances Callaghan-Pace
		05/12/2015	<b>Charles Jason Spiteri</b> u Pamela Debono
		16/04/2016	<b>James Gatt</b> u Mariella Vella
		07/05/2016	<b>Joseph Mizzi</b> u Sandra Portelli
		21/05/2016	<b>Gabriel Sillato</b> u Alessia Camilleri
		27/05/2016	<b>Bertam Farrugia</b> u Georgine Tabone
		28/05/2016	<b>Yosef Magro</b> u Annelise Saliba
		04/06/2016	<b>Jonathan Buttigieg</b> u Catherine Bartolo
		11/06/2016	<b>Mark Grima</b> u Josette Vella



18/06/2016	Franklin Calleja u Kathleen Grima	08/02/2015	Giorgia Mizzi	25/02/2016	Thomas Sacco
18/06/2016	John Paul Grima u Chantell Azzopardi	15/02/2015	Carmen Pace	01/03/2016	Georgia Galea
25/06/2016	Jonathan Mizzi u Elena Farrugia	27/02/2015	Dolores Zammit	21/03/2016	Mons. Arcisqof emeritu Ġużeppi Mercieca
25/06/2016	Anthony Mercieca u Joanna Magro	27/02/2015	Ġorg Grech	24/03/2016	Rita Formosa
02/07/2016	Nicholas Formosa u Ritianne Attard	06/03/2015	Victor Galea Pace	25/03/2016	Pasquale Xerri
08/07/2016	Mike James Morrison u Michaela Maria Dobbeci	07/03/2015	Ġużeppi Formosa	04/05/2016	George Caruana
10/07/2016	Michael Cauchi u Maria Chiara Camilleri	10/03/2015	Maria Zerafa	11/05/2016	Maria Camilleri
20/08/2016	Anthony Cauchi u Maronja Azzopardi	17/03/2015	Maria Assunta Mercieca	25/05/2016	Maria Attard
27/08/2016	Charlton Debono u Joanna Apap	27/04/2015	Maria Xerri	11/06/2016	Paul Grech
10/09/2016	Andrew Zammit u Andreana Scerri	05/05/2015	Paul Cremona	20/06/2016	Dolora Vella
05/11/2016	Daniel Xuereb u Philippa Agius	17/05/2015	Ġużeppina Masini	13/07/2016	Mary Eucharistica Zammit
		27/05/2015	Catherine Scerri	21/07/2016	Maria Attard
		08/06/2015	Ġużepp Aquilina	29/07/2016	Maria Vella
		16/06/2015	Josephine Farrugia	16/08/2016	George Borg
		26/06/2015	Josephine Debono	28/08/2016	Teddy Mercieca
		29/07/2015	Dominic Formosa	24/09/2016	Joseph Sacco
		01/08/2015	Maria Assunta Gauci	05/10/2016	Agatha Zammit
		03/08/2015	Maria Vassallo	14/10/2016	Mary Grace Frendo
		27/08/2015	Maria Antonia Calleja	04/11/2016	Maria Rosa Sciortino
		27/08/2015	Francis Grech	20/11/2016	Josephine Farrugia
		11/09/2015	Kan. Francis M. Vella	27/11/2016	Francis Gauci
		02/11/2015	Georgia Refalo	06/12/2016	Maria Portelli
		17/11/2015	Emanuel Scicluna	07/12/2016	Georgia Fenech
		24/11/2015	Maria Casha	07/12/2016	Josephine Bugeja
		01/12/2015	Joseph Sultana	15/12/2016	Rose Agius
		15/12/2015	Giovanni Maria Bajada	20/12/2016	Ġanna Cassar
		28/12/2015	Luigia Farrugia	28/12/2016	Ġorg Gauci
08/01/2015	Victor Muscat	10/01/2016	Maria Antonia Galea		
21/01/2015	Kan. Teol. Ġużeppi Sacco	12/01/2016	John Magro		
25/01/2015	Joe Vella	10/02/2016	Carina Camilleri		
31/01/2015	Carmel Portelli	12/02/2016	George Mercieca		

*Marru jinghaqdu rra' Kristu Rroxt*

**DONAZZJONIJIET**

Grazzi mill-qalb lil dawk li wiegħbu għall-appell tagħna għal iktar donazzjonijiet t'riżq din ir-rivista:  
Mons. Coronato Grima (Victoria) – €10 | N.N. (Victoria) – €10 | George N. Cassar (Fontana) – €5 | Joe Cini (Victoria) – €20 | Mons. Alfred Xuereb (Vatikan) – €50 | George Grech (Santa Venera) – €30 | Maria Zammit (Victoria, l-Awstralja) – €10 | Michael Pace (F'Attard) – €5 | Frank Schembri (l-Awstralja) – €20 | Mons. Felix Tabone (Victoria) – €20 | Rev. Ġużeppi Saliba (Żebbuġ), RIP – €10 | Rose Attard (Victoria) – €10 | G.G. (Victoria) – €10 | Marrine Gallagher (Victoria) – €20 | M.P. (Victoria) – €10 | C.X. (Victoria) – €10.

*Komplu għinuna, għax neħtieġu ħafna iżjed! Ibagħtu d-donazzjonijiet tagħkom (f'čekk indirizzat lill-Bażilika ta' San Ġorg) fuq l-indirizz tagħna, inkella wassluhom personalment fl-Uffiċċju Parrokkjali.*

**PROTESTA**  
*dwar l-Ortografija*

Kif forsi nnutaw xi qarreja fostkom li għandhom għal qalbhom l-Ilsien tagħna, sal-ħarġa li għaddiet ta' *Il-Belt Victoria*, b'rispett lejn l-ortografija tal-Malti stabbilita minn Ninu Cremona (1924), bqajna lura milli naġġornaw il-kitba tagħna skont id-"Deċiżjonijiet 1 dwar il-Varjanti Ortografici" imposti mill-Kunsill Nazzjonali tal-Ilsien Malti mill-25 ta' Lulju 2008. Billi jhossu moralment obligat mir-rispett lejn il-Liġi u biex ma jikkawżax konfużjoni fost l-qarreja li issa huma esposti għal dawn l-aħħar aġġornamenti fir-regoli tal-kitba bil-Malti, anki jekk ma jaqbilx ma' ħafna minn dawn id-*Deċiżjonijiet*, il-Bord Editorjali ddecieda li minn din il-ħarġa jaġġorna l-ortografija f'din il-pubblikazzjoni għal dak mitlub mill-*Att dwar l-Ilsien Malti* (Kapitlu 470 tal-Kostituzzjoni Maltija).


**OBITWARJU**

## Il-Kanonku Ġużeppi Sacco (1935-2015)

Francesco Pio Attard

Meta filgħodu ta' nhar l-Erbgħa 21 ta' Jannar 2015 xterdet l-aħbar li kien halliena l-Kan. Ġużeppi Sacco, il-Knisja f'Għawdex u l-Parroċċa ta' San Ġorġ tassew kellhom għalxiex jibku.

Dun Ġużepp *is-Sakku*, kif kulhadd kien jafu, kien saċerdot ta' veru, bniedem għall-qalb ta' Alla i qiegħed lil Kristu u lill-Knisja qabel kull interess tiegħu. L-'iskruplożità qaddisa' li biha kien igib ruħu fil-hwejjeġ ta' Alla kienet ta' eżempju għal dawk kollha li messw miegħu f'hajtu u tqiegħdu quddiemna anki issa, wara mewtu, bhala xempju ta' qdusija.

Nghid għalija, Dun Ġużepp jibqa' fil-memorja tiegħi – u naf li hu hekk għal hafna – bhala dak il-ministru twajjeb tal-misteri qaddisa, bi tbissima fuq fomm, b'qalb li ma xjaħet qatt, b'sensibbiltà ekkleżjali intelliġenti li għarfet taqbez il-hitan tal-mentalitajiet imsejtna li spiss jahfnu lill-komunitajiet tagħna. Ragħaj tal-erwieh b'animu soċjali u pastorali li ma halliehx mument kwiet, dejjem hseibu kif ha jittrasmetti l-ferħ tal-Vangelu lill-ohrajn, u fis-skiet tal-qalb tajba tiegħu jfittex li jhobb u jgħin kull fejn tagħfas il-htieġa. Fuq kollox bniedem ta' spiritwalità kbira, igiblek sudizzjon fit-talb u fid-dinjità li biha kien jiċcelebra l-Liturgija u jgorr ma' sidru l-Ewkaristija, rasu baxxuta u mitluf fil-kontemplazzjoni, fi triqta biex iqassamha lill-morda. Qassis b'vizjoni li ż-żmien m'ghamilx bih u kien kapaci jibqa' johlom. Rikonċiljatur tal-erwieh ma' Alla, hekk li ma niddejjaxq inqabblu ma' konfessuri kbar bhall-Vianney u l-Cafasso.

Ġużeppi Sacco twieled fil-5 ta' Awwissu 1935, bin Manwel u Rosa mwieleda Mizzi, u ġie mgħammed fil-knisja parrokkjali ta' San Ġorġ mill-Arċipriet Alfons M. Hili bl-ismijiet ta' Ġużeppi, Mikiel, Manwel u Ġorġ.

Fi tfulitu, kiber qrib l-altar bhala abbati f'San Ġorġ, u hawn hass titqanqal fih is-sejha għas-saċerdozju. Fl-istess passi tiegħu mbagħad mexa huħ Dun Karm, li dahal mas-Salesjani, waqt li kellu oħtu li saret Soċja tal-Museum. Fil-familja kellhom l-eżempju sabiħ u ħabrieki ta' zijuhom Dun Karm, li kien l-ewwel Kantur tal-Kollegġjata Ġorgjana.

F'Ottubru 1953, Ġużeppi dahal jistudja s-Seminarju. Hu ġie ordnat saċerdot, flimkien ma' seba' ordinandi ohra, mill-Isqof ta' Għawdex Mons. Ġużeppi Pace fil-Katidral nhar it-2 ta' April 1960. L-Ewwel Quddiesa Solenni



Mal-Arċipriet Cefai u l-Piccolo Clero ta' San Ġorġ wara Vestizzjoni, 6 ta' Ġunju 1965.

għamilha fil-Bażilika Ġorgjana fis-26 ta' Mejju, festa tat-Tluġ fis-Sema tal-Mulej, u pprietka u l-Arċipriet Mikiel Cefai.

Mill-ewwel medd għonqu għall-hidma fil-presbiterju tal-parroċċa tiegħu. Bejn l-1960 u l-1976 insibuh Direttur tal-Abbatini, qasam li kien tant għal ċalbu u baqa' jsegwi sa mewtu. Fil-fatt, mhux darba u tnejn, anki fl-aħhar snin, kont tarah jinteressa ruħu fl-abbatini tal-parroċċa, ihallsilhom xi haġa tal-ikel jew tal-helu, jew saħansitra joffri lill-Arċipriet li johroghom hu. F'ċan l-interess jidher iż-żelu li Dun Ġużepp kellu għall-vokazzjonijiet. Inzidu ngħidu li hu kien ġie magħżul ukoll bhala membru tal-ġurija għall-abbatini Għawdxin li jintgħażlu biex jitolgħu jagħtu servizz il-Vatikan.

L-entuzjażmu tal-ewwel snin tas-saċerdozju għall-formazzjoni u l-aġġornament fit-tagħlim ma majna qatt f'iktar minn hamsin sena ta' haġja presbiterali. Tmien snin wara l-ordinazzjoni, fl-1968, imhegġeġ mill-Isqof Cauchi, Dun Ġużepp mar Messina biex jagħmel kors fil-Pastorali fil-Kulleġġ *Ignatium*. Dan il-qasam tal-hajja tal-Knisja, li kulma jmur kien qed isir iktar importanti, kien hafna għal qalbu, għax kien jemmen li l-Knisja hemm b'żonn tkellem



Ibewwes idejha lill-familja fil-Prima Messa, 26 ta' Mejju 1960.



Waqt PPC tal-Leġjun ta' Marija f'Padova.

u twiežen lill-bniedem bl-imhabba ta' omm. Fehem bla problemi ta' xejn xi jfisser li l-“karità pastorali” trid tkun ghal qalb kull saċerdot. Chax kien jemmen bis-serjeta li “t-tagħlim hu l-ghajn ta' kull gid”, ghal tmien snin lil Dun Ġuzepp insibuh jghallem il-Katekizmu fil-Qasam tal-Museum, fejn kien jattendi wkoll għall-Assenjatur.

Lil Dun Ġuzepp hafna jassocjawh ukoll mal-Leġjun ta' Marija. Dan għaliex sa mill-bidu tal-ministeru saċerdotali tiegħu ha bis-serjeta d-direzzjoni spiritwali u l-apostolat fi hdan dan il-moviment, u hadem bis-shih biex ixerred l-imhabba lejn Marija. Mhux darba u tnejn ukoll akkumpanja gruppi ta' Leġjunarji għall-*Peregrinatio pro Christo* barra minn Malta u fl-Afrika. Kienet tispirak il-hegga tiegħu fl-evangelizzazzjoni u biex jirbah iktar qlub għal Kristu u għall-Madonna.

Dun Ġuzepp dejjem wiegeb b'generozità għas-sejhat li għamillu l-Isqof biex jagħti seħmu fil-hidma tal-Kurja u tad-Djoċesi. Dan għamli bhala Segretarju tal-Kunsill Presbiterali Djoċesan, b'hidma fl-Arkivju tal-Kurja mill-1973, kif ukoll bhala Delegat tal-Isqof għall-Edukazzjoni u l-Kultura sas-sena 2000. Dan barra s-servizz li dejjem ta mill-qalb f'bosta parroċċi u krejjes fejn kien jiġi mitlub iqaddes jew iqarar. Fejn oħrajn kien jirrifjutaw, Dun Ġuzepp kien dejjem jgħid iva, hekk li stajt torbot fuq id-disponibbiltà tiegħu għajja minn qalb imwessgħa li fiha donnha riedet thaddan il-Knisja kollha.

Kien konvint li l-imperattiv tal-Vangelu kien ukoll wiehed soċjali. Għalhekk, digà mill-ewwel snin wara li qaddes, Dun Ġuzepp daħal b'ruħu u gismu fil-Moviment Azzjoni Soċjali, imwaqqaf f'Għawdex minn Dun Nikol Ġ. Cauchi, aktar tard Isqof ta' Għawdex, u Dun Fortunato Mizzi. Hu serva sal-aħhar bhala Vici-President tal-Moviment f'Għawdex, u ha diversi inizjattivi ta' formazzjoni fil-hidma soċjali tal-Knisja.

Fil-Parroċċa ta' San Ġorg il-hidma li b'zelu kbir wettaq Dun Ġuzepp hi bla tariff. Tispijka l-eżemplarità u l-fedeltà għall-hwejjeġ ta' Alla u l-qadi tad-dmirijiet saċerdotali. Hu mhux biss kien membru tal-Kollegġata Ġorgjana sa mit-twaqqif tagħha fl-1975, fejn aktar tard ingħata l-uffiċċju ta' Teologu, imma kont issibu dejjem disponibbli għall-Quddies, il-Qrar, it-tqarbi, id-direzzjoni spiritwali, u f'kull impenn iehor li kien jintalab minnu.


Bil-gabra u t-talb, l-adorazzjoni Ewkaristika, l-eżempju tajjeb u xi kelma ta' gid, hadem biex ikattar il-qdusija tal-erwieh u jheggeg f'kulhaed, speċjalment fiz-zghazagh,

l-imhabba għal Alla. Tiskanta kif, minkejja d-differenza fl-età, hafna zghazagh kienu dlonk jidhlu f'sintonija miegħu. Mertu tiegħu wkoll huma bosta vokazzjonijiet saċerdotali, haġa li Alla biss jaf. Kien qassis tar-ruħ, imma daqstant iehor kontinwament agġornat biex jilqa' għall-isfidi godda li l-Knisja jkollha thabbat wiċċha magħhom fi zmienna. Sahansitra, fl-aħhar zmien qabel halliena, offra li jghin fil-hidma pastorali sanitarja li l-Knisja tagħmel fl-Isptar Generali ta' Għawdex: dan minkejja li hu stess kellu bzonn min idur bih! Fis-satra għamel hafna iżjed minn hekk...

Saċerdot ubbidjenti li qatt ma ġera wara unuri, fl-umiltà tiegħu kien dejjem meqjus fi kliemu u jiftaħ fomm u biss biex jgħid xi kelma għall-gid. Qatt ma wiegeb bir-rabja għall-offiżi li jagħmlulu, u l-unika reazzjoni ta' korla tiegħu kienet tkun wahda qaddisa biex jiddefendi l-hwejjeġ ta' Alla. Spiss sofra fis-skiet minhabba whud li, imqar minn fost shabu l-qassisin, ma fehmuhx, ikkritikaw b'mod ingust il-modi tiegħu, biex ma nghidx ukoll ippruvaw iwaqqgħuh għaċ-ċajt.

Fl-aħhar snin ta' hajtu, is-sahha ta' Dun Ġuzepp marret lura. Fil-fatt, wara xi zmien l-Isptar, fl-aħhar ġimghat kien sar arrangament biex ma jibqax jghix wahdu fid-dar tal-familja fi Triq Vajringa, imma jinzel joqghod fiċ-Ċentru Pastorali *Ragħaj it-Tajjeb*. Imma rrid nahseb li bogħod minn San Ġorg għamel f'qalbu, u ma damx ma mar. Id-determinazzjoni ta' qalb hekk hawtiela issa bhala ċediet quddiem l-gheja fizika ta' tant snin ta' hidma bla heda. Miet fil-qdusija li biha għex, nhar il-21 ta' Jannar 2015, fl-10.30am, fl-Isptar Generali ta' Għawdex, fl-ghomor ta' disgħa u sebgħin sena. Il-funeral sar fil-Bażilika ta' San Ġorg, nhar is-Sibt 24 ta' Jannar 2015, u kien midfun fil-qabar tal-familja fiċ-Ċimiterju ta' Santa Marija tal-Belt Victoria.

Fl-omelija tal-Funeral, l-Isqof Mario Grech qal hekk dwar Dun Ġuzepp: “Illum tlfina wiehed mill-aħjar tagħna! Tlfina habbar tal-Vangelu. Dun Ġuzepp, min jafu, jaf kemm kien dedikat biex fil-mohbi, b'mod l-iktar ordinarju, sempliċi, ma jitliff l-okkazzjoni u jkellelna dwar Ġesù, u jwassliha l-Vangelu. Jien nisma' hafna – naturalment wara li wiehed imut – kemm kien jagħmel apostolat. U mhux f'din il-Bażilika biss, imma fil-periferiji, forsi zoni li ahna ttraskurajniehom. Imma Dun Ġuzepp, mingħajr ma kien ikun jaf hadd, kien jagħmlu dan ix-xogħol. U jien nghid li Dun Ġuzepp mhux biss kien ixandar il-Kelma, imma kien hu stess Bxara Tajba. Dan jikkonfermawh



Jiċċelebra Ġublew Presbiterali.



Fil-Purċissjoni tal-Festi Anniversarji Gorgjani tal-2014.

dawk kollha li kellhom ix-xorti u l-grazzja li jkunu jafuh mill-qrib”.

M’hemmx għalfejn ngħid li l-mewt ta’ Dun Ġużepp halliet vojt kbir fil-Bażilika tagħna, fejn kien iqatta’ sigħat twal fil-konfessjonarju u quddiem is-Sagrament, u fis-sagristija ta’ San Ġorġ, fejn in-nies dejjem kienet issibu għall-qrar jew għal xi parir tajjeb. Imma l-ikbar vojt li halla hu fil-qlub ta’ hafna li għalihom Dun Ġużepp kien qassis ta’ veru – umli, twajjeb, imma sod – li ma tiċċajtalux mal-prinċipji Nsara, u li habb lil Kristu u lill-Knisja qabel kull haġa oħra.

## Lil Dun Ġużepp Sacco

*Xabar fuq mentu*

Kull tant nistenniek rieġa’ lura l-knisja  
biex toffri d-debħa mqaddsa fuq l-altar,  
mitluf f’ misteru kċir, miegħu mwahhad,  
herqan biex bla waqfien txandar l-Aħbar.

Kull tant mill-ġdid nisthajlek gewwa t-tempju  
tistenna kollok tjeba lill-ghajjen.  
Kemmi drabi kull min fittxek b’qalb miksur  
sabek hemm tistennieh, il-hin kien x’kien!

Nixtieq nerga’ narak fuq dak is-siġġu  
li thalla vojt mid-drub ta’ l-apatija  
ta’ dawk illi stmaw giehhom qabel Alla,  
għalkemm ministri tiegħu msemmiġja.

Kemm għandna, Dun Ġużepp, bżonn dik heġġietek  
li tarmi l-fwieħa hekwa tal-qdusija:  
ragħaj mogħti b’sahħtek kollha għala l-merħla  
li s-Sema f’idejk b’rahan mar ihallih.

Li kien nittieħdu f’ur minn dik l-imħabba  
l’għamlitek il-sir tagħha, għax fis-sewwa,  
bla trombi daqqajt b’ferħ għanjet il-Kelma,  
li n-noti tagħha għalik kienu ta’ gewwa.

B’rasek baxxuta, umli u fis-sikta,  
’mma sod fir-rieda, biezel, xejn mistħija,  
minn triqna għaddi kif kont tagħmel darba,  
tagħfas ma’ sidrek lill-Ewkaristija.

Mill-Ġenna int hu f’siebna u nebbanna:  
ma nahlux żmien, la l-gwerra hi qadċisa  
u r-rebħa żgura għal qadċeġja bħalek  
li d-dritt ta’ Alla jfittxu b’ruħ mikbusa.

Francesco Pio Attard  
18 ta’ Frar 2015,  
l-Erbgħa tar-Rmied



Fil-Funeral tiegħu fil-Bażilika ta’ San Ġorġ, 24 ta’ Jannar 2015.



## OBITWARJU

## Il-Kanonku Frangisk M. Vella (1929-2015)

F'inqas minn tmien xhur minn meta miet il-Kan. Ġużeppi Sacco, il-Kapitlu tal-Kollegġjata reġa' tilef membru iehor. Mas-sebh tal-Gimgha 11 ta' Settembru 2015, thabbar li l-Kan. Frangisk M. Vella ghadha ghall-hajja ta' dejjem fl-ghomor ta' hamsa u tmenin sena.



Lil Dun Frangisk konna nafuh bhala sacerdot kemxejn riservat, ta' ftit kliem, imma dejjem disponibbli ghall-parroċċa. Ta' kuljum kont tarah ghadde minn Triq ir-Repubblika ghall-Bażilika ta' San Ġorġ fejn kien jghaddi n-nofstanhar ta' fl-għodu ghall-qadi tal-poplu ta' Alla fis-Sagrament tar-Rikożiljazzjoni kif ukoll fiċ-ċelebrazzjoni tal-Quddiesa. Fost il-gimgha kien iċadde dik tal-10.00am jew tal-11.00am. Ma kienx ikun hemm xi ċelebrazzjoni kapitulari li ma kienx tarah għaliha. Kien joffri wkoll il-ministeru tiegħu f'diversi parroċċi oħra, kemm f'Għawdex u kemm f'Malta.

Dun Frangisk, bin Ġużepp u Maria mwielda Meilak, twieled fid-29 ta' Settembru 1929, festa tal-Arkanġlu San Mikiel. Huwa ghamel l-istudji tiegħu tat-Teologija fl-Università Pontifiċja Gregorjana. Ġie ordnat sacerdot nhar id-9 ta' April 1955 fil-Katidral ta' Għawdex mill-Isqof

Ġużeppi Pace, u l-Ewwel Quddiesa Solenni ċelebraha fil-Bażilika ta' San Ġorġ, fis-17 ta' April tal-istess sena. L-omelija f'din l-okkażjoni kien għamilha Patri Ġużepp Mejlak s.j. Fl-1964, kompla l-istudji tiegħu u kiseb id-*Doctor Utrisque Juris*, jiġifieri d-Dottorat fil-Liġi tal-Knisja.


Huwa qatta' l-parti l-kbira tal-ministeru sacerdotali tiegħu fl-Istati Uniti tal-Amerika. Mill-1965 sal-1976 serva bhala Vigarju Parrokkjali f'zewġ parroċċi f'Kalifornja. Fl-1974, f'Kalifornja stess kompla l-istudji tiegħu fil-Psikologija u sar *Associate of Arts with Honours* f'Chabot College. Għal disa' snin shah, minn Diċembru 1976, kien kappillan fil-*Veterans Administration Department*, u wara, sal-1985, serva bhala Mhallel fit-Tribunal Ekkleżjastiku fid-Djoċesi ta' Alexandria. Qabel ma rritorna Malta għalkollox, kien iservi fil-Parroċċa ta' Santa Marija f'Newington.

Fl-1998 gie Malta u, anki jekk anzjan, beda s-servizz tiegħu fil-Parroċċa ta' San Ġorġ fejn fit-8 ta' Mejju 1998 gie mahtur Kanonku tal-Kollegġjata ta' San Ġorġ flimkien ma' Dun George DeBrincat u Mons. Alfred Xuereb.

F'April 2015 Dun Frangisk iċcelebra s-sittin sena mill-Ordinazzjoni Presbiterali tiegħu. Dan l-anniversarju gie ċcelebrat waqt Quddiesa Solenni ta' Radd il-Hajr nhar il-Hadd 12 ta' Lulju 2015 fil-11.00am, ippreseduta minn Mons. Ġużeppi Gauci li wkoll fakkar il-hamsin anniversarju presbiterali tiegħu. Ikkonċelebra magħhom ukoll Mons. Koronatu Grima, li għalaq erbgħin sena jqaddes.

Għal dawn l-aħħar snin, ir-residenza ta' Dun Frangisk kienet Villa San Lawrenz, dar residenzjali għall-anzjani fir-rahal ta' San Lawrenz. Huwa halla din id-dinja nhar il-Gimgha 11 ta' Settembru 2015, fis-6.30am, fl-Isptar Ġenerali ta' Għawdex.

Il-funeral tiegħu sar fil-Bażilika ta' San Ġorġ nhar it-Tnejn 14 ta' Settembru, festa tal-Eżaltazzjoni tas-Salib Imqaddes, fil-5.00pm, wara li l-fdalijiet tiegħu kienu tqiegħdu għall-qima pubblika fil-knisja ta' San Ġakbu u hemm il-Kapitlu talab l-Ghasar tal-Mejtin. Il-Quddiesa *presente cadavere* tmexxiet minn Mons. Tarcisio Camilleri, Vigarju Ġenerali ta' Għawdex, fl-assenza tal-Isqof, bis-sehem tal-Kapitlu u l-kleru Ġorġjan u bosta sacerdoti oħra.





## OBITWARJU

## L-E.T. Monsinjur Ġużeppi Mercieca (1928-2016), Arċisqof emeritu ta' Malta

Mill-kleru taghna wkoll, fil-21 ta' Marzu 2016, halla din l-art l-E.T. Mons. Ġużeppi Mercieca (1928-2016), Arċisqof emeritu ta' Malta, li ghal tletin sena shaħ mexxa l-Knisja f'Malta bhala Arċisqof taghha. Anki jekk kien ilu snin imbiegħed mill-parroċċa tieghu, l-Arċisqof Mercieca baqa' jgħożż il-memorji ta' tfulitu u l-ewwel snin tas-saċerdożju tieghu f'San Ġorġ.



Fl-Ewwel Quddiesa tieghu, 27 ta' April 1952 [Midsea Publications].

### L-ewwel snin

Ġużeppi Mercieca tweled il-Belt Victoria fil-11 ta' Novembru 1928, l-ewwel wild minn sebgħa ta' Saverio u Giovanna mwielda Vassallo. Kienu joqogħdu fi Triq il-Providenza, biswit il-Bażilika ta' San Ġorġ, fejn gie mgħammed. Missieru kellu hanut tal-inbid fl-istess triq, u min jaf kemm haddiema kienu jmorru jqattgħu siegħa f'nofsinhar jew filgħaxija jgħidu kelma u jixorbu xi pinta nbid! Fl-awtobijografija tieghu jirrakkonta li kien iqatta' hafna hin il-hanut u jagħti daqqa t'id lil missieru filwaqt li jagħmel il-*homework* tal-iskola u jiekol hemm ukoll.

Ta' min isemmi li fl-imghoddi kien hemm id-drawwa li f'Ottubru tingħad it-talba tar-Rużarju fil-bidu ta' Triq Providenza, proprju quddiem id-dverna tal-Familja Mercieca u quddiem id-dar ta' Anthony (Ninu) Attard li kienet tinsab biswit id-dverna.

Attenda l-ewwel skola għand is-Sorijiet Frangiskani tal-Qalb ta' Ġesù (Tal-Istilla), imbagħad kompla għall-iskola Primarja tal-Gvern u wara għas-Seminarju ta' Ghawdex.

Il-vokazzjoni għas-saċerdożju bdiet minn età żgħira. Kellu żewġ zijiet min-naħa ta' missieru li kienu saċerdoti, Dun Anton u Dun Ġorġ, li t-tnejn kienu saċerdoti ta' San Ġorġ u Monsinjuri tal-Katidral ta' Ghawdex. Mons. Ġużeppi Pace kien issuġġerixxa li jmur jistudja fl-*Alma Collegio Capranica* f'Ruma, imma dan ma seħx mill-ewwel minhabba li kienet għadna ma spiccatx il-Gwerra. Għalhekk Mons. Pace kien bagħtu jistudja fis-Seminarju ta' Malta u fl-Università ta' Malta. Kien fl-1948 li mar Ruma u beda jistudja fl-Università Pontifiċja Gregorjana.

### Saċerdot

Kien reġa' lura Ghawdex għall-Ordinazzjoni Saċerdotali tieghu nhar it-8 ta' Marzu 1952, minn idejn l-Isqof Pace fil-knisja ta' San Ġakbu. Dakinhar kienu tnejn li ġew ordnati; is-saċerdot l-iehor kien Dun Frangisk Saver Calleja. L-Ewwel Quddiesa Solenni kienet saret nhar is-27 ta' April fil-knisja parrokkjali ta' San Ġorġ, u l-omelija kien għamilha zijuh Mons. Ġorġ Mercieca.

Kompla l-istudji tieghu fil-Gregorjana u fl-Università tal-Lateran. Iggradwa fit-Teologija u l-Liġi tal-Knisja u nġhata wkoll id-diploma ta' Avukat tas-*Sacra Romana Rota*. Wara li ggradwa, għamel xi żmien jahdem fit-Tribunal Matrimonjali tal-Knisja f'Ruma.

Lura Ghawdex, fl-1959 beda jgħallem fis-Seminarju lill-istudenti fil-livell sekonadarju kif ukoll xi suġġetti tat-Teologija u l-Liġi tal-Knisja fis-Seminarju Maġġuri. Mill-1959 sal-1969 kien ukoll Rettur tas-Seminarju taghna.

Fl-1969, inhatar Imħallef tas-*Sacra Romana Rota*, l-oghla Tribunal tal-Knisja li jittratta każi ta' żwigiġiet u ta' drittijiet tal-bniedem, imma l-aktar li kien ikollu kienu problemi fi żwigiġiet. F'dak iż-żmien kien miet missieru, proprju fl-10 ta' Jannar 1970, u wara inqas minn sentejn, fit-30 ta' Ottubru 1971, mietet ommu.

### Isqof

Fis-27 ta' Lulju 1974, il-Papa Pawlu VI hatru Isqof Awżiljarju ta' Mons. Mikiel Gonzi, Arċisqof ta' Malta, li dak iż-żmien kien għalaq disgħa u tmenin sena. Għal din l-aħbar, il-komunità parrokkjali ta' San Ġorġ kienet ferħet bil-kbir li wild mill-parroċċa kien sar Isqof. Filgħaxija kienu ndaqqu l-qniepen b'mota solenni għal din il-ġrajja. Dak iż-żmien, Mons. Mercieca kien ukoll membru tal-Kapitlu tal-Katidral ta' Ghawdex.

Il-Konsagrazzjoni Episkopali kienet saret mill-Isqof Gonzi stess nhar id-29 ta' Settembru 1974, festa ta' San Mikiel. Kien sar Isqof Titulari ta' Gemellæ, fin-Numidja, u bhala motto kien għażel: "L-koll Ahwa f' Kristu". Aktar tard huwa lahaq Vigarju Ġenerali, sakemm inhatar Arċisqof Metropolita ta' Malta.

Iż-żminijiet li fihom Mons. Mercieca kien Isqof Awżiljarju u wara Arċisqof ta' Malta ma kienu xejn sabiħ. Fis-sentejn li Mons. Mercieca kien Awżiljarju, kien diġà beda jberraq fil-bogħod li kien juri li ġej il-maltemp bejn il-Knisja u l-Istat Malt. Quddiemu bhala ragħaj spiritwali ta' Malta hu sab bosta sfidi. Il-pajjiż kien għadu ferut minn sitwazzjoni politiko-religjuża diffiċli, u hu ra li kienet il-missjoni tieghu dik li juri lill-poplu ta' Alla li l-Knisja kienet qribhom.



Fiz-żmien li fih kien għadu Monsinjur tal-Katidral qabel lahaq Isqof.

Kien nhar il-festa ta' Kristu Sultan tal-1976 li l-Arcisqof Gonzi habbar il-hsieb tiegħu li jitlob lill-Papa li jeżentah mit-tmexxija pastorali tal-Arcidjoċesi ta' Malta minhabba l-età tiegħu. Mons. Gonzi kien għamel tlieta u hamsin sena ta' episkopat, għoxrin fid-Djoċesi ta' Ghawdex u tlieta u tletin fl-Arcidjoċesi ta' Malta. Għaddew tmien snin minn meta l-Arcisqof Gonzi rriżenja, meta fl-età ta' disgħa u disgħin sena, nhar il-Hadd 22 ta' Jannar 1984, f'it wara nofsillejl, huwa mar jiltaqa' ma' Kristu Rxoxt. Wara li kien espost għall-pubbliku għal jumejn, sar il-funeral nhar it-Tlieta 24 ta' Jannar fil-Konkatedral ta' San Ġwann u gie midfun fil-Katedral tal-Imdina.



Mal-predeċessur tiegħu l-Arcisqof Gonzi wara li lahaq Isqof Awżiljarju.


### **Arcisqof ta' Malta**

Nhar id-29 ta' Novembru 1976 is-Santa Sede habbret in-nomina ta' Mons. Ġużeppi Mercieca bħala suċċessur ta' Mons. Gonzi fil-kariga ta' Arcisqof ta' Malta. Iċ-ċerimonja uffiċjali nżammet fil-Katedral tal-Imdina nhar it-12 ta' Diċembru 1976. Għall-okkażjoni tal-Ingress ta' Mercieca bħala Arcisqof ta' Malta, gie Malta l-Arcisqof Agostino Casaroli li dak iż-żmien kien is-Segretarju tal-Kunsill għall-Affarijiet Pubbliċi tas-Santa Sede. Ir-rappreżentanta uffiċjali tal-Prim Ministru u tal-Gvern Malti fil-funzjoni kienet il-Ministru s-Sinjorina Agatha Barbara. Il-lezzjonijiet kienu nqarw minn Anton Mercieca, hu Mons. Mercieca, u l-Prim Imhalled il-Prof. John J. Cremona. Għall-funzjoni tal-insedjament attenda wkoll il-President tar-Repubblika Sir Anthony Mamo. Ta' min isemmi wkoll li fl-istess xahar li fl-Arcidjoċesi ta' Malta dahal fil-missjoni tiegħu Arcisqof minn Ghawdex, il-pajjiż ra wkoll id-dhul fil-kariga ta' President li wkoll kien minn Ghawdex: nhar is-27 ta' Diċembru 1976, Dr Anton Buttigieg gie elett bħala t-tieni President tar-Repubblika.

Kien xieraq li f'Lulju 1977, fl-ewwel Festa ta' San Ġorġ wara li gie mahtur Arcisqof ta' Malta, il-Pontifikal ta' nhar il-Festa jiġi ppresedut mill-Arcisqof Mercieca. Kien nhar il-Hadd 17 ta' Lulju li l-Arcisqof Metropolita gie mwassal mill-Palazz tal-Isqof fi Triq ir-Repubblika sal-Bażilika mill-Kapitlu Ġorġjan. Wara l-kant tat-Terza, l-istess Arcisqof mexxa l-ewwel Konċelebrazzjoni Pontifikali tiegħu f'Ghawdex. Dakinhar niseg innu ta' tifhir lil San Ġorġ il-Kan. Vincenzo Azzoparċi. L-E.T. Mons. Nikol Ġ.

Cauchi, Isqof ta' Ghawdex u Dekan tal-Kapitlu tagħna, assista mit-tron għal din il-Konċelebrazzjoni.

Is-sena ta' wara, fl-1978, kienu saru festi speċjali u ċentinarji fl-okkażjoni tat-tielet ċentinarju mill-bini tal-knisja parrokkjali ta' San Ġorġ f'ghamla ta' salib Latin, kif ukoll tal-kwadru titulari xogħol il-Kalabriż Mattia Preti. Nhar is-Sibt 22 ta' April filgħodu, Mons. Mercieca kien mexxa Konċelebrazzjoni Pontifikali flimkien mal-Kapitlu u l-kleru tal-Bażilika, filwaqt li filgħaxija kien assista flimkien mal-Isqof Mons. Nikol Ġ. Cauchi għall-Pontifikal immexxi mill-E.T. Mons. Arcisqof emeritu Mikiel Gonzi. F'Lulju ta' dik is-sena, l-Arcisqof Mons. Mercieca flimkien mal-Isqofijiet Cauchi u Gonzi kienu assistew għall-Pontifikal li kien ippresedut mill-Em.T. il-Kardinal Ermenegildo Florit.



Mal-Isqofijiet Cauchi u Gonzi fil-Festi Tri-Centinarji, Lulju 1978.

Imma l-episkopat ta' Mons. Mercieca ma kienx miżgħud b'festi biss, imma sfortunatament esperjenzajna kunflitt politiko-religjuż li lahaq il-quċċata fil-bidu tas-snin tmenin.

### **Episkopat**

Matul it-tletin sena episkopat tiegħu, l-Arcisqof Mercieca adotta stil ta' tmexxija li kien jurih bħala meġjus u ekonomiku hafna fi kliemu, speċjalment f'ċirkustanzi ta' tqanqil fir-relazzjonijiet bejn il-bnedmin. Minhabba dan l-istil, fi żmien l-inkwiet kbir li seħħ bejn l-Istat u l-Knisja fis-snin tmenin, partikolarment dwar l-iskejjel u l-propjetà tal-Knisja, Mons. Mercieca gieli kien jiġi kkritikat li kien iżomm fomm wisq magħluq. Kien skiet imhegġeġ mill-konvinzjoni li hekk kien jitlob l-oghla gid komuni, ukoll jekk għalih dan kien ikun ifisser hafna tbatija u saġrifċċju.

L-għan tiegħu kien li jaħdem bis-sabar u d-dinjità kollha mehtiega, fid-direzzjoni tar-rikonċiljazzjoni mibnija fuq il-gid ta' soluzzjonijiet gusti u fattibbli. Kien iħobb jgħid li kaptan tajjeb, fejn jista', jistenna l-mewġa tghaddi qabel jgħaddas rasu, u jekk jinqabad fil-maltemp jixxarrab hu biex ikennen u jħares lill-bahrin tiegħu. Fl-omelija tal-Quddiesa funebri ta' Mons. Mercieca, l-Arcisqof Scicluna tenna li kien "ir-Ragħaj għal kull staġun".

L-episkopat ta' Mons. Mercieca kien magħnun b'sens qawwi ta' rikonċiljazzjoni minsuġ f'tip ta' diplomazija ankrata fl-għaqal u ispirata mill-imhabba. Kien kemm kien kbir l-inkwiet, qatt ma nħakem mill-paniku, ir-rabja jew ir-riżentiment. Gara x'gara u għadda minn xiex għadda, baqa' jemmen u jsostni wkoll li f'kull bniedem hemm it-tajjeb. F'kull ċirkustanza diffiċli, hu nnifsu kien ihegġeġ lil kulhadd li tinzamm il-kalma. Meta kien jiġi attakkat, dejjem baqa' lura milli jiddefendi ruħu. Il-prudenza tiegħu kienet akkumpanjata minn fermezza, iżda l-prudenza




tiegħu żgurat li s-sitwazzjonijiet ma jeskalawx. Kien baqa' jittama li fl-aħħar mill-aħħar l-ajru jiċċara u jisbah jum ġdid li jholl l-ghoqod li kienu feġġew u li t-trufijiet tagħhom kienu jidhru li harbu mill-idejn. L-umiltà u s-sens ta' smigh tiegħu, li jibqgħu l-karatteristika tal-personalitá modesta tiegħu, servew ta' bażi għall-espiskopat tiegħu.

U kif kien jgħid l-Arcisqof Mercieca, fl-aħħar il-maltemp għadda u nbena pont ta' kalma u serenità u maturità fir-relazzjonijiet bejn l-Istat u l-Knisja. Dan kollu kien immarkat tassew fl-ispirtu tiegħu mill-motto li għażel, "Ilkoll Ahwa fi Kristu".

### Riformi u grajjiet storiċi

Mons. Mercieca ta kontribut kbir lill-Knisja f'Malta u Għawdex fi żmien ta' tranzizzjoni u riformi importanti. Fi żmien seħħu bosta żviluppi importanti fl-Arcidjoċesi, bhat-twaqqif ta' kunsilli djoċesani u parrokkjali, il-holqien tal-*Media Centre* u l-istazzjon tar-radju tal-Knisja *RTK*, kif ukoll il-ftehim bejn Knisja u Stat fuq il-propjetá tal-Knisja u l-iskejjel. Bhala parti mit-tigdid fl-Arcidjoċesi, fl-1999 nieda Sinodu Djoċesan.

Kien sar ukoll Konsultur tal-Kongregazzjoni tas-Sagramenti u tal-Kongregazzjoni għad-Duttrina tal-Fidi. Fil-11 ta' Ġunju 1991 gie maħtur membru tat-Tribunal Suprem tas-*Segnatura Apostolica*. Fl-1992 sar Konsultur tas-*Sacra Romana Rota* u aktar tard Imhalef tas-Segreterija Appostolika. Fl-1995 gie maħtur membru tax-Xirka *Gieħ ir-Repubblika*, u kien ukoll Kappillan Konwentwali *Gran Croce* tal-Ordni ta' Malta.



Mal-Arcipriet Cefai waqt fuzjoni fil-Bażilika fis-sebghinijiet.

Mill-1974 sal-2006, Mons Mercieca ordna 343 sacerdot, bejn djoċesani u religjużi. Is-sacerdoti li ġew ordnati minnu jinkludu erbgha li saru isqfijiet: l-Isqof Joseph Angelo Grech (1974), l-Arcisqof Joseph Spiteri (1984), l-Isqof Joe Bonello OFM (1985), u l-Arcisqof Charles Jude Scicluna (1986).

Matul it-tmexxija tal-Knisja f'Malta, l-Arcisqof Mercieca kellu l-opportunitá jilqa' darbtejn lill-Papa San Gwanni Pawlu II f'Malta, f'Mejju 1990 u f'Mejju 2001 meta kienu bbeatifikati Dun Gorg Preca, Swor Marija Adeodata Pisani u Nazju Falzon fuq il-Fosos tal-Furjana.

Fl-okkażjoni tas-sittin anniversarju mill-ordinazzjoni tiegħu, nhar il-Ħadd 18 ta' Marzu 2012, fil-11.00am,



Filmkien mal-Isqof Cauch mal-Papa San Gwanni Pawlu II [Midsea Publications].

l-Arcisqof Mercieca flimżien ma' Mons. Mario Grech, Isqof ta' Għawdex u Dekan tal-Kapitlu Gorgjan, u mal-membri tal-istess Kapitlu u l-kleru ta' San Gorg, mexxa Koncelebrazzjoni Pontifikali fil-Bażilika Gorgjana. Bhala tifkira tal-okkażjoni l-Arcipriet Mcns. Pawlu Cardona pprezentalu replika żghira tal-kwadru titulari ta' Preti. Min-naha tiegħu, l-Arcisqof Mercieca ta bhala rigal lill-Bażilika l-istess kalci li z-zijiet tiegħu kienu tawh fl-Ordinazzjoni Sacerdotali tiegħu, u li ċejjem kien juza biex jiċcelebra l-Quddiesa meta jigi Għawdex.


Izda din ma kinitx l-unika okkażjoni li fiha Mons. Mercieca kien jigi. Kwazi ta' kull sena kien jigi jippresiedi l-Pontifikal tat-*Te Deum* nhar is-Sibt tal-Festa filghodu.

### L-aħħar snin

Fl-aħħar snin, saħhet Mcns. Mercieca marret lura. Dan wassal biex fil-11 ta' Novembru 2003, hu offra lill-Qdusija Tiegħu l-Papa r-riżenja tiegħu minn Arcisqof ta' Malta, skont kif titlob il-Ligi tal-Knisja dwar l-isqfijiet djoċesani li jilhqu l-etá ta' hama u sebghin sena. Hu rtira minn Arcisqof fit-2 ta' Diċembru 2003, fl-etá ta' tmienja u sebghin sena, u gie maħtur Arcisqof ġdid Mons. Pawlu Cremona OP. Mons. Mercieca għażel li jirtira fil-Palazz tal-Isqof fl-Imdina.

Fis-26 ta' Jannar 2007 kien l-Isqof Konsagranti Principali fl-Ordinazzjoni Episkopali ta' Mons. Pawlu Cremona OP, is-suċċessur tiegħu bhala Arcisqof ta' Malta. Huwa sar Arcisqof Emeritu. Fl-2010 inghata l-urur *Gieħ Għawdex*.

Kien nhar it-Tnejr 21 ta' Marzu 2016 li għall-ħabta tas-7.20am Mons. Arcisqof Charles J. Scicluna fuq *Twitter* habbar li Mons. Mercieca rrar jiltaqa' mal-Ħallieq fl-etá ta' sebgha u tmenin sena. F'isem il-Knisja f'Għawdex l-Isqof



Fil-Gblew Presbiterali tad-Deheb ta' huf Dun Gwann, Lulju 2007.

Mario Grech sellem il Mons. Ġużeppi Mercieca u appella lill-Knisja f'Għawdex biex toffri talb "b'suffragju ta' dan l-iben distint tagħha". Fi stqarrija, il-Gvern Malti habbar li b'rispett lejn il-memorja tal-Arcisqof kien se jinżamm luttu nazzjonali għal tlett ijiem, li matulhom il-bnadar fuq bini pubbliku ttajru mezz'asta. Fl-aħhar sighat ta' ħajtu, hu kien imdawwar mill-Arcisqof Mons. Charles J. Scicluna, l-Isqof Mons. Mario Grech, u l-Arcisqof emeritu Mons. Pawlu Cremona OP.

Il-funeral tiegħu beda b'korċeo mir-residenza privata tal-Arcisqof emeritu fiż-Żejtun għall-Konkatedral ta' San Ġwann, il-Belt Valletta, nhar it-Tnejn 21 ta' Marzu. Hemmhekk tqiegħed għall-qima tal-pubbliku. Saret ukoll velja ta' talb immexxija minn Mons. Arcisqof Charles J. Scicluna. L-għada t-Tlieta l-gurnata kollha u l-Erbgħa filgħodu l-fdalijiet ta' Mons. Mercieca kienu għall-qima tal-poplu. Il-Quddiesa Funebri tmexxiet mill-Arcisqof Scicluna u bdiet fl-4.00pm, u wara sar korċeo funebri bil-mixi mill-

Konkatedral ta' San Ġwann għal Triq ir-Repubblika sa Bieb il-Belt. Wara, il-funeral tkompla f'għamla privata sal-Katedral tal-Imdina saret id-difna.

Nhar l-Erbgħa 18 ta' Mejju 2016, saret Quddiesa b'suffragju ta' Mons. Mercieca fil-Katedral tal-Assunta, immexxija mill-E.T. Mons. Mario Grech, Isqof ta' Għawdex.

#### Bibliografija

Buttigieg Charles, *Ilkoll Aħwa fi Kristu – Ġużeppi Mercieca – Memorji*, Malta 2014.

"Harsa lura lejn l-1974", f'Kumitat Storiku-Kulturali, *Bażilika San Ġorġ Martri, Hidma-Storja-Tagħrif*, Victoria, Għawdex 1975, pp. 7-8.

"Il-Festa tal-1977", f'Kumitat Storiku-Kulturali, *Bażilika San Ġorġ Martri, Hidma-Storja-Tagħrif*, Victoria, Għawdex 1978, p. 39.

"Il-Festi Tri-Centinarji", f'Kumitat Storiku-Kulturali, *Bażilika San Ġorġ Martri, Hidma-Storja-Tagħrif*, Victoria, Għawdex 1978, p. 5.

"Nifirhu lill-Arcisqof il-gdid", f'Kumitat Storiku-Kulturali, *Bażilika San Ġorġ Martri, Hidma-Storja-Tagħrif*, Victoria, Għawdex 1977.



### L-Isqof George Bugeja fostna

Nhar id-29 ta' Settembru 2015, l-E.T. Mons. George Bugeja ORM, li xi gimgħat qabel kien għadu kemm gie kkonsagrat Isqof Koadjutor tal-Vigarjat Appostoliku ta' Tripli, fil-Libja, gie mistieden imexxi Konċelebrazzjoni Pontifikali fil-Bażilika Ġorġjana, fl-okkażjoni tal-festa parrokkjali ta' San Mikiel Arkanglu.

L-Isqof Bugeja hu mix-Xagħra u tweled fl-1962. Hu gie ordnat saċerdot fl-1986 mill-Isqof Nikol Ġ. Cauchi. F'Janjar 2015 kien iħatar Gwardjan tal-Kunvent ta' Sant'Antnir ta' Padova, Għajnsielem u għal xi żmien hadem f'Ruma fl-Kongregazzjoni għall-Evangelizzazzjoni tal-Popli.

In-nomina tiegħu bhala Isqof thabbret fl-10 ta' Lulju 2015 fis-Santwarju Ta' Pinu mill-E.T. Mons. Mario Grech, Isqof ta' Għawdex, u l-Ordinazzjoni saret fl-4 ta' Settembru fl-istess Santwarju. Fi Frar 2016, hu gie wkoll mahtur mill-Papa Frangisku bhala Amministratur Appostoliku tal-Vigarjat ta' Bengħazi.





## €106,000 mill-Ministeru għal Għawdex għar-restawr tal-faċċata u l-koppla





Il-Ministeru għal Għawdex dahal fi ftehim mal-Amministrazzjoni tal-Bażilika ta' San Ġorġ biex jitwettaq proġett ta' restawr fuq il-faċċata u l-koppla tal-knisja. Dan il-proġett qed jiġi ffinanzjat mill-Ministeru għal Għawdex permezz ta' għotja ta' €106,000. L-iffirmar sar fil-Ministeru għal Għawdex fit-18 ta' Diċembru 2015, fil-preżenza tal-Onor. Dr Anton Refalo, Ministru għal Għawdex, is-Sur John Borg, Segretarju Permanenti tal-istess Ministeru, u s-Sur Anthony Zammit, Direttur ta' EkoGħawdex. Kienu preżenti wkoll Mons. Pawlu Cardona, Arcipriet ta' San Ġorġ, u Mons. Tarcisju Camilleri, Vigarju Ġenerali tad-Djoċesi ta' Għawdex. Nhar il-25 ta' Diċembru, fi tmiem tal-Pontifikal Solenni tal-Milied, il-Ministru Refalo ppreżenta ċ-ċekk lill-Arcipriet Cardona, fil-preżenza tal-E.T. Mons. Mario Grech, Isqof ta' Għawdex u Dekan tal-Kapitlu Ġorġjan.

Matul is-sena 2016 sar hafna xogħol preparatorju biex tkun tista' ssir l-applikazzjoni mal-Awtorità kompetenti. Hafna mix-xogħol kien jinkludi studju


xjentifiku tal-faċċata tal-Bażilika, fejn saret analiżi dettaljata tagħha, tal-kampnari, l-koppla u l-faċċati laterali. Dan sar biex ikun jista' jiġi ddeterminat l-istat ta' kull ġebbla u l-istruttura tal-knisja. L-istudji kienu meħtieġa wkoll għal evalwazzjoni tax-xogħlijiet li jkunu jridu jiġu mgħoddija mal-applikazzjoni għar-restawr. Ix-xogħol u l-istudji xjentifiċi saru id fid ma' u taħt is-supervizzjoni tal-Perit Salvo Micallef, li min-naħa tiegħu ha hsieb li jithejjew il-*method statement* u d-dokumenti burokratiċi kollha biex jitlesta x-xogħol preparatorju u tiddaħhal l-applikazzjoni.

Inhabbru li kemm l-istudji u l-applikazzjoni huma kważi lesti u ser jiġu mgħoddija lill-Awtorità tal-Ippjanar mill-aktar fis. Ix-xogħol li jmiss hu dak tat-thejjija tad-dokumenti tat-*tenders* biex imbagħad tinħareġ sejha pubblika għal kull min hu interessat.


Nirringrazzjaw lil Dr Anton Refalo, Ministru għal Għawdex, għall-interess li wera personalment f'dan il-proġett u għas-somma ta' flus li għadda lill-Bażilika ta' San Ġorġ.



Elevation 3



Elevation 4



Elevation 5

## F'sentejn il-Parroċċa ġabret kważi €55,000 għall-missjoni

Jirakkontaw l-istorja missjunarja tagħhom iż-żgħażaġh Ġorġjani Aaron Cini, Andrew u Maria Formosa, Noel u Lorraine Micallef, George Francis Vella, u Antonella Zammit

Il-Parroċċa ta' San Ġorġ f'dawn l-aħħar sentejn hadmet bis-fiq biex tgħin u tivvalorizza aktar il-hidma missjunarja fil-pajjiżi inqas żviluppatti. Kien proprju nhar id-19 ta' Lulju 2015 li Mons. Mario Greċċ, waqt il-Pontifikal Solenni tal-Festa ta' San Ġorġ, ta l-mandat lil grupp ta' żgħażaġh Ġorġjani li kienu ser jagħmlu l-ewwel esperjenza missjunarja tagħhom.

### #mission2ethiopia\_2015



Il-grupp kollu flimkien ma' Mons. Gebremedhin, Isqof ta' Jir-ma Bonga u Dun Ġorġ Grima.

U kif kien xieraq, l-ewwel esperjenza missjunarja ta' dan il-grupp mill-parroċċa tagħna kienet id f'id ma' wiehed minn uliedha, Mons. George Grima, fundatur u mexxej tal-Moviment Missjunarju *Gesù fil-Proxxmu*, fl-art Afrikana tal-Etjopja.

Il-preparamenti kienu ilhom li bdew, speċjalment f'dak li għandu x'jaqsam ma' attivitajiet ta' ġbir ta' fondi. Ma xtaqniex nitilghu b'idejna vojta... ridna ntellghu magħna l-qlub generużi ta' tant Ġorġjani. U fil-fatt hekk kien. Permezz ta' tant hidma u għajnuna, il-Parroċċa ġabret madwar €35,000, bis-somma kollha tmur għad-diversi proġetti.

U kif tasal fl-art missjunarja, tinduna kemm il-fondi li ġbart, għalkemm essenzjali, x'orta jibqgħu qatra f'oċean għal tant faqar u miżerja li sibna ruħna fihom. Parti sostanzjali mill-flus miġbura marret għall-bini ta' knisja ġdida ddedikata lil San Ġorġ Martri fil-villaġġ ta' Madiwata.



Il-ftuh ta' djar godda fil-villaġġ ta' Ambo.

Ahna li morna fil-villaġġ fejn kienet qed tinbena din il-knisja stajna naraw kif bini ta' knisja kien qed jagħti hajja lill-komunità mifnija minn dak kollu li hu bażiku! Bini ta' struttura kien ifisser post fejn il-komunità tiltaqa', tistkenn mill-elementi tan-natura, tiehu t-tagħlim u l-edukazzjoni għall-komunità kollha, u fuq kollex post fejn jiltaqgħu ma' Kristu.

U minn dawn il-mumentu għexna hafna aktar! Morna f'postijiet fejn id-dinjità tal-persuna kienet imkasbra, ikkalpestata u l-valur tal-hajja mxejjen; zorna nies jgħixu fiċ-ċimiterji; binjiet li jospitaw nies li kellhom il-marda tal-ġdiem u l-*elephantiasis*; smajna l-karba tat-tfal għatxanin għal ftit imhabba; orfanatrofji ta' tfal żgħar u ommijiet jittallbu għal għaxxa ta' lejla jew mitraħ fejn imiddu rashom. U kien f'dawn il-j-em li tassew il-tqajna ma' Ġesù fil-proxxmu.

Matul il-hmistax-il gurnata li għexna l-Etjopja f'Settembru 2015, flimkien ma' Dun Ġorġ, għenna diversi nies u familji mill-flus li ġbarna; hallasna boroż ta' studju lil żgħażaġh li jippromettu għal studji avvanzati; hallasna diversi ikliet lil villaġġi shaħ; tajna x'jilbes lil min ma kellux; hallasna sebat idjar lil ommijiet bit-tfal u familjari ohra f'żewġ villaġġi differenti; u fuq kollox, tajna ftit ta' tama u mhabba lil min hu nieqes minnha jew lanqas jaf xi tfisser.

### #san gorGuatemala

Imhegga mill-entuzjażmu u l-bżonn li nkunu ta' għajnuna għal min hu inqas ixxurtjat minna, il-Parroċċa hasbet għal hidma missjunarja ġdida, f'art aktar imbiegħda ma' qassis Rabi bhalna – Dun Anton Grech – mill-Parroċċa tal-Katidral tal-Assunta. Il-missjoni tiegħu hi fl-art tal-Gwatemala, fejn għal dawn l-aħħar snin hu bbażat f'dan il-pajjiż b'mod permanenti. U oħas-sena ta' qabel sar sforz biex il-parroċċa tgħin, anki b'mod finanzjarju, lill-missjoni ta' Dun Anton. Minbarra d-diversi attivitajiet ta' ġbir ta' fondi, il-Parroċċa hasbet biex jintbagħat kontejner fil-parroċċa ta' Dun Anton. Kienet haġa ġdida għalina. Fi żmien hmistax li tħabbar li ser ikun qed jingabar materjal għall-kontejner, dan imtela kollu (tul ta' erogħin pied) u saħansitra kellna nirrifjutaw hafna materjal. Il-grupp mill-parroċċa telaq fis-6 ta' Awwissu 2016, u wara x'wazi jumejn u nofs nivvjagġaw, sibna lil Dun Anton jistenn:ena l-ajruport.

Pajjiż ġdid, esperjenza ġdida. Kienu tliet ġimghat ikkaratterizzati minn klima ekwatorjali (hafna sħana



Il-bini tal-knisja ddedikata lil San Ġorġ Martri li nbdtet fil-villaġġ ta' Madiwata.



Il-grupp kollu flimkien ma' Dun Anton Grech f'wiehed mill-villaġġi fil-Gwatemala.

tul il-jum u xita u maltempati filghaxija); zjarat kontinwi fid-diversi parroċċi mferrxin madwar Izabal (it-territorju parrokkjali fejn qiegħed Dun Anton); għajnunna, anki materjali, lid-diversi persuni tal-madwar; żorna, flimkien ma' Dun Anton, il-habs tal-post żejn ta' kull gimgha jquddes Quddiesa għal numru ta' habsin; għamilna rinnovar shih u żebgha ġdida tal-ground u s-seating biswit il-parroċċa (il-proġett dam sejjer tul it-tliet gimghat shah) u l-hatt tal-kontejner li l-Parroċċa stess kienet baġtet aktar kmieni. Parti sostanzjali mill-flus li nġabru, barra l-ispiza biex jintbaġhat il-kontejner u x-xiri taż-żebgha, kienet biex jiġi ffinanzjat il-proġett ta' borehole fil-parroċċa fejn jgħix Dun Anton. L-iskop aħhari hu li jkun hemm provista kontinwa u b'xejn għal min ikun irid jagħmel użu minnha. Minkejja li hemm abbondanza ta' xita, il-ħażna tiegħu hi inezistenti u allura b'dan il-proġett ikun possibbli li jittella' l-ilma mill-ħażna tal-pjan tul is-sena kollha.

Ser nibqgħu niftakru żgur iż-żewġ posters kbar, b'ritratt tal-istatwa ta' Santa Marija u ta' San Gorg, li tajnieh tul iż-żmien li domna miegħu, u li llum jinsabu mdendlin fil-knisja. Kienu tliet gimghat fejn missejna b'idejna l-miżerja u l-faqar ta' nies jgħixu fil-miżbla; rajna l-biza' f'għajnejn persuni li garrbu qtil ta' xi fam-ljari minħabba l-problema tad-droga; erfajna u hattejna caxxi u boroż mimlija generożità ta' tant qlub Gorgjani; qassamna hwejjeġ u materjal iehor utli lil tant familji; ferrahna lil tant tfal b'gugarelli u hwejjeġ ġodda; ivvjagġajna fuq il-vann u mxejna fit-tul fil-foresti biex, flimkien ma' Dun Anton, naslu fil-villaġġi remoti u hemmhekk iqaddes il-Quddiesa ta' darba fix-xahar, u hassejna l-entuzjażmu ta' tant parruċċani waqt iċ-ċelebrazzjoni tal-Quddiesa. Imma fuq kollox, għexna l-imħabba u l-passjoni li Dun Anton Grech għandu għall-parruċċani kollha fil-Gwatemala.

Minn hawnhekk, nixtiequ nringrazzjaw lil dawk kollha – li huma hafna – li b'xi mod jew iehor taw il-kontribut tagħhom biex seta' jsir tant ġid. Li ma kienx għall-għajnunna tagħhom, ma setgħux isiru tant proġetti siewja li fl-aħhar mill-aħhar minnhom qed igawdu n-nies fl-art tal-missjoni. Is-somma sostanzjali ta' flus hi wahda inkuraġġanti biex il quddiem isiru proġetti ġodda. Imma fuq kollox u minkejja kollox,



Quddiem il-b ni ta' borehole ġdida.

kienu huma stess, li għalkemm m'għandhom xejn materjali x'jagħtuna, tawna dak li ma jinxtarax bil-flus: tbissima sinciera u ferħ f'qalbn.

Ta' min isemmi li dawn ma kinux l-uniċi żewġ esperjenzi li parruċċani Gorgjani. b'inizjattiva personali jew fi gruppi, għamlu f'artijiet tal-missjoni f'dawn l-aħhar sentejn, bhala opra ta' hniena li tassew xerqet lill-Gublew Straordinarju tal-Ħniena li għadu kemm intemm. Il-Mulej ibierek kull inizjattiva, pubblika jew moħbija, ta' rħabba u karità mal-foqra ta' żmienna.



Wiehed miż-żewġ posters, dak ta' San Gorg, li ngħata lil Dun Anton Grech, li llum jinstab mdendlin fil-knisja.

## Plus miġbura għall-missjoni

Missjoni Ertropja: €33,953.56

Missjoni Gwatemala: €20,413.82

Total: €54,357.38



Rinnovar shih u żebgha ġdida tal-grawnd u s-seating.



## L-Art Imqaddsa: Pellegrinagg' speċjali

Aaron Formosa


Bejn id-9 u s-17 ta' Settembru 2015, flimkien ma' disa' parruċċani Ġorgjani ohra, kelli x-xorti li naghmel Pellegrinagg' fl-Art Imqaddsa – l-art li fuqha terraq is-Sinjur taghna Ġesù Kristu. Dan il-pellegrinagg' tmexxa minn Patri Twanny Chircop OFM, Kummissarju Malti tal-Art Imqaddsa, u mill-Arcipriet Mons. Pawlu Cardona.



Il-pellegrini Ġorgjani fuq ix-xaħ tal-Baħar tal-Galilija.

L-ewwel post li żorna kien Nazaret tal-Galilija, fejn hemm il-Bażilika tal-Annuzjazzjoni li hi propjetà tal-Frangiskani. Hi binja pjuttost ġdida li nbriet fuq post iehor mill-aktar antik li hi l-Grotta tal-Annuzjazzjoni. Din qiegħda fil-post eżatt fejn l-Arkanglu Gabrijel habbar lill-Verġni Marija li kellha ssir Omm Alla.

Wara xi jiem Nazaret morna Betlehem, fejn il-Frangiskani għandhom 'lukanja' viċin il-Bażilika tan-Natività – wahda mill-knejjes l-aktar antiki fid-dinja. Il-knisja hi attwalment kustodita mill-Griegi Ortodossi. Hi mibnija sewwasew fuq dak l-għar li fih skont tradizzjoni antika twieled is-Sinjur taghna Ġesù Kristu. Meta nżilna f'dan l-għar hassejt kommissjoni u paċi kbira. Il-post eżatt fejn twieled Ġesù hu mmarkat bi stilla li fiha hemm miktuba dawn il-kelmiet: *"Hic de Virgine Maria Jesus Christus natus est"* (Hawn il-Verġni Marija wildet lil Ġesù Kristu). Qaddisna f'dan l-għar, eżattament fil-kappella fejn Ġesù gie mqieghed fil-maxtura. F'Betlehem, fost postijiet ohra ta' qima, żorna s-Santwarju tar-Raġhajja li hu wkoll propjetà tal-Frangiskani. Hu miċni f'dik iż-żona fejn skont it-tradizzjoni l-anglu tal-Mulej Eabbar lir-raġhajja li kien twieled is-Salvatur.



Mument mill-aktar emozjonanti, l-Arcipriet ibus il-qabar ta' San Ġorġ.


L-aħħar fażi tal-pellegrinagg' taghna kienet fil-Belt qaddisa ta' Ġerusalem. Kien proprju f'din il-belt li Ġesù gie msallab u eventwalment qam mill-imwiet. Qrib Ġerusalem żorna l-ġnien tal-Ġetsemani fejn għad hemm imhawla siġar taż-żebbuġ li jmorru lura sa żmien Kristu. Laqitni hafna l-Bażilika tal-Ġetsemani jew tal-Agunija, knisja mill-isbaħ li fiha hemm kustodita l-blata li fuqha Kristu bata meta kien f'dan il-ġnien dritt qabel il-Passjoni tiegħu. Wara mxejna wkoll il-*Via Dolorosa* li hija t-triq tas-Salib li mexxa Ġesù Kristu mingħand Ponzju Pilatu sal-Kalvarju.

Ovvjament il-qofol tal-pellegrinagg' taghna ntlahaq fil-Bażilika tas-Santu Sepulkru, wahda mill-egħżez u l-eqdem postijiet ta' qima tal-Kristjaneżmu. Din hi mibnija fuq il-Golgota, il-post fejn Kristu gie msallab, u fuq il-Qabar ta' Kristu minn fejn hu qam mill-imwiet. Hi knisja tassew kbira u sabiħa – fejn l-aktar mument għażiż kien meta tlanjna nqimu l-post eżatt fejn sehhet il-Kruċifissjoni u ċelebrajna l-Quddiesha fil-post tal-Qabar.

F'Ġerusalem kellna wkoll ix-xorti niltaqgħu mal-Isqof taghna Mario Grech, li inzerta kien hemm jirrapprezenta lill-Konferenza Episkopali Maltija fl-Assemblea Plenarja tal-Kunsill għall-Konferenzi Episkopali Ewropej (CEE). Miegħu wkoll, l-Arcipriet, f'hanut ta' Palestinjani Nsara qrib il-Qabar ta' Kristu, għażel l-Evangelarju prezzjuż li nxtara biex jibda jintuza fil-Liturġija l-kbar fil-Bażilika Ġorgjana bhala sinjal taċ-ċentralità tal-Kelma.

Żorna hafna postijiet ohra barra dawn li semmejt, imma diffiċli nsemmi kollox. Fuq fuq se nelenka xi postijiet ohra li morna fihom: Għemmaws, l-Gholja tal-Karmelu, Ġeriko, il-Qumran, il-Baħar il-Mejjet, ix-xmara Ġordan, il-muntanja Tabor fejn Kristu ttrasfigura ruħu, Kana tal-Galilija, il-Baħar tal-Galilija, Kafarnahum, Tel Aviv u hafna ohrajn, imma fuq kollox Lidda, fejn fuq il-Qabar tal-Patrun taghna tlabna l-Għasar ta' San Ġorġ u kantajna *l-Georgius natus est*.

Nista' ngħid li din kienet għaliġja esperjenza tassew unika li kompliet issaħħah f'ija l-fidi. L-Art Imqaddsa hija tassew "il-hames Vangelu" għal daww il-pellegrini li jżuruha b'fidi u devozzjoni.



Sodisfatti bit-'trattattivi' għax-xiri tal-Evangelarju.




## Mons. Alfons Marija Hili (1865-1944)

Isem li jidwi mal-Belt Victoria u li jitlehhen fil-Bażilika Ġorġjana

(L-Ewwel Parti)

Fabian Mangion

Għawdex, għalkemm gżira ċkejna u spiss imħollija barra minn fuq il-mapep tal-Mediterran, hu kburi għaliex għandu l-eroj u l-patrijotti li huma tiegħu stess. Wiehed minn dawn huwa Mons. Alfons Marija Hili. Dan il-ħjiel bijografiku fl-okkażjoni tal-mija u hamsin sena minn twelidu għandu jgħin lilek li qed taqra biex issir aktar familjari ma' dan ir-raġel li habb lil Għawdex u lill-Belt Victoria, saċerdot li haġtu kollha kienet biss ta' servizz kontinwu lill-komunità tiegħu.



L-arma araldika tal-Arċipriet Hili.

Ftit xhur biss wara li Għawdex sar Djoċesi ġdida, Alfons Marija twieled fir-Rabat, Għawdex, fid-19 ta' Jannar 1865. Huwa kien l-ewwel mill-ħdax-il wild ta' Ġorġ Hili u Agata mwielda Grech. Twelidu mill-ewwel gie mzejjen bil-qawwa tas-Sema mogħtija mis-sagrament tal-Magħmudija li huwa rċieva fil-knisja parrokkjali ta' San Ġorġ mill-Kurat, il-Kanonku

Frangisk Mercieca. Fil-Fonti, huwa gie mogħti l-ismijiet ta' Mikiel, Alfonsu u Tumas. Il-parrini fil-Magħmudija kienu Tumas Grech, u Margerita mart Mikiel Hili.<sup>1</sup>

### Iben ġenituri twajba

Missieru Ġorġ, filwaqt li kien is-sagrigan tal-knisja ta' San Ġużepp magħrufa bhala 'tas-Suq', kien ukoll jaqla' l-ghajxien għall-familja numeruza tiegħu billi jahdem bhala skarpan. Jidher li din is-sengħa li kien ihaddem missieru halliet impatt fuq Alfonsu. Dan għaliex meta għadda ż-żmien u sar Arċipriet tar-Rabat, fil-Bażilika ta' San Ġorġ huwa waċċqaf fondazzjoni ta' Quddies bil-prietka nhar il-festa ta' San Krispin u San Krispinjanu, liema festa kienet taħbat il-25 ta' Ottubru. Kwadru mpitter biż-

żejt fuq it-tila ta' dawn iż-żewġ qaddisin skrapan martri jinsab fid-dahla għas-Saġ-ristija tal-Bażilika ta' San Ġorġ.<sup>2</sup>

Il-familja ta' Alfonsu kienet wahda ta' valuri Nsara gholja. Il-ġenituri, Ġorġ u Agata, kienu ammirati minn bosta għas-sentimenti profundament religjużi u għas-sens ta' devozzjoni li bihom kienu mzejjnin. Dawn il-ġenituri twajba ġew ippremjati bil-kbir għat-trobbija li huma taw lil frott imhabbithom. Erbgha minn uliedhom semghu lill-Imghallem Divin isejhilhom biex jimxu warajh aktar mill-qrib u huma wiegħbu b'generożità għal din il-vokazzjoni. Dawn kienu Dun Alfonsu, Fra Ġorġ, Kapuċċin,<sup>3</sup> Dun Ġużepp,<sup>4</sup> u Dun Karm.<sup>5</sup>

Iċ-ċekjen Alfonsu kien gie mogħti s-Sagrament tal-Grizma tal-Isqof minn idejn Mons. Anton Grech Delicata, Isqof ta' Għawdex.<sup>6</sup> Il-parrinu kien hūh Dun Ġużepp Hili, li kien għadu djaknu.

*Xi whud jiftakruk sew, ohrajr. mill-inqas,  
izda min ma jafekx, żgur li sema' b'is.nek,  
għaliex warajk hallejt isem mill-aqwa,  
isem li ssokta jidwi sewwa f'n.ohhna,  
jidwi mal-Belt Victoria, imma l-aktar  
fil-knisja ta' San Ġorġ, f'qalb il-Ġorġjani.<sup>7</sup>*

### Lejn is-saċerdozju

Sa minn tfulitu, iż-żagħżuġh Alfons Marija wera gherf u għaqal mhux komuni. Jgħidulna wkoll dawk li kienu jafuh sewwa li sa minn kmieni hass fih gibda kbira lejn il-hwejjeġ ta' Alla. Meta spicċa l-istudju sekondarju tiegħu, huwa ta bidu għall-kors tal-letteratura u x-xjenzi fis-Seminarju tal-Isqof ta' Għawdex.<sup>8</sup> Hemm fis-Seminarju, il-kjeriku Alfonsu mexa 'l quddiem fit-triq tal-għerf u tat-tjieba. Wera diligenza fl-istudji, hegga fl-orazzjoni, żelu fl-ubbidjenza u rettitudni quddiem ir-regola. Tassew kjeriku mudell!<sup>9</sup>

L-Arċipriet Feliċ Refalo, frelazzjoni dwar il-kjeriku Alfons Hili, kiteb hekk: "Jien hawr taħt li jidher ismi nixhed li l-kjeriku Alfons, seminarista, iben Ġorġ, matul il-vaganzi tas-Sajf serva fil-knisja parrokkjali ta' San Ġorġ bil-hwejjeġ ta' kjeriku fil-ħdud u kien jersaq għas-Sagramenti".<sup>10</sup> Tliet snin wara, fid-19 ta' Novembru 1886, il-Kanonku Ġużepp Sultana, li kien is-surmast tal-kant Gregorjan, kiteb: "Niċċertifika li l-kjeriku Alfons Hili, student ta' dan is-Seminarju tal-Isqof, bl-ikbar diligenza u profit, jiġi għal-lezzjonijiet tal-kant Gregorjan li jingħata fil-komun f'dan is-Seminarju".<sup>11</sup>

Alfonsu mexa sewwa fit-triq tal-għerf u tal-qima; akkwista dak kollu li għalih il-Knisja tiġbor il-guvintur fis-Seminarju biex tiffurmahom għas-saċerdozju. Hu kien għalhekk lest biex isir saċerdot skont il-Qalb ta' Alla.<sup>12</sup> Fit-23 ta' Diċembru 1882, Mors. Pietru Pace, Isqof ta' Għawdex,<sup>13</sup> għamel Ordinazzjoni ġenerali fil-knisja Katidrali tad-Djoċesi. Dakinhar, il-kjeriku Rabi gie mogħti l-ewwel żewġ ordnijiet minuri, jiġifieri t-Tonsura



Profil tal-Arċipriet Alfons Maria Hili.



Ir-ritratt ta' Hili fost l-erba' membri tal-Grupp Parlamentari tal-Partit Demokratiku Nazzjonalista fl-Ewwel Legislatura tal-1911.

u l-Ostjarjat. Sena wara, fit-22 ta' Diċembru 1883, huwa gie moghti mill-istess Isqof l-ordnijiet minuri tal-Letterat u l-Eżorcistat. Fl-20 ta' Diċembru 1884, l-eżorcista Alfonsu Hili gie moghti l-Akkolitat waqt Ordinazzjoni ġenerali mmexxija mill-Isqof Pace fil-Katidral ta' Ghawdex. Miexi dejjem 'il quddiem u joqrob lejn l-Ordinazzjonijiet maġġuri, huwa gie ordnat Sudġaknu fit-18 ta' Diċembru 1886.<sup>14</sup>

Is-sudġaknu Alfonsu Hili kien ghad kellu biss tnejn u għoxrin sena. Għalhekk, nhar is-17 ta' Novembru 1887 huwa ressaq rikors quddiem Mons. Isqof Pietru Pace biex ikun jista' jiġi milqugh fl-ordni tad-Djkonat. Alfonsu gie ordnat Djaknu nhar it-30 ta' Novembru 1887 minn idejn l-Isqof Pace, waqt Ordinazzjoni ġenerali fil-knisja Katidrali. Fit-3 ta' April 1888, din id-darba b'dispensa speċjali mill-Papa, Alfonsu Hili gie ordnat Saċerdot fil-kappella tas-Seminarju minn Mons. Pietru Pace, Isqof ta' Ghawdex.<sup>15</sup> Waqt dir l-Ordinazzjoni, l-Isqof kien assistit mill-Kanonċi Pawl Camilleri u Salv Grech.<sup>16</sup>

*Qaluli, Dun Alfons, li minn ikunitek urejt ghaqal u gherf mhumier tas-soitu u bhala kjeriku gewu x-Seminarju kont il-mudell ta' shahek, gawhra sbejha. U kbirt u ndlikt qassis, il-holma tieghek, umli fil-mohh u qalb u fl-agir hlejju.<sup>17</sup>*

## Saċerdot novell

Bhala saċerdot novell, hu habrek kemm felah f'kull xorta ta' appostolat, l-iktar qalb it-tfal u z-zghazagh. Billi kien maghruf ghad-dehen tieghu, il-patrijiet Giżwiti zammewh maghom fis-Seminarju biex jghinhom li-opra taghhom li tifforma l-qlub. Aktar tard, wara li telqu l-Giżwiti, il-katedra tat-Teologija giet fdata lilu.<sup>18</sup> B'hekk huwa sar professur tal-Iskrittura u tal-Ligi Kanonika.<sup>19</sup>

Mons. Giovanni Marija Camilleri OESA, wara ftit li sar Isqof ta' Ghawdex,<sup>20</sup> għazel lil Dun Alfons bhala kappillan privat u konsultur tieghu. Wara erba' snin, fid-19 ta' Awwissu 1894, l-istess Isqof hatru Rettur tas-Santwarju tal-Madonna Ta' Pinu. Hawn, bil-kelma u bil-pinna, hadem kemm felah biex ixerred u jkattar id-devozzjoni lejn il-Verġni Assunta. Kien ukoll permezz tieghu li sirna nafu b'mod preċiż meta kien il-jum li fih il-Madonna tkellmet max-xbejba Ghawdxija Karmni Grima.<sup>21</sup> Kull min resaq lejha, gharfu bhala saċerdot skont il-qalb ta' Alla, u baqa' edifikat għax għaraf fih il-bniedem ta' Alla!<sup>22</sup>

Aktar ma beda javvanza fil-ħajja saċerdotali, aktar bdew jispikkaw fih zewġ doti partikulari li kien imzejjen bihom. Sa minn kmieni, Dun Alfons ha l-qagħda ta' predikatur, u l-imħabba li kellu lejn ix-xandir tal-Kelma wasslitu biex ikun oratur imfittex. Il-kelma tieghu, ċara, persważiva u mqanqla, instemgħet tidwi minn fuq il-pulpti, kważi kollha, tal-gzejjer Maltin. Kienet kelma li tqaddes u tikkonverti l-erwieh.<sup>23</sup>

Dun Alfons kien imzejjen ukoll bid-don ta' konfessur u direttur spiritwali. Matul il-medda ta' bosta snin, huwa wettaq, bil-mohbi u fis-skiet, din il-ħidma tant importanti u ta' gid għall-Knisja. Permezz ta' din il-ħidma huwa dewwaq lil bosta l-hniena u l-maħfra ta' Alla u żera' s-sabar f'bosta qlub ghajjiena.

*Xpariri sbieħ, helwin, kont dejjem tagħti lil min friglejk jintefa' sabiex jerga' mill-ġdid jithabbej m'Alla l-ħallieq tiegħu! U direttur tal-ħajja spiritwali, timraħ u thuf fl-Għaqdiet, tferrex il-balzm fuq dawk il-membri li f'dirghajk jintelqu.<sup>24</sup>*

Fl-1899, l-Isqof Camilleri nieda konkors għal Kanonku Lettur tal-Katidral ta' Ghawdex. Dun Alfons ha sehem f'dan il-konkurs u eventwalment, fil-21 ta' Frar 1899, gie maħtur għal din il-kariga. Huwa gie moghti l-pussess fil-11 ta' Mejju tal-istess sena. Mons. Hili zamm din il-kariga għal tlettax-il sena li matulhom kien jipproponi u jholl kazijiet morali. Huwa wettaq dan l-inkarigu bi profitt kbir għall-kleru kollu.<sup>25</sup>

Aktar tard, fl-1915, huwa gie mgholli ghad-dinjità ta' Kantur tal-istess Kapitul fil-knisja Katidrali wara l-mewt ta' Mons. Salv Grech. Din in-nomina kienet giet imfahħra minn bosta għaliex Mons. Alfons Hili kien saċerdot li, bla ebda pretensjoni, jidhol għal kull inkarigu li jingħatalu u għax kien żgur jagħmel unur lill-Kapitlu għall-kwalitajiet li bihom kien imzejjen.<sup>26</sup>

L-Isqof Camilleri ntebaħ bikri bid-doti ta' Mons. Hili u dejjem fittex iġaġhlu jhaddimhom. F'Settembru 1910, huwa għazlu bhala Rettur tas-Seminarju ta' Ghawdex fejn dam sa Settembru 1914.<sup>27</sup> Għall-intelligenza tieghu, Mons. Hili gie magħżul minn Camilleri Eżaminatur Prosinodali, Eżaminatur tal-Kleru u Censur Ekkleżjastiku. Bhala mħallef li jagħti l-vot tieghu fl-għażla fost dawk li jipprezentaw lilhom infushom għal xi konkors, Mons. Hili deher bhala bniedem ta' dehen u ta' karattru. Kien ukoll



id-Direttur djoċesan tal-Kongregazzjoni Universali tas-Sagra Familja li kienet imwaqqfa fil-parroċċi kollha ta' Ghawdex.<sup>28</sup> Il-kelma tiegħu kienet dejjem imdawla b'għerf u b'esperjenza liema bħalhom.

Wara l-Motu Propju ta' San Piju X, l-Arċipriet Refalo, li kien qed iħossu jnin f'sahħtu, halla t-tifsir tal-Katekiżmu fil-Parroċċa ta' San Ġorġ f'idejn Mons. Hili. Fil-knisja ta' San Ġorġ, Dun Alfons ma kienx jidher biss nhar ta' Hadd biex jispjega l-Katekiżmu, imma ta' kuljum kien iqatta' sigħat fil-konfessjonarju. Bħala direttur spiritwali kien imfittex bil-bosta.

Ta' rieda tal-azzar, minn xejn ma kien jaqta' qalbu, basta għall-gid tal-erwieh. Iz-żelu tiegħu kien tassew tal-ghageb; ma kien jieqaf qatt. Waqqaf żewġ Kongregazzjonijiet Marjani, wahda għand is-Sorijiet Franġiskani u oħra għand is-Sorijiet Dumnikani; kien Direttur djoċesan tal-Opra tal-Propaganda tal-Fidi; habrek u thabat halli jinfetħ l-Orfanatrofju ta' San Ġużepp għas-subien iltiema; irsista halli tinbena l-knisja tal-Qalb ta' Ġesù, it-Triq tal-Għajn, u tinhatar parroċċa ġdida.<sup>29</sup> Insomma, ix-xogħol kien joħolqu. Bħala premju għal tant hidma naraw lill-Papa Benedittu XV, fl-10 ta' Marzu 1918, jgħollih għad-dinjità ta' Prelat Domestiku.

Imma sa hawnhekk għadna ma missejnieq il-qofol tal-hidma ta' Mons. Alfons Marija Hili.

#### Noti

<sup>1</sup> PARROĊĊA SAN ĠORĠ, GHAWDEX, *Liber Baptizatorum*, Vol. II (1858-1879), p. 162.

<sup>2</sup> NIKOL VELLA APAP, "L-Arċipriet Mons. Afonsu Marija Hili Prel. Dom.," *f'Festa San Ġorġ*, Victoria 1998, p. 37.

<sup>3</sup> Sfortunatament, Fra Ġorġ kien miet mas-sebh tas-27 ta' Lulju 1903 meta kien għadu Suddjaknu, wara marda qalila. Huwa kien qed jistudja f'Ruma u ġie mibgħut lura fil-familja billi ma kienx għad baqa' tama ta' fejqan (*Id-Devot ta' Marija*, 1903, p. 128).

<sup>4</sup> Dan kien sar l-ewwel Kappillan tal-Parroċċa tal-Qalb ta' Ġesù, fil-Fontana. Miet fit-8 ta' Marzu 1937.

<sup>5</sup> Aktar tard kien sar Monsinjur Kanonku tal-Katidral ta' Ghawdex. Miet fit-18 ta' Diċembru 1955.

<sup>6</sup> Mons. Grech Delicata, imwieled il-Belt Valletta, kien Isqof ta' Ghawdex mill-1868 sa mewtu fl-1876.

<sup>7</sup> JOE MEJLAK, *Lill-Arċipriet Mor.s. Alfons Marija Hili*, Jannar 1996.

<sup>8</sup> F'dik il-habta s-Seminarju kien jitmexxe mill-patrijiet Ġizwiti li kienu reliġjużi rinomati għall-gherf u għall-qdusija.

<sup>9</sup> MIKIEL CEFAL, *Orazzjoni Funebri b'tifhir lil Mons. Alf. M. Hili, Arċipriet tal-Belt Vittoria, Prelat Domestiku*, li nqrat fil-Funeral Solenni ta' għeluq ix-xahar mill-mewt tiegħu fil-knisja parrokkjali ta' San Ġorġ Martri, fit-3 ta' Frar 1944, p. 5.

<sup>10</sup> Din ir-relazzjoni ġgħib id-data tat-13 ta' Novembru 1883.

<sup>11</sup> NIKOL VELLA APAP, "L-Arċipriet Mons. Afonsu Marija Hili Prel. Dom.," *f'Festa San Ġorġ*, Victoria 1998, p. 39.

<sup>12</sup> MIKIEL CEFAL, *Orazzjoni Funebri*, p. 5.

<sup>13</sup> Mons. Pietru Pace, imwieled ir-Rabat ta' Ghawdex, kien Isqof ta' Ghawdex mill-1877 sal-1889, meta kien ġie msejjah biex ikun Arcisqof ta' Malta. Huwa miet fl-1914.

<sup>14</sup> ARKIVJU TAL-KURJA TAL-ISQOF, GHAWDEX, *Libro Sacre Ordinazioni*. Xieraq jingħad li dawn l-erba' dati li jissemmew f'dan il-paragrafu habtu dejjem is-Sibt tal-*Quattro Tempri* tal-Avvent Imqaddes. Il-*Quattro Tempri* huma erba' gruppi distinti ta' jiem fir-Rit Ruman tal-Knisja Kattolika, originarjament marbuta mat-tqaddis taż-żmien fl-erba' staguni u maħsuba biex jintradd hajr lill-Providenza ta' Alla l-Missier għall-frott tal-art u l-hidma tal-bniedem bhala parti mill-misteru ta' Kristu kif iċcelebrat fiz-żmien. Dawn il-granet huma kollha kkaratterizzati minn talb u riflessjoni kif ukoll minn sawm, u originarjament kienu jitqiesu bhala adattati hafna għall-ordinazzjoni tal-kleru. Għal kull stagun jikkorrispondu wiehed biss minn cawn l-erba' gruppi separati ta' jiem, u kull wiehed mill-*Quattro Tempri* huwa magħmul mill-istess jum, jigifieri nhar l-Erbgħa, il-Ġimgħa u s-Sibt tal-istess ġimgħa. It-Tempora tax-Xitwa jaqa' bejn it-tielet u r-raba' Hadd tal-Avvent, dak tar-Rebbiegħa bejn l-ewwel u t-tieni Hadd tar-Randan, tas-Sajf bejn Pentekoste u l-Festa tat-Trinità Qaddisa, u tal-Ħarifa bejn it-tielet u raba' Hadd ta' Settembru, jigifieri wara l-festa tal-Ezaltazzjoni tas-Salib Imqaddes (14 ta' Settembru). Minhabba l-istaguni liturġiċi li fihom jiġu iċcelebrati, it-Tempora tax-Xitwa jissejhu wkoll *Tempora* tal-Avvent u dak tar-Rebbiegħa huwa msejjah *Tempora* tar-Randan. Minhabba s-solenità li tiġi qablu, tas-Sajf jissejjah *Tempora* ta' Pertekoste. Fl-ahħar nett, minhabba fix-xahar li fih dejjem jaqgħu, it-Tempora tal-Ħarifa jissejhu wkoll *Tempora* ta' Settembru.

<sup>15</sup> L-età kanonika biex wiehed jiġi ordnat saċerdot riedet tkun ta' hamsa u ghoxrin sena (JOSEPH BEZZINA, *Fontana u Ġrajjietha*, p. 26).



L-Arċipriet Hili f'riġlejn it-taraġ ta' San Ġorġ waqt il-hruġ tal-Purċissjoni aktarx fit-tletinijiet.



<sup>16</sup> NIKOL VELLA APAP, "L-Arċipriet Mons. Afonsu Marija Hili Prel. Dom.", *fFesta San Ġorġ*, Victoria 1998, p. 39.

<sup>17</sup> JOE MEJLAK, *Lill-Arċipriet Mons. Alfons Marija Hili*, Jannar 1996.

<sup>18</sup> Fid-9 ta' Awwissu 1909, il-patrijiet Ġizwiti Sqallin hallew is-Seminarju ta' Ghawdex u l-ammnistrazzjoni tiegħu waqgħet fidejn Mons. Gwanni Marija Camilleri OESA, Isqof ta' Ghawdex. L-istess Isqof iddelega t-tmexxija tiegħu lill-kleru djoċesan. Taht il-gwida tal-Isqof Camilleri u tas-successuri tiegħu, is-Seminarju kompli jgawdi l-isem tajjeb li kien akkwista sa mit-twaqqif tiegħu. Fl-ewwel xhur, ir-Rettur kien il-qassis Taljan Don Domenico Nisi, imma wara l-1910, hafna mir-Retturi kienu Ghawdxin. Il-Ġizwiti reġa' kellhom fidejhom it-tmexxija tas-Seminarju tal-Qalb ta' Ġesù f'Ghawdex bejn l-1970 u l-1937 (JOSEPH BEZZINA, "The Gozo Seminary: A historical note", *fSacred Heart Major Seminary*, Directory No. 44 [2013-2014], p. 7).

<sup>19</sup> MIKIEL CEFAL, *Orazzjoni Funebri*, p. 9.

<sup>20</sup> Mons. Gwanni Marija Camilleri, patri Agostinjan imwieled il-Belt Valletta, kien Isqof ta' Ghawdex mill-1889 sa ma rriżenja fl-1924. Huwa miet fl-1924.

<sup>21</sup> JOSEPH GRECH CREMONA, "Il-bniedem meqjum u maħbub mill-Ghawdxin", *fIl-Ħajja f'Ghawdex*, Nru. 1, 15 ta' Jannar 1965, p. 1.

<sup>22</sup> MIKIEL CEFAL, *Orazzjoni Funebri*, p. 6.

<sup>23</sup> Wara mewtu, Dun Alfons halla rumru mhux zghir ta' prietki, panegierki u tridijiet. Ixraq li hawn jingħad li meta kien għadu

kjeriku, huwa niseg panegierku bit-Taljan lil San Lwigi Gonzaga fil-kappella tas-Seminarju. Dan kien fil-21 ta' Ġunju 1883 u fil-preżenza ta' Mons. Pietru Pace, Isqof ta' Ghawdex (NIKOL VELLA APAP, "L-Arċipriet Mons. Afonsu Marija Hili Prel. Dom.", *fFesta San Ġorġ*, Victoria 1998, p. 39).

<sup>24</sup> JOE MEJLAK, *Lill-Arċipriet Mons. Alfons Marija Hili*, Jannar 1996.

<sup>25</sup> MIKIEL CEFAL, *Orazzjoni Funebri*, p. 8.

<sup>26</sup> *Id-Devot ta' Marija*, Ottubru 1915, p. 158.

<sup>27</sup> JOSEPH BEZZINA, "Rectors of the Gozo Seminary since its foundation", *fSacred Heart Major Seminary*, Directory No. 44 [2013-2014], p. 9

<sup>28</sup> *Guida Generale di Malta e Gozo 1939-1940*, p. 175-176.

<sup>29</sup> In-niċċa tas-Salvatur li tinsab quddiem dik li illum hija l-knisja parrokkjali tal-Fontana kienet l-ewwel xrara dawl sabiex tinbena kappella. Dun Alfons Marija Hili, flimkien ma' Dun Ġuzepp Grima, Grezzja Grima u numru ta' sajjieda mill-inhawi, talbu lil Mons. Gwanni Maria Camilleri, Isqof ta' Ghawdex, biex jagħtihom permess sabiex jibnu knisja fil-Fontana. It-tqeghid tal-ewwel gebla sar nhar id-29 ta' Jannar 1893. Tnax-il sena wara, fid-29 ta' Jannar 1905, l-Isqof Camilleri ddedika din il-knisja għida bit-titular tal-Qalb Imqaddsa ta' Ġesù. Fis-27 ta' Marzu 1911, l-Isqof Camilleri waqqaf ufficjalment il-Parroċċa tal-Fontana bl-ewwel Kappillan tagħha jkun Dun Ġuzepp Hili. B'hekk jista' jingħad li Dun Alfons kien promotur ewlieni fit-twaqqif ta' din il-parroċċa għida.

*...jissokta fil-hurġa li jmiss*

## PELLEGRINAĠĠI PARROKKJALI

### LOURDES (1)

Mill-31 ta' Lulju sas-6 ta' Awwissu 2015

### L-ART IMQADDSA (2)

Mid-9 sas-17 ta' Settembru 2015

### LOURDES (3)

Mill-20 sas-26 ta' Lulju 2016





# Ġublew Straordinarju għall-azzjoni straordinarja

Dun Richard Nazzareno Farrugia



Il-Ġublew tal-Ħniena huwa mument fejn il-Knisja kollha hija msejha sabiex b'mod aqwa twaqqaf harsitha fuq il-Ħniena ta' Alla, dik il-Ħniena li l-wiċċ tagħha huwa Ġesù. Huwa żmien speċjali, huwa "żmien tajjeb" għal kull Nisrani halli jiftaħ il-hajja tiegħu għall-Ħniena li tfejjaq mill-griehi tad-dnub, tinfaxxa l-feriti tat-tbenġil frott għażliet żbaljati li wiehed ikun għamel fl-istorja tiegħu, u tagħti l-grazzja biex il-bniedem idur mill-ġdid lejn il-Missier tiegħu u jgħix il-hajja t-tajba tal-Vangelu.

Huwa għalhekk żmien straordinarju – mhux biss minhabba l-Bibien Imqaddsa miftuha fil-Baziliċi Maġġuri tal-Belt ta' Ruma, u, għall-ewwel darba f'Ġublew, anki fil-Bibien Imqaddsa miftuha fid-djoċesijiet kollha tad-dinja – imma wkoll għaliex iservi ta' stimolu halli aħna d-dixxipli ta' Ġesù nerggħu riskopru kemm hija kbira u bla qies l-imhabba ta' Alla għalina tant li mas-Salmista nistgħu ntennu bit-tifhir: "Roddu hajr lill-Mulej għaliex hu tajjeb, għax għal dejjem il-Ħniena tiegħu!" (ara Salm 136).

Il-mistoqsija li kull wiehed u wahda min-nagħaġ tal-merhla tar-Ragħaj is-Sabih għandu jagħmel hija: X'ser nagħmel straordinarju f'dan il-Ġublew Straordinarju? L-għemil straordinarju mistenni min-Nisrani mhuwiex xi wiehed magħmul minn ġesti esterni jew li jillimita ruhu għal pellegrinaġġ bil-mixi lejn wiehed mill-Bibien. Dan huwa ġest importanti, iżda li jibqa' fqir jekk mhux misjuq minn twegiba hierga mill-qalb għas-sejha kollha tjebea u Ħniena li biha l-Missier isejjaħ lil uliedu permezz ta' Ibnu l-Wahdieni li gie mhux għall-gusti (jew aħjar, mhux għal dawk li *jaħsbu* li huma gusti), imma għall-midinbin (ara Mk 2:17). Din it-twegiba titfisser f'atteggjament aktar sinċier u matur li bih nersqu lejn is-Sagrament tar-Rikonċiljazzjoni sabiex hemm bħall-Appostlu Missierna nkunu nistgħu nistqarru: "Sibt il-Ħniena" (1 Tim 1:13) u ngarrbu fil-hajja personali tagħna l-qawwa ta' Alla li tidher fl-aqwa tagħha propju fil-hila li taħfer id-dnubiet u tagħti lill-bniedem il-helsien li jixraq lil ulied Alla. Filwaqt li d'n is-Sena Mqaddsa sservi halli l-konfessuri jifhmu dejjem aktar il-ministeru tagħhom bħala wiehed ta' Ħniena u mhux bħall-ikieku xi ufficjali ta' tribunal tat-tortura (ara Frangisku, *Il-ferħ tal-Vangelu*, 44), in-Nisrani huwa mistieden jagħti aktar spazju lil dan is-Sagrament u jikber aktar fil-fiduċja tiegħu lejn il-Ħniena infinita ta' Alla li "ma jegħja qatt jaħfer" (*Il-ferħ tal-Vangelu*, 4). Għalhekk il-pellegrinaġġ li għandna nagħmlu matul dan iż-żmien ta' grazzja hu fuq kollox wiehed tal-qalb li bħall-iben tal-parrabbola terga' lura għand il-Missier hija u tammetti quddiemu li dinbet kontra l-imhabba tiegħu (ara Lq 15:11-32).


Dak li jseħh fl-istorja ta' kull persuna għandu wkoll jiġri fi hdan il-komunitajiet Insara tagħna li lkoll jehtiegu "jikkonvertu" minn mentalità ta' "min hu barra barra,

min hu gewwa gewwa" għal wahda paterna-materna fejn l-atteggjament ta' min qiegħed "gewwa fid-dar" għandu jkun dejjem jixbah lil dak tar-ragħa; li johroġ ifittex lin-nagħa li ntilfitlu, tal-mara li ma tstrieħx sakemm ma ssibx id-drakma li waqgħet, tal-missier li jishar barra mid-dar jittama bil-herqa r-ritorn ta' ibnu li caħdu u abbandunah (ara Lq 15). Dan jitlob li nieqfu milli nwahhlu tikketti fuq xulxin li jagħzlu bejn "gusti" u "midinbin" u minflok nifhmu li aħna lkoll midinbin tallaba tal-Ħniena. L-isfida li għandha l-komunità li temmen qalb soċjetà sekularizzata mhijiex tant dik li tikkundanna jew li taqa' f'pessimizmu li jesprimi nuqqas ta' fdi fit-tjebea ta' Alla, imma li twiegeb għal dik li l-Papa Benedittu XVI kien sejhilha "d-desertifikazzjoni spiritwali" tal-bniedem ta' zmienna. Quddiem dan l-għatx, l-Insara huma mhegga jkunu "garar ta' ilma haj biex nagħtu jixorbu lill-ohrajn" (*Il-ferħ tal-Vangelu*, 86) u kull parroċċa, komunità, għaqda jew moviment Nisrani jissawru fi mkejjen fejn il-bniedem jista' jsib "oasi ta' Ħniena" (Frangisku, *Il-Wiċċ tal-Ħniena*, 12). Għalhekk jehtieġ li ngħassu fuqra n-fusna sabiex ma ninħakmum minn dik l-ipokresija tal-Farizej li filwaqt li jtkellmu fuq il-Ligi tal-Mulej, fl-istess hin iwaqqgħuha għar-ridikolu ta' "oqbra mbajda" li huma (ara Mt 23:27-28). Bħalma qal lilhom, hekk jidwu fina l-kelmiet tal-Imgħallem: "Mela morru tghallmu x'jgifieri, 'Ħniena rrid, u mhux sagrificcju'; għax mhux lill-gusti ġejt insejjah, iżda lill-midinbin" (Mt 9:13). It-taqbida tagħna għandha tkun kontra l-korruzzjoni tal-qalb li, għax minfuha biha nfisha, taħseb li m'għandhiex b'żonn id-duwa tal-Ħniena tal-Missier u allura tibqa' magħluqa għall-grazzja tal-Mulej.

Il-Ġublew iservi wkoll ta' skola biex nissahhu fl-għixien ta' "fidi li taħdem permezz tal-imhabba" (Gal 5:6) billi nerggħu nimpenjaw rajna f'dawk li fit-Tradizzjoni tal-Knisja gew imsejha *l-opri tal-Ħniena*: sebgha li jmissu lill-ġisem (korporali), u sebgha li jmissu lir-ruh (spiritwali). Hemm b'żonn ġesti konkreti biex – kif fakkarna l-motto ta' din is-Sena – "inhennu bħall-Missier", u dan speċjalment quddiem il-foqra ta' zmienna, m'x b'inqas hutna l-immigranti li jisfidawna sabiex *nifihu l-bibien* tagħna għalihom. Kif jgħidilna l-Papa, ir-rifessjoni li għandna nagħmlu matul il-Ġublew tkun mod "xif nerggħu nqajmu l-kuxjenza spiss rieqda quddiem it-tragedja tal-faqar u biex nidhlu dejjem iżjed fil-qalba tal-Vangelu, fejn il-foqra huma l-ippriwileggjati ta' Ħniena divina" (*Il-Wiċċ tal-Ħniena*, 15). Għalhekk huwa żmien li għandu 'rilevanza soċjali' fejn irridu nwasslu l-Vangelu tal-Ħniena lil dinja li tant tehtieġ id-don tal-paċi li tiġi frott il-gustizzja u l-maħfra fost il-popli.

Għaldaqstant, iċ-ċelebrazzjoni ta' Ħniena tal-Missier timpenjana sabiex din il-*festa* tasal f'qalbna u aħna n-fusna nsiru xandara tagħha quddiem hutna l-bnedmin. Il-Bibien Imqaddsa miftuha fil-Ġublew se jingħalqu, imma dak li qed jibda f'dan iż-żmien partikulari jrid jiftaħ it-triq tal-Knisja għas-snin li ġejjin: "Kem nixtieq li s-snin li ġejjin ikunu mgħaddsa fil-Ħniena biex tassew niltaqgħu ma' kull persuna u nwasslulha t-tjebea u l-Ħniena ta' Alla! Ha jilhaq lil kulhadd, kemm dawk li jemmu u kemm dawk li huma mbieghda, il-balzmu tal-Ħniena kħala sinjal tas-Saltna ta' Alla li diġà tinsab fostna" (*Il-Wiċċ tal-Ħniena*, 5).

## San Ġorġ jerga' fostna bi Driegħu



Dan l-ahhar il-Parroċċa tagħna reġa' kellha l-grazzja li tilqa' r-Relikwa insinji tad-Driegħ ta' San Ġorġ, din id-darba li tinsab meqjuma fil-Katidral ta' Ferrara, l-Italja. Dan sar bil-kortesija tal-Parroċċa Ġorġjana ta' Hal Qormi, li s-sena 2015 habat il-mitejn u hamsa u sebghin anniversarju tal-istatwa titolari tagħha maħduma mill-iskultur Malti Pietru Felici. Il-Parroċċa Ġorġjana hasbet biex iġġib għall-ewwel darba fil-gżejjer Maltin din ir-relikwa għaziza tal-Patrun tagħna San Ġorġ.

Fl-okkażjoni tal-mija u ħamsin anniversarju tal-istatwa ta' San Ġorġ, l-ewwel statwa titolari ta' Ghawdex, imnaqqa fl-injam minn Pietru Pawl Azzopar di fl-1839, f'Lulju tal-2014 il-komunità parrokkjali Ġorġjana laqgħet bil-ferħ, għall-ewwel darba fil-gżejjer Maltin, ir-Relikwa insinji tad-Driegħ ta' San Ġorġ, li ngābet apposta għall-okkażjoni mill-Abbazija Benedittina ta' San Giorgio Maggiore, fil-belt ta' Venezja, l-Italja, wara talba li l-Isqof ta' Ghawdex Mons. Mario Grech għamel lil Norberto Villa, Abbati ta' Praglia u San Giorgio Maggiore.

Ir-Relikwa insinji tad-Driegħ ta' San Ġorġ kienet żaret il-Gżejjer Maltin bejn l-14 u l-20 ta' Lulju 2014, akkumpanjata minn erba' monaċi Benedittini tal-istess Abbazija. L-ewwel waqfa tagħha saret Malta, fil-Parroċċa Ġorġjana ta' Hal Qormi, fejn ingħatat merħba t-Tnejn 14 ta' Lulju u nżammet fil-Parroċċa ta' Hal Qormi għall-qima tad-devoti sal-ghada t-Tlieta 15, fejn imbagħad bdew celebrazzjonijiet speċjali fil-Belt Ghawdxija.

Ir-Relikwa insinji tad-Driegħ ta' San Ġorġ waslet Ghawdex direttament mill-Ajruport Internazzjonali ta' Malta nhar l-Erbgħa 15 ta' Ġunju filgħaxija, fejn tqiegħdet għall-qima fil-knisja ta' San Ġakbu fit-Tokk. Fis-6.30pm bdiet Translazzjoni Solenni bir-Relikwa insinji ta' Driegħ San Ġorġ mill-knisja ta' San Ġakbu għall-Bażilika Urbana bis-sehem tal-Kapitlu u l-kleru Ġorġjan. Fit-Translazzjoni hadu sehem il-Banda Cittadina *La Stella* kif ukoll il-*Victoria Scout Group*. Wara saret Velja Solenni bil-kant tal-Ghasar madwar ir-Relikwa ta' San Ġorġ immexxija mill-E.T. Mons. Mario Grech, Isqof ta' Ghawdex u Dekan tal-Kapitlu Ġorġjan.

Il-programm speċjali tkompla l-Hamis 16 ta' Ġunju, li kien ukoll is-sitt Hamis bi thejġija għall-Festa ta' San Ġorġ. Filgħodu saret Quddies fil-knisja ta' San Frangisk fejn ir-Relikwa kienet esposta għall-qima tal-fidili. Imbagħad filgħaxija kienet għall-qima fil-knisja tas-Sorijiet Frangiskani tal-Qalb ta' Ġesù.

Il-Ġimgħa filgħodu saret Quddies fil-knisja tar-Ragħaj it-Tajjeb. Fil-11.30am saret laqgħa ta' merħba lir-Relikwa







mill-istudenti tal-Iskola Primarja tal-Kulleġg ta' Ghawdex fil-Belt Victoria.

Filghaxija gie organizzat Pellegrinagg Penitenzjali parrokkjali tal-Gblew tal-Hniena bir-Relikwa insinji tad-Driegh San Ġorġ mill-Bażilika Urbana ghas-Santwarju Nazzjonali tal-Madonna Ta' Pinu, li ntemmet bil-Barka Ewkaristika. Numru sabih ta' devoti attendew ghal dawn il-pellegrinagg, u mxew miċ-ċentru tar-Rabat sal-Bażilika Ta' Pinu, fejn setghu wkoll iżommu ghal ftit waqtiet fidejhom ir-Relikwa. Għall-okkażjoni nhareġ ukoll il-kwadru-replika tal-Madonna Ta' Pinu li jinsab għall-qima fil-Bażilika ta' San Ġorġ. Fi tmiem iċ-Ċelebrazzjoni Ewkaristika, immexxija mill-Isqof ta' Ghawdex Mons. Mario Grech, tkanta l-innu *Georgius natus est*.

F'dawn il-jumejn ir-Relikwa żaret id-djar tal-morda u tal-anzjani fil-Belt Victoria kif ukoll lill-pazjenti morda fl-Isptar Ġenerali ta' Ghawdex.

Is-Sibt 18 ta' Ġunju, fl-aħhar jum taz-zjara, saret Quddiesa fil-knisja ta' Santu Wistin u mbagħad fid-9.00am l-Arċipriet Mons. Pawlu Cardona mexxa Konċelebrazzjoni Solenni bis-sehem tal-Kapitlu u l-kleru Ġorġjan, li fi tmiemha tkanta t-*Te Deum* b'radd il-hajr lil Alla ghad-don prezzjuż tal-migja tar-Relikwa insinji ta' San Ġorġ fil-gżira ta' Ghawdex.

Festi speċjali ġew iċċelebrati l-ġimgħa ta' wara fil-Parroċċa ta' San Ġorġ f'Hal Qormi.







SUPPLIMENT SPECJALI


# MERHBA

fil-Parrocċa  
ta' San Ġorġ  
lill-  
Arcipriet il-ġdid  
Mons. Joseph Curmi

u

# GRAZZI

lil Mons.  
Pawlu Cardona  
għad-disa' snin  
bħala Arcipriet





## FESTI TAL-PUSSESS TAL-ARĊIPRIET MONS. JOSEPH CURMI DIĊEMBRU 2016

### FLIMKIEN NIMXU LEJN ĠESÙ...

Hekk kif il-Knisja f'Għawdex kienet qiegħda tiċċelebra l-mija u hamsin anniversarju mit-twaqqif tas-Seminarju Djoċesan tagħha, xterdet bħal leħha ta' berqa l-aħbar li l-Parroċċa ta' San Ġorġ kellha Ragħaj Spiritwali gdid fil-persuna ta' Dun Joseph Curmi, mill-Parroċċa tat-Twelid tal-Vergni Marija, fix-Xagħra.

Fi Stqarrija mahruġa mill-Kurja Djoċesana bid-data tal-4 ta' Novembru 2016, gie kkomunikat li Dun Joseph, li sa dak inhar kien qed jaqdi bħala Vigarju Parrokkjali fil-Parroċċa ta' San Pietru u San Pawl, in-Nadur, kien gie mahtur mill-Isqof ta' Għawdex Mons. Mario Grech bħala s-successur ta' Mons. Pawlu Cardona fit-tmun tal-komunità parrokkjali tagħna. Fl-istess Stqarrija thabbru wkoll in-nomini ta' Mons. Joseph Sultana bħala l-Arċipriet il-gdid tal-Parroċċa tal-Katidral u ta' Dun Trevor Sultana bħala l-Arċipriet il-gdid tal-Għarb. Fl-istess waqt, Mons. Pawlu Cardona gie mahtur Vigarju Episkopali għall-Kleru, u Mons. Ġużeppi Attard, eks-Arċipriet tal-Katidral, inhar Vigarju Episkopali għall-Katekezi tal-Adulti.

Dakinhar stess filgħaxija, l-Arċipriet il-gdid Mons. Joseph Curmi għamel l-ewwel zjara tiegħu fil-parroċċa tagħna u mexxa l-aħhar Quddiesa tal-gurnata. Kien ukoll preżenti fiz-żewġ Pellegrinagġi Parrokkjali tal-Ħniena lejn is-Santwarju tal-Kuncizzjoni fil-Qala (5 ta' Novembru) u lejn il-Katidral tal-Assunta (12 ta' Novembru), id-darbejn bl-istatwa tal-Madonna ta' Fatima. Fl-ewwel waħda minn dawn iż-żewġ okkazzjonijiet Dun Joseph esprima x-xewqa tiegħu li "l-bidu tal-ministeru tiegħi bħala Arċipriet fostkom ikun ikkaratterizzat mill-Ħniena. L-Arċipriet jagħraf li l-parruċċani mhumiex perfetti, il-parruċċani jagħrfu li l-Arċipriet mhux perfett, u imperfetti flimkien nimxu lejn Ġesù li hu waħdu l-Perfett".

Bħala seminarista, Joseph kien qatta' sena – bejn Settembru 2006 u Awwissu 2007 – jagħti servizz pastorali fil-parroċċa tagħna, mal-gruppi tal-adolexxenti, l-abbatini u l-vokazzjonijiet. Interessanti li anki ż-żewġ hutu l-oħra, li huma wkoll saċerdoti, Dun Michael (illum Arċipriet Ta' Sannat) u Dun Mario (li qaddes riċentement u bħalissa jinsab Avila, Spanja, għall-istudji tiegħu), it-tnejn kienu taw servizz fil-parroċċa tagħna bħala parti mill-formazzjoni tagħhom għas-saċerdozju.

Dan is-Suppliment jixtieq ifakkar il-grajjiet u l-interventi ewlenin marbuta mal-bidu tal-Ministeru Pastorali ta' Mons. Joseph Curmi bħala Arċipriet ta' San Ġorġ, li bħala motto għal dawn il-festi għażel il-vers Pawlin: *"Biżżejjed għalik il-grazzja tiegħi"* (2 Kor 12:9).

Il-programm, immarkat mill-istil sempliċi u Prattiku li jkkaratterizza l-personalità ta' Dun Joseph, fetaħ il-Ħadd 4 ta' Diċembru, fil-11.00am, b'Konċelebrazzjoni Solenni minn Mons. Pawlu Cardona b'radd il-ħajr għall-ministeru pastorali tiegħu ta' disa' snin bħala Arċipriet, li fi tmienha tkanta t-*Te Deum*.

Il-Ġimgha 9 ta' Diċembru, imbagħad, fit-8.00pm inżammet Celebrazzjoni tal-qari tal-Kelma ta' Alla, katekezi, talb u kant immexxija mill-Arċipriet il-gdid, bis-sehem speċjali tal-adolexxenti u ż-żgħażaġħ tal-parroċċa. Bl-għajjnuna tat-test imnejji minn Dun Richard N. Farrugia, Rettur tas-Seminarju, tul dir il-velja ġew spjegati l-ġesti prinċipali tal-Quddiesa tal-Pussess ta' jumejn wara. Minkejja li l-Bażilika nżammet fid-dlam hliet għad-dawl fuq il-presbiterju u l-altar, spikka s-sehem ħaj tad-diversi kategoriji tal-parroċċa, kemm fl-età u provenjenza. Mill-bidu Dun Joseph ta sinjal ċar li l-pastorali maż-żgħażaġħ u l-adolexxenti se tkun prijorità għalih.

Iċ-ċerimonja iktar formali tal-Pussess inżammet il-Ħadd 11 ta' Diċembru. Fit-8.15am, Dun Joseph ħa sehem mal-Kapitlu tal-Kollegġjata tax-Xagħra fil-kant solenni tat-Tifhir ta' Sbiħ il-Jum fil-Bażilika ta' Marija Bambina frahal twelidu. Mal-wasla tiegħu fi Triq ir-Repubblika fl-9.45am, akkumpanjat mill-familjari, kif ukoll mill-Arċipriet Mons. Pawlu Cardona u l-Arċipriet tax-Xagħra Mons. Carmelo Refalo, il-Banda Cittadina *La Stella* u l-*Victoria Scout Group* akkumpanjawh sa Pjazza San Ġorġ, fejn fl-10.00am inġhatatlu merħba mill-Isqof Djoċesan, il-Kapitlu u l-kleru Ġorġjan, u l-komunità parrokkjali kollha, u nqara indirizz minn Francesco Pio Attard, Segretarju tal-Kunsill Pastorali Parrokkjali.

Dritt wara fil-Bażilika saret il-Konċelebrazzjoni Pontifikali bir-Rit tal-Pussess ippreseduta mill-Isqof. Simbolika kienet il-preżentazzjoni, fi tmiem il-Quddiesa, ta' tliet Boroż ta' Studju (€1,800) lis-Seminarju Djoċesan, bħala sinjal ċar li din l-arċipretura trid tiegħu żvolta iktar vokazzjonali. L-Arċipriet Curmi mess il-qalb ta' kulhadd meta qal li hu ma laqax is-sejħa li jiġi f'din il-parroċċa għax sfurzta, imma minn qalbu. Kulhadd kcmpla jaqsam il-ferħ tal-okkazzjoni f'Riċiviment fiċ-Ċentru Parrokkjali.

Intant, l-Arċipriet il-gdid mill-bidu għażel li jkun residenti fuq bażi permanenti fid-Dar Parrokkjali, u digà fil-jiem ta' qabel il-Pussess beda bil-laqqhat tiegħu mal-Kunsill Parrokkjali, u mad-diversi kumitati, gruppi u sezzjonijiet tal-parroċċa, mal-operaturi pastorali fiċ-ċentri mxerrda mar-Rabat, mal-morda fi djaħhom u l-isptarijiet, u anki mal-parruċċani u s-saċerdoti tagħna f'Ruma. Fit-tliet ijiem ta' wara l-Pussess hu laqa' wkoll fiċ-Ċentru Parrokkjali lil dawk li riedu jżuruh u jagħmlulu l-awguri personali tagħhom.

Anki fil-Bażilika, Dun Joseph medċ għonqu dritt għax-xogħol, mhux biss bili rnexxielu jiffamiljarizza ruħu fl-iqsar żmien possibbli mal-esigenzi pastorali tal-parroċċa, imma wkoll fil-ħajja liturgika usagramentali. Fil-fatt l-ewwel mument qawwi liturgiku tal-komunità kollha flimkien mal-Arċipriet il-gdid kien ir-Novena tal-Milied immexxija minnu.



UFFIĊĊJU KOMUNIKAZZJONI KURJA VESKOVILI TA' GĦAWDEX

Stqarrija għall-Istampa

4 ta' Novembru 2016

## HATRIET ĠODDA FID-DJOĊESI TA' GĦAWDEX

Illum 4 ta' Novembru 2016, jum il-mija u ħamsin anniversarju mit-twaqqif tas-Seminarju ta' Għawdex, I-E.T. Mons. Mar o Grech, Isqof ta' Għawdex, qed jagħmel dawn il-ħatriet godda fid-Djoċesi ta' Għawdex:

### VIGARJI EPISKOPALI

- MONS. ĠUŻEPI ATTARD, mill-Parroċċa ta' San Pietru u San Pawl, in-Nadur, sal-lum Arċipriet tal-Parroċċa tal-Assunta fil-Katidral, il-Belt Victoria, bħala **Vigarju Episkopali għall-Katekeżi mal-Adulti**, bl-għan li jikkordina l-operat tal-Kunsilli Pastoral Parrokkjali, l-evangelizzazzjoni tal-adulti, ir-relazzjonijiet ekumeniċi fid-Djoċesi, l-għaqdiet u l-movimenti lajkali, il-promozzjoni tal-formazzjoni teologika tal-lajċi, u partikularment *jikkordina programm li jgħin fid-dixxerniment tal-koppji f'relazzjoni kumplessa fid-dawl tal-Eżortazzjoni appostolika "Amoris lætitia" tal-Papa Franġisku.*
- MONS. PAWLU CARDONA, mill-Parroċċa ta' Santa Margerita, Ta' Sannat, sal-lum Arċipriet tal-Parroċċa ta' San Ġorġ, il-Belt Victoria, bħala **Vigarju Episkopali għall-Kleru**, bl-għan li jaħdem biex jibni l-komunjoni presbiterali u jsegwi iktar mill-qrib il-kleru djoċesan.

### ARĊIPRIETI

- MONS. JOSEPH CURMI, mill-Parroċċa tat-Twelid tal-Verġni Mqaddsa Marija, ix-Xagħra, sal-lum Vigarju Parrokkjali fil-Parroċċa ta' San Pietru u San Pawl, in-Nadur, bħala **Arċipriet tal-Parroċċa ta' San Ġorġ, il-Belt Victoria.**
- MONS. JOSEPH SULTANA, mill-Parroċċa tat-Twelid tal-Verġni Mqaddsa Marija, ix-Xagħra, sal-lum Arċipriet tal-Parroċċa tal-Viżitazzjoni, l-Għarb, bħala **Arċipriet tal-Parroċċa tal-Assunta fil-Katidral, il-Belt Victoria.**
- MONS. TREVOR SULTANA, mill-Parroċċa ta' San Ġwann Battista, ix-Xewkija, sal-lum Kollaboratur Parrokkjali fil-Parroċċa ta' Santa Margerita, Ta' Sannat, bħala **Arċipriet tal-Parroċċa tal-Viżitazzjoni, l-Għarb.**

### DELEGAT EPISKOPALI U VIGARJU PARROKKJALI

- DUN MARK BONELLO, mill-Parroċċa tat-Twelid tal-Verġni Mqaddsa Marija, ix-Xagħra, bħala **Delegat tal-Isqof għall-Pastorali mal-Adolexxenti u ż-Żgħażaġh u Vigarju Parrokkjali fil-Parroċċa ta' San Pietru u San Pawl, in-Nadur.**

Dun Joseph Curmi, bin Peter Curmi u Maria mwielda Apap, mill-Parroċċa tat-Twelid tal-Verġni Mqaddsa Marija, ix-Xagħra, twieled nhar il-11 ta' Novembru 1984. Wara li temm l-istudji fil-Iskola Postsekondarja Sir Mikelanġ Refalo, fl-2002 daħal is-Seminarju Maġġuri tal-Qalb ta' Ġesù. Fis-27 ta' Ġunju 2008 ġie ordnat djaknu u fit-13 ta' Ġunju 2009 irċieva l-ordinazzjoni presbiterali mill-E.T. Mons. Mario Grech, Isqof ta' Għawdex, fil-Katidral ta' Għawdex. Wara l-ordinazzjoni kompli bl-istudji tiegħu fl-Università Pontifiċja Lateranensi, fl-2012 wassluh għal-Liċenzjat fil-Liġi Kanonika. Matul iż-żmien tal-istudji serva bħala kollaboratur fil-Parroċċa tat-Twelid ta' Sidna Ġesù Kristu, Ruma. Hekk kif temm l-istudji tiegħu, ġie msejjaħ Għawdex biex iservi bħala Vigarju Parrokkjali fil-Parroċċa ta' San Pietru u San Pawl, in-Nadur, fejn għal dawn l-aħħar erba' snin jaħdem flimkien mal-Arċipriet Mons. Jimmy Xerri. Barra minn hekk hu serva bħala Direttur Spiritwali fis-Seminarju Minuri tal-Qalb ta' Ġesù u hu Delegat tal-Isqof għall-ħidma vokazzjonali fid-Djoċesi, responsabbli mill-Grupp Vokazzjonali Djoċesan.



MARIO GRECH  
ISQOF TA' GĦAWDEX

## DIGRIET

TAL-ĦATRA TAL-MONSINJUR JOSEPH CURMI JCL  
BHALA ARĊIPRIET TAL-PARROĊĊA TA' SAN ĠORĠ MARTRI, IL-BELT VICTORIA



*Għażiż ibni,*

F'dawn il-ħdax-il sena li ilni ngorr il-piż tal-ministeru tiegħi, tgħallimt li l-poplu ta' Alla, aktar minn dutturi fit-teoloġija, jew esperti f'hiliet organizzattivi, jehtieg sacerdoti umli li jagħtuh xhieda ta' kif tħobb u li huma dejjem lesti biex idewwu l-imħabba riġruha. Ħadd ma sejjer imerina meta nġhidu li n-nuqqas ta' mħabba huwa kawża ta' gerħat profondi kemm fuq livell individwali, familjari, soċjali, u ekkleżjali. Niftakar fil-kliem tal-Appostlu Missierna: "Li kieku kelli d-don tal-profezija, u kont naf il-misteri kollha u l-għerf kollu, kieku kelli l-fidi tiegħi shiħa li tqanqal il-muntanji imma ma kellix imħabba, jien ma kont inkun xejn" (1 Kor 13:2).

Għalhekk, meta llum qed nagħtik il-mandat biex tkun "missier" ta' din il-komunità, f'isem Kristu neżortak biex ma tintilifx f'ħafna attivitajiet li jista' jagħmilhom min mhux sacerdot, imma fittex li bħal Kristu tagħti ħajtek biex ilkoll jikbru fl-imħabba li "taf tistabar u thenn, mhijiex għajjura, ma tintefax biha nnifisha, ma titkabbarx fuq l-oħrajn; ma tagħmilx dak li mhux xieraq; ma tftitixx dak li hu tagħha, xejn ma tinkorla, ma żżommx f'qalbha għad-den, ma tifrahx bl-ingustizzja, imma tifrah bil-verità. Kollox tagħder, kollox temmen, kollox tittama, kollox tissaporti" (1 Kor 13:4-7).

Nixhidlek jien li fil-komunità parrokkjali li qed nafdalek għandek issib qlub Ġorġjani ta' veru fis-sens li jħobbu b'dik l-imħabba li għandha ħafna mill-kwalitajiet li jsemmi San Pawl.

Il-predeċessur tiegħek, Mons. Pawlu Cardona, li jien grat ħafna lejħ, kien missier iħobb lil uliedu kollha u jien inhossni komdu nagħtihulek bħala mudell.

Imma fuq kollox kebbes fik id-devozzjoni ġenwina lejn San ĠorĠ Martri, li meta laqa' l-martirju biex jagħti xhieda ta' mħabba għal Kristu, zera' ż-żerriegħa tal-imħabba fil-komunità ta' żmien u għadu jkellem ħafna qlub illum.

Meta, wara li jgħaddi ż-żmien, iġi biex tagħmel il-kontijiet ma' din il-komunità, nawguralek li jkollok is-sodisfazzjon li tgħid li kont strumentali biex dan il-poplu jkun għannej tal-imħabba.

Għalhekk, wara li inti tagħmel l-istqarrija tal-fidi skont il-formula approvata mis-Sede Appostolika, jiena, bis-setgħa mogħtija lili skont il-Liġi Kanonika, fit-termini tad-Digriet tal-Konferenza Episkopali Maltija msemmi fil-Kan. 522, nagħtik il-pussess veru u reali tal-Arċipretura tal-Knisja Parrokkjali u Kollegġjata Bazilika ta' San ĠorĠ Martri fil-Belt Victoria, li hija t-tieni dinjità fl-istess Knisja Kollegġjata u li magħha hija marbuta l-kura tal-erwieħ.

Bl-interċessjoni ta' San ĠorĠ Martri, nitlob il-barka ta' Alla fuqek, fuq il-presbiterju u l-komunità parrokkjali.


Bħala xhieda ta' dan kollu, ordnaj li dan id-dokument minni ffirmat u ssiġillat bit-timbru tiegħi jiġi rreġistrat mill-Kanċillier tal-Kurja Djoċesana.

Mogħti mill-Kurja Veskovili, fil-Belt Victoria, 4 ta' Novembru 2016.

**Mons. Salv Debrincat**  
Kanċillier

**✠ Mario Grech**  
Isqof ta' Għawdex

# MESSAĠĠ FL-OKKAŻJONI TAL-QUDDIESA TA' RADD IL-HAJR GHALL-MINISTERU PASTORALI TA' MONS. PAWLU CARDONA BHALA ARĊIPRIET TAL-PARROĊĊA TA' SAN ĠORĠ BAZILIKA SAN ĠORĠ, IL-BELT VICTORIA IL-HADD 4 TA' DIĊEMBRU 2016 Paul Zammit



F'din l-okkażjoni, meta qed inroduddu hajr 'l Alla għad-disa' snin hidma ta' Mons. Pawlu Cardona bhala l-Arċipriet tal-Parroċċa tagħna, inħoss sens ta' diqà u sens ta' sodisfazzjon fl-istess hin.

Il-hajja ta' kuljum fil-Parroċċa u fil-Bażilika tagħna tinhtieg dedikazzjoni kostanti, u nistgħu nġhidu li matul il-parrokat ta' Dun Pawl (ippermettuli nsejjahlu 'Dun Pawl' kif hafna minna l-parruċċani nsejjahlu) kellna l-persuna adattata u ddedikata għall-ikbar ġid tal-parruċċani kollha, b'kontinwità ma' ta' qablu. Il-Quddies kollu, speċjalment il-Quddies tat-tfal u l-familja, il-*Lectio Divina*, l-Adorazzjoni ta' kull nhar ta' Ħamis filgħaxija, in-Noveni tal-Milied u tal-festa ta' San Ġorġ, il-gruppi tal-adolesxenti u ż-żgħażaġh, il-laqgħat tal-koppji fi thejjija għaż-żwieġ u tal-miżżewġin żgħażaġh, iż-żjajjar lill-familji qabel il-Magħmudija, laqgħat iktar regolari għat-tfal tal-Preċett u tal-Griżma, l-ispazju li ta lill-kollaboraturi li riedu jahdmu f'kull qasam, l-investiment kostanti fil-mezzi teknoloġiċi godda u l-istallazzjoni ġdida tas-sistema tas-sound, li jgħinu fit-tweġġ tal-pastorali, ir-riforma professjonali fl-organizzazzjoni u l-kura pastorali tal-partecipanti tal-Purċissjoni tal-Passjoni, huma xi ftit mill-inizjattivi li hafna minna ahna konxji tagħhom għax għexniehom persona'ment.

Barra minn dawn, lil Dun Pawl konna nsibuh fuq quddiem nett fl-imħabba tal-proxxmu, speċjalment lejn dak li hu xi ftit inqas iffortunat mill-bqija tal-parruċċani. L-inizjattivi ta' karità (hafna drabi fil-moħbi), iż-żjajjar lill-morda u lill-anzjani, flimkien mal-introduzzjoni ta' ikliet f'mumentu fejn is-soltudni tinħass iktar mis-soltu (bħal fil-

Milied u l-Ewwel tas-Sena), huma xi ftit miċ-cirkustanzi li juru l-umanità kbira li hemm prezenti-f'qalb Dun Pawl.

Dun Pawl, bħalna lkoll li ahna midħla ta' din il-Bażilika, tgħallim iħobb lil San Ġorġ Martri u sar Ġorġjan kbir li ha diversi inizjattivi u habrek ferm biex ta' kull sena jsiru festi spiritwali denji lil dan il-kbir qaddis Patrun tagħna. Bhala quċċata tal-parrokat tiegħu nsibu l-inizjattiva u t-thabrik tiegħu biex fil-festi tal-175 sena tal-istatwa titulari ta' San Ġorġ, li saru fis-sena 2014, saret thejjija spiritwali adattata u saru wkoll il-Velja Straordinarja fi Pjazza Indipendenza, il-Purċissjoni Solenni bl-istatwa l-Hadd filgħodu, il-migja tar-Relikwa insinji tad-Dr'egħ ta' San Ġorġ minn Venezja, u ż-żjajjar tagħha għand il-morda. Għexna wkoll f'dawn il-festi l-hegga li Dun Pawl għandu għall-għaqda fost l-Insara, speċjalment bil-migja fostna tal-Arċisqof Grieg Ortodoss tal-Italja f'Malta u l-istedina ta' kull sena fil-festa ta' April lill-Kanċillier tal-Komunjoni Anglikana f'Malta. Dun Pawl għaraf iżewweġ dawn il-festi lil San Ġorġ mal-pastorali u mal-messaġġ ta' Kristu li mingħajrhom dawn il-festi ma jkunx fihom is-sens u l-valur proprju tagħhom.

Il-pellegrinaggi għal Lourdes u pellegrinaggi oħra lejn l-Art Imqaddssa u lejn santwarji devoti (bħal Assisi, San Giovanni Rotondo, Cascia, Loreto, Lanciano u Manopello), kienu tant għal qalb Dun Pawl. F'dawn l-inizjattivi tispikka ferm l-umanità u l-ispirtwalità ta' Dun Pawl. Il-pellegrini kollha jinnutaw id-dedikazzjoni anki għall-icken dettall, li biha jkun organizza dawn il-mawriet.

Dun Pawl kellu hegga wkoll lejn il-patrimonju artistiku tal-Bażilika tagħna. Kien fi žmien li nfetaħ il-Mużew tal-Bażilika (Il-Ħaġar), fejn qed jigu mharsa u



murija l-opri prezzjużi u artistiċi li għandha l-Bażilika tagħna, b'tant ghożża u professjonalità. Ippromova wkoll l-organizzazzjoni tal-Arkivju u l-Librerija tal-Parroċċa fejn qed jiġu ppreservati u organizzati teżori imprezzabbli oħra li huma wirt li għandna nibzghu ferm ghalih. Stinka wkoll biex beda l-proċess tar-restawr tal-faċċata, u l-pre-applikazzjoni għal fondi Ewropej għal pannelli fotovoltajċi, ir-restawr tal-koppla minn ġewwa, il-kwadri laterali ta' Zahra u s-sala parrokkjali. Dejjem appoġġja inizzjattivi kulturali u ta spazju biex inizzjattivi altament kulturali, bhall-Victoria International Arts Festival, isibu l-ispace u s-sapport meħtieġ.

Għal dawn l-aħħar disa' snin lil Dun Pawl konna nsibuh fil-qalba ta' din il-parroċċa tagħna. Kien il-gwida spiritwali tagħna. Dun Pawl għex fostna l-awtenticità tal-hajja spiritwali u tal-karattru doċli tiegħu u rnexxielu jittrasmetti hafna mill-valuri spiritwali, u l-karatteristiċi pożittivi li hu stess jippossiedi, lilna li għexna dawn is-snin miegħu. Iċ-ċentralità ta' Kristu fil-hajja tal-komunità, il-partecipazzjoni ikbar fil-hajja tal-Knisja universali, l-ispiritwalità personali, is-sens qawwi ta' ubbidjenza lejn is-superjuri, is-sens fratern ma' hutu s-sacerdoti, it-talb fis-skiet, il-bini tal-paċi u tal-komunjoni (anki f'inizzjattivi bejn iż-żewġ parroċċi tar-Rabat), il-gabra waqt il-liturgija, waqt it-talb u waqt l-adorazzjoni, it-tagħlim solidu, dejjem f'għaqda mal-Magisteru tal-Knisja, is-sens ta' umiltà, is-sens ta' maħfra, is-sens ta' umanità u attenzjoni għall-persuna, speċjalment dawk l-iktar dgħajfa, huma ftit minn dawn il-karatteristiċi tant pożittivi li Dun Pawl għex, ipprattika u għallimna fis-skiet. Bħala l-aħħar inizzjattiva li ha Dun Pawl fil-pastoral tagħna li niffrekwentaw din il-Bażilika nsibu l-Kmamar tar-Rikonċiljazzjoni li huma attrezzati b'kull mod possibbli biex fihom ikun jista' jsir il-Qrar u r-riavvicinament tal-penitent ma' Kristu li hu l-veru gid ta' kull bniedem. Din l-inizzjattiva nistgħu nqisuha wahda mill-isbah "monumenti" li ser iħallilna Dun Pawl. Dawn il-Kmamar tar-Rikonċiljazzjoni ser jiġu mbierka llum fi tmiem din iċ-ċelebrazzjoni.

L-okkażjoni tal-lum iġġib fi tmiemha l-hidma ta' Dun Pawl fost dawn il-hitan tal-Bażilika tagħna u fost in-

numru tant kbir ta' familji li jappartjenu lill-Parroċċa ta' San Ġorġ. Disa' snin ilu, Dun Pawl, wara tletin sena ta' hidma fil-Belt ta' Ruma, ma kien jaf iżwazi lil hadd. Illum, wara dawn is-snin ta' hidma fil-Bażilika, fl-uffiċċju, fis-sagristerija, fil-konfessionarju u anki ta' iżjajjar lill-familji, nistgħu nġhidu li hu midħla tal-parruċċani Ġorġjani kollha. Inħoss li Dun Pawl dahal fir-rispett u fl-imħabba tagħna l-parruċċani ta' San Ġorġ kollha. Għalhekk, inħoss li t-tluq tiegħu mill-hidma diretta fit-tmexxija ta' din il-parroċċa tagħna ser iġagħalna nħossuna li qeċ ninfatmu minn dan is-sors tant qawwi ta' wens u gwida spiritwali. Is-sens ta' diqa li jitfa' fuqna dan it-tluq ta' Dun Pawl jista' jittaffa billi nzommu quddiem għajnejna x-xorti kbira li għandna li hu għex fostna, u l-patrimonju tant kbir ta' tagħlim u eżempji tant sbieħ u utli li akkwistawna mingħandu. Dan għandu jimliena b'sodisfazzjoni u għandna nħarsu lejn din il-grajja tal-lum bħala awgurju lilna koll biex napprezzaw ferm iktar dak kollu li kien ifisser għalina, dak kollu li għallimna u dak kollu li għaddielna f'dawn is-snin tal-preżenza tiegħu fostna.

Inwegħduk, għażiż Dun Pawl, li ser nitolbu lill-Patru tagħna San Ġorġ biex jidhol għalik quddiem Alla biex iżommok f'saħħtek u jagħtik is-sapport li ser ikollok b'zonn biex tkompli tagħmel ir-rieda tiegħu u tkompli tgħin lil kull min jiltaqa' miegħek.


Nitolbu wkoll lil San Ġorġ biex jipproteġi u jgħin anki lilek, Mons. Joseph Curmi, li ser tibda tmexxi l-parroċċa tagħna. Minn hawn ser inwegħduk it-talb u l-għajjnuna tagħna kollha f'din il-hidma għida tiegħek fostna. Ahna ninsabu perswazi li inti ser tiegħu t-tmexxija tal-parroċċa tagħna b'serjetà u hidma kbira f'kull settur tagħha. Ta' dan niringrazzjawk bil-quddiem, ngħinuk u nitolbu għalik.

Lilek, Dun Pawl, inwegħduk li ser nibqgħu niftakru u napprezzaw dawn is-snin li int għaddejt fostna u dak kollu li għaddejt ilna. Ahna ninsabu perswazi li int, wara dawn is-snin kollha ta' mħabba lejna, ser tibqa' f'qalbna u ahna, il-parruċċani tal-Bażilika ta' San Ġorġ, ser nibqgħu f'qalbek u fi hsiebek għal bosta snin.

Nitolbu għal xulxin. Grazzi mill-qalb, Dun Pawl. *Arrivederci u Ad multos annos.*



## DUN PAWL, GRAZZI TAL-WIRT SPIRITWALI U PASTORALI LI HĀLLEJTILNA!




Ix-xbieha ta' Kristu inkurunat bix-xewk, maħduma fl-injam minn Michael u Adonai Camilleri Cauchi, meta kienet għadha bla żebgħa u esposta fil-Bażilika, Marzu 2012. F'dawn l-aħħar snin, il-Kumitat tal-Ġimgħa l-Kbira nieda proġett ambizzjuż ta' vari ġodda għall-Purċissjoni tal-Ġimgħa l-Kbira.



Mument ta' ferħ mit-tfal Gorgjani waqt in-Novena ta' San Ġorġ fil-Bażilika. Tul l-arc pretura ta' Dun Pawl, il-pastorali mat-tfal u l-adolexxenti ħadet spinta kbira 'l quddiem, bl-introduzzjoni mill-ġdid tal-Quddiesa tal-Ħadd għall-Familja, u l-organizzazzjoni tan-Noveni tal-Milied u ta' San Ġorġ, il-katekeżi presagramentali tal-inizjazzjoni Nisranija, u l-laqgħat regolari għall-adolexxenti.




Wieħed mid-diversi Pellegrinaġġi Parrokkjali għal Lourdes li kienu ħafra għal qalb Dun Pawl, u li hu kien imexxi minn sena għall-oħra f'Awwissu.




Biċċiet mill-Gwarniċ tal-Ventatar tal-Fidda tal-Festa ta' San Ġorġ fil-fażi tar-restawr li sar mid-Ditta Laga ta' Ħal Luqa, Jannar 2013.




Wieħed mid-disinni sbieħ li saru bħala parti mill-istudju xjentifiku fuq il-faċċata u l-koppla tal-Bażilika fil-fażi preparatorja għall-proġett tar-restawr tagħhom iffinanzjat mill-Ministeru għal Għawdex, 2016.



Il-Velja Solenni tal-Martirju ta' San Ġorġ, meta nharġet għall-qima fi Pjazza Indipendenza l-istatwa titolari ta' San Ġorġ, fl-okkażjoni tal-175 anniversarju tagħha, April 2014.




L-Arciprie: Cardona jzomm ir-Relikwa Insinji tac-Driegħ ta' San Ġorġ li ngabet minn Verezja għall-Festi Speċjali tal-175 anniversarju tal-istatwa titolari ta' San Ġorġ, Lulju 2014.



Ritratti storiku li juri speaker tas-sistema l-ġdida tas-sound tal-Bażilika maġenb wieħed tas-sistema antika qabel dan inqala'. Proġett ta' utilità kbira kien dak ta' sistema ġdida tal-awdjo għall-Bażilika, Ottubru 2013.



Il-Kamra tar-Rikonċiljazzjoni, b'żewġ spazji ġodda fejn jiġi amministrat b'iktar kumdità s-Sagrament tal-Qrar, li l-Arcipriet Cardona stinka biex isir bħala frott spiritwali u prattiku tal-Ġublew Straordinarju tal-Fniena. Id-cisinn sar minn John Xerri, ix-xoghlijiet tal-elettriku minn George Schembri, waqt li Manuel u Jonathan Bugeja għamlu l-plastering tal-hitant, u Joe Bonnici l-istruttura tal-ħadid. Il-bibien sbieħ tal-kawba' nħadmu minn George Attard. Giet imbiekka minn Mons. Cardona fi tmiem l-arcipretura tiegħu, wara l-Quddiesa ta' Radd il-Ħajr, Diċembru 2016.



Fil-Velja Solenni tal-Qaddisin Kollha, meta l-istatwa ta' San Ġorġ tqiegħdet fil-Kor tal-Bażilika għall-okkażjoni tal-175 anniversarju tagħha, Novembru 2014.



# KELMTEJN TA' HAJR FIL-QUDDIESA TA' RADD IL-HAJR GHALL-MINISTERU PASTORALI TA' MONS. PAWLU CARDONA BHALA ARĊIPRIET TAL-PARROĊĊA TA' SAN ĠORĠ BAZILIKA TA' SAN ĠORĠ, IL-BELT VICTORIA IL-HADD 4 TA' DIĊEMBRU 2016 L-E.T. Mons. Mario Grech, Isqof ta' Għawdex



Għażiż Dun Pawl, xtaqt inkun magħkom għal din il-Quddiesa ta' radd il-hajr fi tmiem il-ministeru tiegħek bhala ragħaj spiritwali ta' din il-komunità tagħna. Imma rrid immur l-Għarb għaliex se jiġi inawgurat monument lill-predeċessor tiegħi, u allura nisraq dan il-mument.

Jien nixtieq ngħadlek minn qalbi grazzi, għaliex dan l-altar, biex ma ngħidx din il-parroċċa, lilek serviekb bhala *katedra* biex lilna, lili wkoll, twasssilna bil-mod kwiet tiegħek l-ispiritwalità tal-fundatur tal-Moviment tal-*Pro Sanctitate* li inti fih. il-Qaddej ta' Alla l-Isqof Guglielmo Giaquinta.

Jekk ikolli naqra dawn is-snin li int għamilt bhala Arċipriet ta' din il-Bazilika, jien nara rifless ta' dak li inti xrobt minghand din il-persuna, li kellha hafna għal qalbha l-ispiritwalità. Taf x'qiegħed ngħid: qed ngħid li inti f'dawn is-snin għentna biex immorru *to the core*, għall-essenza, għall-qalba tal-missjoni tagħna bhala Knisja, tal-missjoni tagħna bhala sacerdoti u tal-iskop tal-komunità Nisranija.

Allura, ta' dan jien grat hafna. Inti għext dak li jgħid Giaquinta: l-imitazzjoni ta' Kristu, u Kristu anki bhala vittma li joffri lilu nnifsu għall-umanità. U din hija wkoll il-vokazzjoni tiegħi u tagħna s-sacerdoti. Dak huwa s-sacerdozju. Inti għext ukoll haġa li kienet għal qalb Giaquinta: il-komunjoni tiegħek mal-Isqof. U dak nista' nixhdu pubblikament. Kemm għandek għal qalbek l-għaqda tiegħek mal-Isqof! Issa mhux jien – illum hawn jien, ilbierah kien hawn iehor, u għada jkun hawn iehor. Imma dak huwa principju kardinali illi fuqu sserrah il-Knisja: il-komunjoni

Imbagħad, aspett iehor mill-patrimonju ta' Giaquinta huwa l-valur tat-talb. Forsi stennejna ċerti affarijiet minnek, imma ma fhemniex biżżejjed illi int ergajt tajtna l-essenzjali. Inti, nista' ngħidha quddiem kulhadd, għallimtna l-valur tat-talb. U kont għal din il-komunità *mgħallem tat-talb*.

Allura, għażiż Dun Pawl, grazzi ta' din l-imbuttatura li tajt lil din il-komunità. Imma mhux biss lil din il-komunità.

Nerga' ngħid, bhal hafna affarijiet ohra, din il-Bazilika hija ta' eżempju għal hafna oħrajn. Bil-ministeru tiegħek bhala Arċipriet inti wkoll kont mudell, nerga' ngħid, mhux biss għal dawn jew għalina hawnhekk, imma għad-Djoċesi kollha. Intenniha għat-tielet darba, inti għentna nifhmu aktar x'inhi l-qalba tal-vokazzjoni Nisranija, speċjalment l-ispiritwalità tagħna s-sacerdoti.

U għalhekk fdajtlek, issa li temmejt dan il-ministeru, ministeru iehor li tkun Vigarju Episkopali għalina s-sacerdoti, u nixtieqek – ngħidhulek quddiem kulhadd – illi anki lilna tghinna biex inkomplu nixorbu minn din l-għajn illi xrobt minnha int, jiġifieri l-ispiritwalità tal-Moviment ta' Giaquinta li fl-ahhar mill-ahhar hija l-ispiritwalità tal-Konċilju Vatikan II. Għinna halli nkunu, kif jgħid wiehed mill-kotba ta' Giaquinta, "sacerdoti godda għal dinja għdida".

Mill-qalb, grazzi ta' kollox.

\*\*\*

## Twegiba minn Mons. Pawlu Cardona

Minn qalbi ngħidlu grazzi, għaliex għaliha l-Isqof, barra l-persuna ta' Mario, huwa l-Papa f'nofsna. Huwa "*Cristo in terra*", kienet tghid Santa Katerina. Ir-ragħaj tagħna, din il-garanzija tal-Papa fostna, ta' Kristu fostna, qiegħed jagħtihielna bit-tagħlim tiegħu, bix-xhieda tiegħu. Nixtieq mill-għdid ngħidlu grazzi tal-fiducja, u tal-fiducja li hu qiegħed igibilna min-naħa tal-Papa. Għandna xhieda li l-Papa wrieh fiducja shiha u b'gest patern qallu: "Imxi l' quddiem". U għalhekk nixtieq niringrazzjah ta' dan, għaliex għalina huwa dawl bhala Knisja biex ma mmorrux 'il bogħod mit-tagħlim tal-Papa u tal-Knisja. Imma niġdbu habel wiehed u nimxu wara l-Mulej, u mmexxu lill-poplu tagħna wara l-Mulej.

Grazzi, għażiż missier, u nitlob għalik b' mod partikulari f'din il-Quddiesa. Grazzi.



# OMELIJA FIL-QUDDIESA TA' RADD IL-HAJR GHALL-MINISTERU PASTORALI

BHALA ARĊIPRIET TAL-PARROĊĊA TA' SAN ĠORĠ

BAZILIKA TA' SAN ĠORĠ, IL-BELT VICTORIA

IL-HADD 4 TA' DIĊEMBRU 2016

Mons. Pawlu Cardona



Nixtieq nibda r-riflessjoni qasira tiegħi l-ewwel nett billi ngħid grazzi. Grazzi lill-imhabba ta' Alla l-Imbierek, għaliex fuq kull wiehed u waħda minna l-Mulej, li hu Mhabba, għandu proġett ta' mhabba li niskopruh dejjem f'mument wara l-iehor fil-ħajja tagħna. Nagħrfu kemm hija preżenza li tmiss il-qalb ta' kull wiehed u waħda minna.

Allura nixtieq ngħid grazzi anki għal din il-kelma ta' Alla li għadna kemm smajna, kemm f'San Pawl lir-Rumani (15:4-9) u kemm fl-Evangelju ta' San Matthew (3:1-12). San Matthew jikkellem fuq Ġwanni l-Għammiedi, li qiegħed fid-deżert, post tal-mewt, imma huwa wkoll il-post fejn jidher il-kobar ta' Alla. Għall-poplu ta' Izrael id-deżert kien il-post tal-purifikazzjoni; il-poplu Lhudi li hareġ mill-Egittu miet kollu fid-deżert, u dawk li twieldu fid-deżert daħlu fl-Art Imqaddsa. Id-deżert kien il-post fejn dinbu u naqsu kontra Alla l-Imbierek. Imma ma kinetx biss art ta' mewt, imma kienet ukoll art ta' grazzja, għax kien proprju fid-deżert fis-Sinaj li Alla deher lill-bniedem. Wera lilu nnifsu, wera l-kobar tal-imhabba tiegħu għall-poplu tiegħu.

Dan gara wkoll fi żmien San Ġwanni, li kien fid-deżert tal-Lhudija, wiehed mill-aktar postijiet ibsin. San Ġwanni, fejn kien jgħix, jgħid li kien bniedem awster, kien ta' penitenza kbira, u n-nies kienet tmur għandu biex tisma' l-kelma tiegħu. Imma jekk kien fid-deżert, post mejjet fejn ma jikber xejn u jurina l-awsterità ta' San Ġwanni, kontemporanjament mid-deżert harġet il-bxara t-tajba fejn qal: "Indmu għax is-Saltna tas-Smewwiet waslet". Jigifieri bħalma fit-Testment il-Qadim kien il-post tal-mewt u tad-dnub, huwa wkoll il-post fejn Alla deher u wera mhabbtu għall-poplu tiegħu. L-istess esperjenza ta' Ġwanni kienet għan-nies ta' żmienu. U Ġwanni jifihilna għajnejna. Ġwanni jistedinna, bħalma jgħidilna San Pawl: "Qisu

li jkollkom l-istess kwalitajiet ta' Kristu Ġesù, għalhekk ilqghu lil xulxin bħalma Kristu wko'l laqa' lilkom". San Pawl jistedinna biex ikollra l-istess fehma bejnieta skont Kristu Ġesù. Jgħid ukoll fl-ittra oħra lill-Filippin: "Qisu li jkollkom l-istess sentimenti, l-istess virtujiet, l-istess kwalitajiet li kellu Kristu Ġesù, għax għalina Kristu huwa kollox". "Għaliya nqis kollox żibel quddiem Kristu Ġesù, li huwa ċ-ċentru tal-ħajja tagħna".

Kristu huwa dak il li lina fdiena, illi lili tant habbni. Mhux lina lkoll flimkien: lili Kristu habbni, lilek Kristu habbek. Int, jien, kull wiehed minna jiswa d-demmi ta' Kristu! Araw kemm aħra importanti fil-qalb ta' Alla, għaliex jekk Kristu lili habbni, kien għaliex Alla l-Missier baġtu biex jurini l-kobar tal-imhabba tiegħu għaliya. Alla l-Missier tant habb lill-briedem, tant habb lili u lilek, li baġtilna lil Ibnu l-waħdieci biex kull meta aħna nemmu fih u nistqarru l-fidi tagħna fih, ikollna l-ħajja ta' dejjem. U allura l-imhabba ta' Ġesù mhijiex l-imhabba tiegħu, imma hija l-imhabba li gejjja minghand il-Missier. Fi kliem ieħor, aħna għeziež f'għajnejn Alla. Alla lina jhobbna, u meta Alla jhobb, dak li jhobb jagħmlu tiegħu. Ma jhalliniex, ma jabbandunaniex, m'aħniex waħidna.

Din il-kelma ta' kuragg' kemm ta' Ġwanni u kemm ta' Pawlu, tagħtina motiv ta' tama. Kif smajna fl-Ewwel Qari mill-Profeta Izaija (11:1-10), fejn isemni hafna affarijiet li jidhru assurdi, meta jgħid illi l-lupu jibda jgħix mal-haruf, fejn is-soltu l-lupu jiekol il-haruf; il-leopard mal-gidi, il-baqra mal-ors, li huwa paradoss, imma fil-fat: hekk jgħri meta Alla l-Imbierek isejjah, u meta jsejjah, ihobb lil xi hadd. Din hija l-imhabba li l-Mulej għandu lejja u lejki, lejna lkoll.

Għalhekk illum nixtieq li ngħidlu grazzi. Jien fl-aħħar tax-xahar ta' Awwissu tal-2006 gie għandi Dun Tarcis



[Camilleri] u qalli: “Dun Pawl, l-Isqof jixtieqek fid-Djoċesi taghti xi snin”. Jien kont ilni hemm disgha u għoxrin sena, u ma kontx bi hsiebni li niġi hawn, lejn Malta. Konna fi triqitna mill-ajruport għal Ceprano, kelli ż-żgħażaġħ barra, morna flimkien biex inqarru lil dawn iż-żgħażaġħ f'*campo scuola*, u qalli: “L-Isqof jixtieqek Malta, Għawdex”. U għalina bhala regola ta’ Mons. Giaquinta [membri fl-Istitut tal-*Apostolici Sodales*], ix-xewqa tal-Isqof hija volontà. Nistqarr illi l-ewwel tmienja u erbghin siegħa kienu ta’ konfużjoni, ma kontx naf kif, ma kont naf xejn, lanqas fejn. U wara tlett ijiem, għidtlu: “Dun Tarcis, għidlu illi jien qiegħed hemm”. Qed nitkellmu dwar Awwissu tal-2006. Jien ġejt hawn fis-17 ta’ Settembru 2007, u sal-ahħar żminijiet ma kontx naf fejn. Imma kont nafda fl-imħabba ta’ Alla u fil-fiduċja tar-Raġħaj tagħna. Qabel kien Dun Nikol, illum għandna lil Dun Mario, għada jkollna li xi hadd iehor... hu min hu. Imma hemm din ir-rabta profonda illi tagħti l-paċi fil-qalb.

Dak kollu li nġħaddu minnu fil-ħajja, it-tluġħ u l-inzul, id-diffikultajiet, il-provi u l-persekuzzjonijiet li nġħaddu minnhom, ma huma xejn quddiem it-twaħħid tagħna marrieda ta’ Alla fil-perstna ta’ dak li jirrapprezenta lil Kristu. U għalija kien motiv ta’ heġġa.

Jien ma kontx naf il din il-komunità, fis-sens li kien ilni snin kbar barra, kien ilni snin ma nidhol San Ġorġ. Imma nixtieq nġħidilkom grazzi. Grazzi għaliex għallimtuni nhobb lil San Ġorġ. U meta nġħid lil San Ġorġ, mhux nifhem l-istatwa, imma l-komunità Ġorġjana. Għallimtuni nhobb lilkom li intom fdati fidejn dan il-Kampjun tal-Martri. U nistqarr li El Ġorġi nhossu tiegħi wkoll, inhossni marbut ma’ Ġorġi u nhossni fdat fidejh.

Dik l-esperjenza li għexna xi snin ilu, meta Taħt Putirjal l-Isqof tani r-relikwa ta’ San Ġorġ fidejja, dakinhar kien mument verament għażiż. Hemmhekk iltaqjna ma’ dak li ħabb għax kien jaż li kien maħbub. U għax kien jaż li kien maħbub, ma għamel l-ebda limitu fl-imħabba tiegħu għall-Imħabba. Din ħija xi haġa kbira, għeżież ħuti: ta’ dan nixtieq nġħidilkom grazzi. Imma nista’ nġħid li jiena ferhan, jien seren, jien kont kuntent, qiegħed kuntent f’din il-komunità.

Lill-Arcipriet il-ġdid, lilek, Dun Joseph, nawguralek, nitlob għalik. Jien naqsam miegħek kif qsamna ħafna affarijiet flimkien: hawn komunità li għandha qalb kbira. Jista’ jkun hemm xi diffikultajiet, imma quddiem l-imħabba kollox jintrebah.

Meta ġejt għandkom l-ewwel darba, jekk tiftakru, u meta żort id-djar ft-tberik – li kull sena kont niġi fid-djar tagħkom – fl-ewwel snin kont tajtkom santa bix-




xbieħa tal-Madonna tal-Fiduċja, u warajha kien hemm talba tal-Fundatur tagħna Giaquinta biex titolbu kuljum għas-sacerdoti. Nerga’ nġeddihha din il-karba tiegħi. Jien li kbirt f’dan l-ambjent, inhoss li għandkom verament titlobu għalina s-sacerdoti. Anki r-rwol il-ġdid li tani l-Isqof bhala Vigarju Episkopali għall-Kleru jgħabbini b’din ir-responsabbiltà. Min jismagħni fuq l-RTK jaż li kull nhar ta’ Ĥadd mad-dinja kollha nxandar u nitlob f’kull adorazzjoni, fit-talb, għall-qdusija tas-sacerdoti. Nahseb illi s-sigriet tal-komunità, is-sigriet tal-mixja spiritwali tagħna, is-sigriet tal-imħabba tagħna ma’ Kristu jgħaddi permezz tal-qdusija tas-sacerdoti tagħna. Għaliex, għidli x’sacerdoti għandek u nġhidlek x’komunità int!


Dan hu importanti għalina, ħuti. Naġħmel appell biex din l-imħabba tagħkom għas-sacerdoti tġhożzuha. Itolbu kuljum. Nirrepeti dak li nġħid fuq Radju RTK kull nhar ta’ Ĥadd: għidu posta rużarju kuljum għas-sacerdoti tagħkom. Aġħmlu żjara lil Ġesù Sagramentat ta’ kuljum proprju għall-qdusija tas-sacerdoti, u offru wieħed mis-sagrificċji – kulhadd ikollu tiegħu: min minħabba l-mard, min minħabba inkomprensjoni – noffru dan kollu għall-qdusija tas-sacerdoti. U l-komunità timxi, tikber u tħalli l-frott. Min ihobb lill-Mulej u jgħix fl-imħabba, jgħid il-Vangelu ta’ San Ġwann f’kapitlu 17: “Mulej, aġħmel li dawk li inti tajtni jkunu haġa waħda magħna”. Għalfejn? “ħalli d-dinja temmen li inti bġħattni”. Inkunu haġa waħda miegħu biex id-dinja temmen. Ĥutna fid-diffikultà jemmenu u jibqgħu fidili lejn Kristu Ġesù.

L-ahħar kelma nixtieq nġħidha lil San Ġorġ, illi qiegħed hawn magħna bħall-qaddisin kollha, imma b’mod partikulari llum qiegħed hawn magħna, u nitolbu din il-grazzja tal-virtù tal-qawwa biex quddiem il-prova, quddiem is-salib, quddiem il-mard, quddiem l-incertezza, anki tal-futur, fuq l-eżempju tiegħu, bl-għajnuna tiegħu, bl-interċessjoni tiegħu, jien, kull wieħed minna nkunu kapaċi nipperseveraw fl-imħabba ta’ Alla. Grazzi, San Ġorġ, tat-talb tiegħek u tal-interċessjoni tiegħek, għalija u għal kull membru tal-komunità. Grazzi lilkom ukoll.









### Ringrazzjamenti tal-aħħar

Qabel insellmu lil xulxin, nixtieq ngħid grazzi lil Alla, li diġà għidna bil-kant tat-*Te Deum*, u fiċ-ċelebrazzjoni tal-Ewkaristija. Inggedded ir-ringrazzjament tiegħi u l-imħabba filjali lejn l-Isqof, ir-Raġħaj tagħna. Nerga' ngedded, għax għalija u għalina għandha importanza kbira.

Nixtieq ngħid grazzi lilkom, huti membri tal-Kapitlu, għax kienet esperjenza għida li nitolbu flimkien kull nhar ta' Hadd filghodu u filgħaxija. Dan kien mument qaddis għalina s-sacerdoti li nitolbu flimkien.

Nixtieq ngħid grazzi lill-kleru tal-Parroċċa kollu kemm hu għad-disponibbiltà, u lis-sacerdoti li kienu qrib tagħna, fil-komunità tagħna. B'mod partikulari, nixtieq ngħid grazzi lill-Viċijiet tiegħi. L-ewwel nett lil Dun Dominic [Sultana], illi għamel żmien magħna u dalghodu qieghed hawn magħna wkoll. Ngħidlu grazzi ta' dak li kien fostna. Nixtieq ngħid grazzi b'mod partikulari liż-żewġ kollaboraturi Dun Anton [Borg] u Dun Felic [Tabone] għall-fedeltà tagħhom, għad-disponibbiltà tagħhom u għas-servizz fil-kollaborazzjoni tagħhom. Verament grazzi mill-qalb.

Nixtieq ngħid grazzi lis-Seminarju tagħna. Hafna drabi jaharbilna. Imma grazzi lis-Seminarju, għax għandna r-Rettur Dun Richard [Farrugia] li għal hafna żmien kien ikun magħna. U grazzi lis-seminaristi. Meta ġejt jien kien hawn Dun Joseph [Curmi] fil-parroċċa, huh Mario u oħrajn li għaddew. Tkun esperjenza sabiha fejn il-komunità tghinu biex jikber. U għalhekk ngħidilkom grazzi, kif ukoll

lir-Rettur: grazzi għad-disponibbiltà li juri magħna billi jibgħatilna lis-seminaristi.

Nixtieq ngħid grazzi wkoll lil hutna religjużi, lil Patri Joe [Xerri], lil ta' qablek, lil shabek, imma lill-Patrijiet l-oħrajn ukoll kif ukoll lis-Sorijiet, b'mod partikulari lis-Sorijiet Frangiskani u lis-Salesjani u anki lid-Dumnikani. Grazzi għad-disponibbiltà li tagħtu fi hdan il-parroċċa tagħna.

Nixtieq ngħid grazzi wkoll lill-kollaboraturi kollha fl-Uffiċċju Parrokkjali, mir-ġhajr ma nsemmi lil hadd. Grazzi mill-qalb għax kontu intom li hdimtu hafna. Ngħid grazzi lill-membri tal-Kunsill Pastoral Parrokkjali, lill-kumitati varji, lill-gruppi u lill-għaqdiet. Konna niltaqgħu flimkien, b'mod partikulari fil-*Lectio Divina*. Ahna bdejna f'Jannar tal-2008 u sa ftit ġimghat ilu konna niltaqgħu kull ġimgha. Dik hija grazzja, u naf li l-Arċipriet il-ġdid għandu għal qalbu din l-esperjenza tal-Kelma ta' Alla u se tkompli miexja.

Ngħid grazzi lill-katekisti għall-impenn tagħkom, intom hawn prezenti u lil dawk li kien hemm qabel. Lill-animaturi tal-gruppi u l-operaturi pastorali u liturġiċi tagħna għas-servizz li tagħtu fil-Quddies kollu.

Ngħid grazzi lill-Kor tal-Parroċċa, lil Dun George J. Frendo u lill-kollaboraturi tiegħu għall-animazzjoni tal-Quddies. Tgħallimt hafna u habbejt il-liturġija grazzi għall-kant li jsir f'din il-Bazilika. Nirringrazzjakom mill-qalb.

Nixtieq ngħid grazzi wkoll lil dawk li għandhom il-kura ta' dan it-tempju sabih tagħna, f'kull qasam: lis-sagristani, lil dawk li jaħslu, lil min jagħmlu sabih u jlibbsu. Grazzi lil kulhadd. Hija grazzja illi tidhol f'darek u thossok milqugh.

Nixtieq ngħid grazzi hawnhekk, fl-persuna tas-Sur Pawlu Cassar, lis-Socjeta' Filarmonika *La Stella* u lill-kumitati kollha fi hdanha, għaliex il-kollaborazzjoni tagħhom hija essenzjali fl-attivitajiet, b'mod partikulari f'dawk esterni tal-komunità. Nirringrazzjakom tal-kollaborazzjoni tagħkom.

Nixtieq inselli għall-kategoriji kollha tal-parroċċa, mit-tfal sal-anzjani, anki lill-komunità iktar wiesgħa. Dalghodu hadt pjaċir nara hawnhekk lill-Arċipriet tal-Katidral. Jalla dak li bdejna, jitkompli. Jalla jkun hemm aktar kollaborazzjoni bejn iż-żewġ parroċċi tal-Belt Victoria.

Ngħid grazzi wkoll lis-Sindku prezenti kif ukoll lil dawk ta' qablu, għad-disponibbiltà li tawna, u lill-għaqdiet li mhumiex religjużi imma jagħtu servizz lill-komunità tagħna.



Ngħid grazzi b'mod partikulari lil dawk li qed jisimgħuna fuq ir-radju, lill-morda. Naf li hafna minnkom ta' kuljum issegwu l-Quddies u t-talb. Imma hafna minnkom taffru t-talb tagħkom għall-komunità. Minn qalbi ngħidilkom grazzi.

Insellem ukoll lil dawk li qed jisimgħuna mill-bogħod, mill-Awstralja, mill-Kanada, lill-Gorgjani emigranti tagħna. Insellem ukoll lil hutna ta' Hal Qormi li qasmu magħna u ahna magħhom dawk l-esperjenzi sbieħ f'dawn l-aħħar żminijiet fiċ-ċelebrazzjonijiet ta' San Gorg.

Insellem ukoll lir-rappreżentanti tal-Knejjes l-oħra u l-Insara hutna, li ġew jaqsmu magħna u jiċcelebraw magħna f'mument partikulari.

Imma ma nixtieqx li ma nsellimx u ma ngħidx grazzi lilkom illi ta' kuljum kontu tgħaddu hawnhekk... mhux biss fit-tempju, imma fis-sagristija u anki fl-uffiċċju. Jien għaddej s'għat s'għat fl-uffiċċju, minn filghodu sa filgħaxija; forsi ma hriġtx biżżejjed, imma kont nisma' hafna minnkom. Imma ngħidilkom grazzi, għax il-prezenza tagħkom, il-qalb miftuħa tagħkom għallmitni hafna.

Nixtieq insellem lil huna Mons. Salv Borg. Dun Salv kien wiehed mill-Istitut li nagħmlu parti minnu jien u Dun



Tarçis. Nista' ngħiçilkom li wiehed mill-motivi li aċċettajt niġi kien li se jkollu lil Dun Salv miegħi. Xhin wasalt jien, telaq. Intom ma tażux, hija xi haġa intima għaliġa; grazzi għal oħtu tawni l-kalçi tiegħu u kuljum għal disa' snin shaħ kont inqaddeż bil-kalçi ta' Dun Salv, bhala sens ta' komunjoni, verament bhala espressjoni tal-imħabba tiegħi lejha u tal-għaqda tiegħu magħna. Dawn huma mumentu sbieħ u nixtieq ngħidlu grazzi, u anki lil Dun Tarçis, għas-sapport, u ançi aħna li nagħmlu mill-istess familja spiritwali għaliex insibu lill-Fraternità Saċerdotali li tgħinna hafna.

Nixtieq nagħmel appell. Il-grazzi tiegħi hija għal kulhadd, imma l-aħhar kelma ngħidha liż-żgħażaġh tagħna u lil dawr li għandna warajna, l-abbatini, il-

futur tagħna, il-vokazzjoni ta' għada. Nitlob hafna għalihom. Nixtieq li titolbu għalihom halli jkollna oħrajn li jidhru s-Seminarju, nafdawhom ma' Dun Richard halli jiffurmawhom u jagħtuomlna saċerdoti, mhux tal-parroċċa imma saċerdoti tal-Knisja universali: fejn hemm bżonn, imorru.

Nirringrazzjakom mill-qalb. F'dawn l-aħhar jiem ma kontx hawn, u għal ċertu żmien ma nkunx hawn, imma jekk ikun hemm possibbiltà 'l quddiem, nagħti d-disponibbiltà anki f'din il-parroċċa. Nirringrazzjakom.



## L-ahħar kelma tal-Arcipriet Mons. Joseph Curmi

Xtaqt li l-ahħar kelmtejn ta' ringrazzjament nagħmilhom jien. Kont is-seminarista ta' qaḥlu, u issa l-Arcipriet ta' warajh. Għext miegħu xahrejn: xahar meta gie u xahar meta telaq. Dun Pawl, il-preżenza tiegħek se nħossuha nieqsa. L-ewwel haġa għax diffiċli biex ma taraxx, imma anki ż-żarbun tiegħek diffiċli tidhol fih avolja kbir.

Dun Pawl, l-ispiritwalità li tajtna nġożżuha. Jien ma għextx miegħek, imma l-frott se niehdu jien minghand uliedek spiritwali. Dawn li huma għal qalbek kont għal qalbhom hafna. Forsi l-qoxra ta' barra ma kinitx daqshekk importanti daqs il-qoxra ta' ġewwa. Qaluli li int ġejt ma tafx titkellem bil-Malti. Imma fehmuk xorta, għax kellimthom bil-lingwa li jifhem, bil-lingwa tal-imħabba, bil-lingwa ta' Ġesù Kristu. Imbagħad tghallimni il-Malti magħhom.

Aktar tard tghallimni thobb lil San Ġorġ magħhom. U għalhekk il-presbiterju xtaq jirregalalek tifikira żghira. Din it-tifikira żghira, xejn speċjali, hija mument li jien interpretajt b'dan il-mod: qalb id-dlam tal-ħajja, Kristu u l-martri jagħtuna l-kuraġġ. Għalhekk dak huwa l-mument fl-2014 fejn ħdimtu hafna biex tagħmlu din il-festa ta' talb u spiritwali lil San Ġorġ. Din hija x-xewqa tal-Presbiterju: li jkollok dan ir-rikordju, mument għażiż.

Imma l-komunità xtaqet tagħtik tifikira wkoll. Dan hu l-frott ta' hafna persuni. Tliet affarijiet għezież għalik: *Mater mea*, *Fiducia mea* il-Madonna tal-Fiduċja; Giaquinta, l-ubbidjenza; imbagħad San Ġorġ fiċ-ċentru. Dan żgur jibqa' għal qalbek, opra ta' Pawlu Camilleri Cauchi. Dawn li jhobbuk xtaqu li t-tifikira tiegħek tkun minsuġa b'dak li dahħaltihom f'qalbhom. Il-Madonna – fiduċja; San Ġorġ, illi jħares lejn Kristu u lejn il-Madonna

fil-mixja tiegħu bhala martri; imbagħad Giaquinta, li inti tispira ruħek minnu... ikunu dawn it-tliet affarijiet illi tibqa' tġożż f'qalbek.

Ibqa' kun magħna. Inti għajn ta' spiritwalità. Il-bieb ikun miftuħ dejjem. Il-bieb tal-konfessionarju jkun miftuħ ukoll għalik, biex tiġi tqarar! Grazzi hafna.

\*\*\*

## Ringrazzjament reċiproku minn Mons. Pawlu Cardona

Nistqarr illi qabbiztli demgħa, għaliex kommoventi. Missejtuli l-korda l-aktar intima li għandi tal-fiduċja tal-Madonna u tal-Padre Giaquinta, li kkonsagrajt ħajti biex dak li hu tiegħu nagħmlu tiegħi. Darba qalli kelma, kien fis-sena tmenin; qalli: "Jekk tibqa' waħdek, nista' norbot fuqek?". U dik il-kelma għadha ddrur ma' widnejjja. U li poġġejtuh ma' San Ġorġ juri verament id-don tal-qawwa quddiem id-diffikultà taht il-protezzjoni ta' Marija: li kollox huwa possibbli. Grazzi.

Qaluli biex inhalli tifikira hawnhekk preżenti. Imma tajnieha wiċċ differenti. Hawn Manwel [Farrugia] li nixtieq niringrazzjah tal-mod kien interpretaha. Saret xbieha differenti minn tas-soltu biex nesprimu żewġ affarijiet illi bdejt magħhom meta wasalt.

Tinnutaw li dahħalt żewġ affarijiet, żewġ kelmiet li bdejt bihom fl-4 ta' Novembru 2007 il-Kelma ta' Alla u l-Ewkaristija. Bdejniehom bil-*Lectio Divina* u bl-adorazzjoni, u tlabt li npoġġihom faq l-altar, taht it-tribuna. Il-Kelma ta' Alla f'idejja u l-Ewkaristija fiċ-ċentru, u li hi fiċ-ċentru tagħna s-sacerdoti. Grazzi, Arcipriet!





# RIFLESSJONI FIL-VELJA BI THEJJIJA GĦALL-PUSSESS

## BĦALA ARĊIPRIET TAL-PARROĊĊA TA' SAN ĠORGĠ

BAZILIKA TA' SAN ĠORGĠ, IL-BELT VICTORIA

IL-ĠIMGĦA 9 TA' DIĊEMBRU 2016

Mons. Joseph Curmi



Għadna kif smajna [tifsira] rigward il-qanpiena. Allura meta kienu jagħmlu l-qniepen, kienu jagħmlu l-qanpiena u jagħmlu l-lingwa. Tafuha din il-lingwa? Meta ddoqq ta' mewt? Meta ddoqq agunija? Meta jdoqq għal xi hadd minn barra? Għal xi hadd żgħir? Għall-Quddiesa? Għall-adorazzjoni? Hija lingwa li whud jifhemha u oħrajn le. Hija sejha li whud jisimghuha, tal-qrib, imma tal-bogħod diffiċli li jisimghuha. Għal dawk li joqogħdu fl-inhawi l-aktar 'il bogħod tal-belt, diffiċi, u mhux għal dawk biss. Barra minn hekk, kemm tisma' qniepen? Tisma' ta' din il-Bażilika, tisma' ta' Ħafna knejjes oħra. U tibda tgħid: wara liema qanpiena se n.mxi?

Imma l-idea tal-qniepen, jekk tarawha bħala messagg, hija wkoll problematika. Għax hafna jdoqqu l-qniepen u ma tkunx taf wara liema qanpiena se timxi. U jista' jkun li l-qanpiena li għandek timxi warajha, ma tismagħhiex.

Jiena bħala Arċipriet qiegħed inhoss li bil-mod il-mod irrid nagħmel "sett qniepen godda". Il-qniepen ta' fuq il-kampnar huma qniepen sbieħ hafna. Imma qiegħed ninduna illi mhumiex jinstemghu minn kulhadd. Id-dinja tal-lum, b'hafna storbu, ma thalliniex nisimghuhom. Allura huwa dmir tiegħi li nfitteq modi kif innejja b'mod differenti, b'mod illi forsi illum jinstema'. Sinċerament, lanqas jien ma nismagħhom il-qniepen. L-ewwel li qaluli: "Kif qiegħed torqod taht il-kampnar tal-knisja. Ma jdejqekx il-Pater Noster fil-ħamsa neqsin kwart ta' filghodu?". Ma nisimghux! Nibqa' għaddej bil-mija! Uħud jgħidu li sinjal tajjeb, u veru, allahares joqogħod iqajjimi kuljum! Imma jekk il-ħsejjes tal-qniepen, tas-sejhat li l-Mulej jagħmlilna illum ma jinstemghux, kif se nagħmlu biex nisimghu lilu?

Għalhekk jien ngħidilkom li se nipprova nagħmel minn kollox biex din il-Bażilika tkun "bażilika tal-parroċċa",

barra li hija bażilika ta' kulhadd. Imma l-ewwel u qabel kollox għandna tkun tal-parroċċa. Jiġifieri, ta' dawk li jappartienu magħna, ma' din il-parroċċa li jien ragħaj tagħhom. Qiegħed nirreferi għal kulhadd: għal dawk li jagħmlu parti minn din il-parroċċa, għal dawk li forsi jgħidu: "jien ma għandix bżonn il-knisja", għal dawk li jgħidu: "il-knisja hi tiegħi", għal dawk li jgħixu Malta... Nixtieq li l-qniepen ta' din il-Bażilika jsemmghu l-messagg tagħhom anki Malta. Kemm għandna zghazagh li huma Malta u ma jappartienu mal-ebda parroċċa hlief fil-ġimgħa tal-Festa?

Jien dak li nixtieq: illi bħala l-Arċipriet, qabel il-proġetti l-oħra kollha, nagħmlu dan il-proġett ta' sett qniepen godda moderni li jinstemghu għad-dinja tal-lum. Qabel din il-velja tal-lejla bghatna madwar sitt mitt ittra fid-djar, li huwa mezz. Imma nixtieq li s-sejhat jikbru. Nagħmlu mod biex ahna li ahna ġew, innejju lil dawk li qegħdin fil-bogħod, lil dawk li s-sejha diffiċli jisimghuha għax għandhom hafna storbu.

Nixtieq illi nkun Arċipriet qrib, għax mhux bilfors illi l-qanpiena ndoqqa gol-kampnar. Nixtieq li ndoqq hafna qniepen oħra: il-qniepen tad-djar. Nixtieq li dawk li għandhom bżonn, isejhuli u jien nigħi fid-djar. Ma hemmx għalfejn bilfors niltaqqu hawn, imma niltaqqu fid-djar, għax hemmhekk hemm Kristu u hemm il-Knisja. Għalhekk, filwaqt li nkomplu nisimghu s-sejha biex nigħi hawnhekk fit-tempju, nisimghu s-sejhat l-oħra, u jien se nkun qrib dawk li huma fi djarhom u dawk li huma 'l barra.

Għalhekk nixtieqkom li titolbu għalija, filwaqt li tissapportjaw ukoll kull inizjattiva ta' dan it-tip. Filwaqt li ma ninsewx lil dawk li qegħdin ġew, noħorġu għal dawk li qegħdin barra.



**MESSAĠĠ TA' MERHBA**  
**LILL-ARĊIPRIET MONS. JOSEPH CURMI**  
**FIĊ-ĊELEBRAZZJONI TAL-BIDU TAL-MINISTERU PASTORALI**  
**BHAL ARĊIPRIET TAL-PARROĊĊA TA' SAN ĠORĠ**  
 PJAZZA SAN ĠORĠ, IL-BELT VICTORIA  
 IL-ĦADD 11 TA' DIĊEMBRU 2016  
 Francesco Pio Attard, Segretarju tal-Kunsill Pastoral Parrokkjali



*“O Ragħaj ta’ Israel, agħti widen... u ejja ha ssalvana”  
 (Salm 80:2-3)*

Dan hu l-kliem, għażiż Dun Joseph, li fil-qalba ta’ dan iż-żmien ta’ l-Avvent li fih il-Knisja tistenna bil-ħrara ż-zjara ta’ Sidha, aħna ntennu mal-Liturgija Mqaddsa, hekk kif illum niċcelebraw id-dahla tiegħek fostna, sinjal iehor ċar li l-Mulej ġej biex jifdi lill-poplu tiegħu.

Fil-preżenza hienja ta’ l-Isqof tagħna, tas-sacerdoti u l-poplu Ġorġjan, u ta’ tant oħrajn li gew jifirha magħna f’din l-ghodwa sabiha, friglejn dan il-maqdes għażiż, hallini ngħidlek minn qalbi: “Merħba, Joseph!”. Ippermettli nsejjahlek b’dan l-isem li bih nafek sa mis-snin li qattajna flimkien is-Seminarju, fejn sirt familjari għall-ewwel darba mal-karattru ferrieħi u helu tiegħek.

Il-lum qed niltaqgħu f’kuntest differenti, dal-ghodu int gejt bhala ragħaj mibgħut minn Kristu biex tirgħa l-merħla ta’ din il-Parroċċa ta’ San ĠorĠ. Emminni, ma rsaqtx hawn biex nagħtik xi parir fuq kif tmexxiha, għax milli nafek jien konvint li int mexxej għaqli u għaref biżżejjed. Imma ta’ Nisrani u Ġorġjan li lil din il-komunità nixteqilha hafna ġid, hallini ngħidlek xi nħoss f’qalbi dal-ghodu meta narak diehel għal dan il-ministeru, piż helu li, kif għidtl sa mill-ewwel jum, ilqajtu minn qalbek u mhux għax imġiegħel, imqar jekk mhux mingħajr tbatija (għal dak li kellek thalli).


Int qed tirċievi wirt uman, soċjali, artistiku, reliġjuż u spiritwali mill-aktar għani. Jien ċert li ha ssib il-modi kif issaħħaħ dak li r-ragħajja ta’ qablek u missirijietna bnew b’tant għozza għall-ġid u t-tqaddis tal-poplu ta’ Alla. Din il-familja Ġorġjana l-lum m’ħix qed tippretendi amministratur ta’ hila, imma ragħaj li jaf jisma’, jagħder, ifarrag, iħobb. Dak hu li għandna bżonn tassew biex fik naraw lil Kristu

r-Ragħaj il-Kbir, li jimxi quddiem il-merħla tiegħu biex juriha t-triq, f’nofsha biex magħha jaqsam il-pass tqil ta’ kull gurnata, u warajha biex jara li haħd ma jibqa’ lura jew jintilef.

Kif qed jgħidlek Miss-erna l-Papa Frangisku, kun ragħaj li jingħaraf mir-riħa tan-nagħaġ tiegħu, imqar jekk din tinten bl-gharaq frott it-tbatija ta’ min jahdem u forsi anki jittarraf fit-triq (ara *Evangelii gaudium*, 24). Aħjar titħammeg għax tkun tmeġġikt mat-tajn x’hin hriġt tifttex il-mitlufa, milli ggorr il-moffa ta’ l-għeluq fis-sagrastiji u ċ-crieki ‘klerikali’.

Ix-xjenza li fha int imħarregħ hi l-Liġi tal-Knisja, imma int fittex aktar dik il-liġi ta’ l-imħatba li Alla permezz tiegħek irid jonqox fil-qlub tal-laħam, u dan billi thaddem l-akbar gustizzja li hi l-ħniena. Ftakar li int gejt fdat b’dan il-ministeru fil-ftuh ta’ dak li l-Papa għadu kemm għammdu “ż-żmien tal-ħniena”, fejn il-Knisja hi msejja għal konverżjoni pastorali lejn il-logika tal-ħniena.

Min bhali ilu jafek xi ftit, iqisek bi bniedem deċiż, taf fejn trid tasal u mogħni b’hila u determinazzjoni għat-triq u l-isfidi quddiemek. Imma daqstant iehor fittex li tkun doċli, ta’ qalb helwa u umli bhall-Imghallen li għażlek timxi warajh. Haddem l-awtorità tal-fardal li lesta taqdi qabel tordna, u aqsam id-dmir tiegħek li tmexxi u tiggwida ma’ oħrajn, billi anki titghallen minn mir-jahsibha differenti minnek... għax minn dawn il-kwalitajiet jingħaraf mexxej tajjeb! Fuq kollox itlob lil Alla biex bhall-Salamun jagħtik mohħ hafif biex tifhem u qalb lesta tisma’ (ara 1 Slat 3:9), dejjem miftuha għall-fantasija kreattiva ta’ Alla. Ara li min ifittxek isibek dejjem, u hoħb imqar sa ma qalbek tuggħek għax hekk żgur ma jiddispjaċikx li tkun tajt kollox għal dawk li huma tiegħek.



sa ssib jghinuk sa dawk li jhossuhom maqtugħa, il-familji midruba u mbieghda mill-qalb tħabbat kollha mħabba ta' Kristu, fit-truf ezistenzjali ta' beltna, forsi bogħod mill-Knisja. Kun Arcipriet tal-Bażilika imma wkoll tal-periferija fejn Alla jinsab jistenna lil min jixtiequ!

Dun Joseph, int bniedem saqajk ma' l-art u taf li f'din il-parroċċa mhux biss ha ssib min ihobbok u thobbu, imma ha jigrì wkoll li jkun hemm ohrajn anki minn ġewwa li ma jifhmukx, ma jghinukx jew igibulek oppożizzjoni. Thossok wahdek u l-enerġija kolha taf tghib fix-xejn! Bħalma għamel ma' Marija u Ċuzeppe, il-Mulej qed jghidlek: "Tibzax!". Hu li għazlek u zgur mhux ha jtilqek għal rihek. Hafna ha jfittxuk biex tagħtihom hwejjeg li m'humix tiegħek biex tagħtihom. Bhal missier għaref, tfittixx li tagħti lin-nies dak li trid hi, imma biss dak li jrid Alla. Għal dan teħtieġ l-arti taċ-dixxerniment!

Fl-aħħar nett, Arcipriet, infakkrek li s-sena u saħansitra l-jum li fihom thabbret l-għażla tiegħek bhala ragħaj tagħna jfissru hafna, anzi nhoss li huma providenzjali. F'dan il-150 anniversarju tas-Seminarju tagħna, nitlobok: habrek għall-vokazzjonijiet, anzi għinna biex ikollna ambjent li jghin halli s-sejħat li jagħmel il-Mulej isibu art tajba fejn iż-żerriegħa tinbet, tikber u tagħti l-frott.

Fil-fehma tiegħi l-Knisja f'pajjizna qed tghix perjodu epokali: dak tal-bidla minn fidi tal-konvenzjoni għal wahda tal-konvinzjoni. Jista' jkun li għad jghaddi ż-żmien taċ-ċelebrazzjonijiet solenni u l-knejjes ippakkjati, imma minnek il-ftit li jibqgħu jridu jhossu hierġa l-hegga u l-ferħ tal-Vanġelu biex isibu raġuni għat-tama tagħhom. Ċert li sa tmidd għonqok għall-hidma u għall-proġetti, imma "aħli" iżjed hinek f'li tlaqqagħna mal-Kelma li saret laħam.

Il-Beatu Papa Pawlu VI fl-*Evangelii nuntiandi* qalilna li "l-bniedem tal-lum jisma' iżjed bil-qalb lix-xhieda milli lill-ghalliema, u jekk jisma' lill-ghalliema, dan jagħmlu għaliex huma xhieda" (41). Mela hu l-eżempju tax-xhud sabih tagħna, San Gorg, il-Harries smewwi ta' gżiritna u l-Patrun ta' beltna u tal-parroċċa tagħna, biex ix-xhieda tiegħek tidli bħal musbieħ fuq il-muntanja u l-"pussess" veru li ha tiehu l-lum ikun dak tal-qalb tal-poplu fdat fidejk.

*Ad multos annos, għażiz habib u missier!*

Liebes is-sentimenti ta' Kristu Ġesù, fik hallina naraw lilu, ir-Ragħaj is-Sabih, biex tassew miegħek nistgħu nġhidu: "Biżżejjed għalina l-grazzja tiegħu" (2 Kor 12:9). Smajtek tghid li trid tiddefendi l-ispazji taċ-ċekjnin u ż-żgħażaġh li huma tant għal qalbek. Dan iferrahni mhux ftit, għax hekk stinkajna tant biex naghmlu fis-snin li għaddew minkejja kull xkiel. Imma nheggek fuq kollox thares il-primat ta' Kristu bhala l-gebla tax-xewka ta' din il-komunità, halli tassew bl-ispirtu tiegħu fina, minn idejk mitmugħa b'Kelmtu, misqija bil-grazzja tas-sagramenti tiegħu, u fidili lejn it-tagħlim tal-Knisja tiegħu, inkunu mhux biss parroċċa taż-żgħażaġh imma Knisja żaġħżuġha. Għalhekk hobb bil-qalb tiegħek ta' missier il-komunità kollha, mill-kbir saż-żgħir, mill-kolaboraturi ta' ġewwa li




# OMELIJA FIL-PUSSESS TA' MONS. JOSEPH CURMI

BĦALA ARĊIPRIET TAL-PARROĊĊA TA' SAN ĠORĠ

BAZILIKA TA' SAN ĠORĠ, IL-BELT VICTORIA

IL-ĦAĊD 11 TA' DIĊEMBRU 2016, IT-TIELET ĦADD TAL-AVVENT

L-E.T. Mons. Mario Grech, Isqof ta' Għawdex



## KRISTU JOHROĠNA MILL-ĦABS

Meta mill-ħabs Ġwanni l-Għammiedi sema' bl-għemejjel ta' Ġesù, huwa bagħat jistaqsih: "Inti huwa dak li għandu jiġi jew nistennew lil haddiehor?" (Mt 11:3). Għażiż hija fis-saċerdozju, nistħajjel li meta dalghodu din il-komunità parrokkjali, li laqgħet bi mħabba kbira, qed tagħmillek din il-laqgħa sabiha, hawn min bħall-Battista qiegħed "fil-ħabs" u allura qed jistaqsi: Dan l-Arċipriet huwa dak li għandu jiġi biex jagħtina f'it tal-tama u jgħinna noħorġu minn dan l-għeluq, jew nistennew lil haddiehor? Din hija l-mistoqsija li nixtieq tirrifletti dwarha fil-gimghat u x-xhur li gejjin.

Fil-ħajja hemm diversi esperjenzi fejn aħna nħossuna wara l-iżbarra. Normalment fil-ħabs jintbagħtu dawk li għandhom imġiba antisocjali – dawk li l-ħajja tagħhom ma tkunx skont il-kanoni tas-soċjetà. U niringrazzjaw lil Alla li għadhom ma bagħtux lil xi hadd minna, għax mhux bilfors li aħna li qegħdin barra, aħna aħjar minn dawk li hemm ġewwa; kulhadd għandu xi farka ta' atteggjament antisocjali. Hafna drabi aħna niehdu gost jekk dawk li jizbaljaw jingħataw sentenzi ibsin biex narawhom ipattu; u jekk dawn ma jehlux sentenza ta' prigunerija, nitfgħuhom fil-ħabs aħna stess għax neskluduhom miċ-ċrieki tagħna bil-konsegwenza li l-munzell tal-persuni skartati jkompli joghla. Miskin hu min jiċċappas b'xi mġiba mhix korretta u jahbat dufrej mal-liġi, għax mhux lakemm ikun fdat aktar. Hafna drabi dawn il-persuni mhux biss jitwarrbu mis-soċjetà imma wkoll mill-komunità ekkleżjali!

Imbagħad hemm dawk li qed iqattgħu hajjithom fil-ħabs *tas-solitudni*. Dan l-aħhar, aġenzija li toffri support soċjali ppubblikat statistika li turi li hawn numru għoli ta' persuni li qed jgħixu waħidhom – mhux għaliex qed jgħixu fizikament waħidhom, imma għax iħossuhom minsijin mill-bqija. Il-lista ta' dawk li huma f'din il-kategorija hija twila: hemm l-anzjani, il-morda – kemm dawk li jinsabu

rikoverati fl-istituzzjonijiet u kemm f'darhom – dawk li huma "marbutin" fi djarhom minħabba l-kundizzjoni tagħhom, dawk li minħabba l-kundizzjoni psiko-fizika tagħhom ma jistgħux jgħixu hajja indipendenti, u tant oħrajn. Dawn huma parti mis-soċjetà u mill-komunità Nisranija li qegħdin jittamaw li jsibu f'it tal-wens!

Hemm imbagħad dawk li jħossuhom ikkalzrati fil-ħabs tad-dubbi. F'ċertu sens, jien nammira lil Ġwanni l-Għammiedi għax ma beżax jesternu l-perplexità u l-incertezzu tiegħu dwar min hu Ġesù Kristu. Jien konvint li madwarna hawn min huwa mikul mid-dubbi, imma m'għandux il-kuraġġ jesprimihom, anki jekk ċerti dubbi huma serji hafna għax iqajmu mistoqsijiet fundamentali li jaffettwaw il-ħajja tal-briedem. Il-gwaj ikun ferm aktar jekk inkunu aħna stess li bl-imġiba tagħna fil-komunità noħolqu din il-konfużjoni fl-imħuh f'dak li għandu x'jaqsam ma' Alla, il-Vanġelu u l-Knisja.

Hemm oħrajn li jinsabu fil-ħabs tal-kundizzjoni tagħhom minħabba li f'hajjithom ikunu għamlu għażliet li huma irreversibbli. Fil-ħajja hemm għażliet li wieħed jista' dejjem jerga' lura minnhom; imma mbagħad hemm għażliet li ladarba wieħed jagħmilhom, ma jkunx jista' jerga' lura minnhom u jkollu jgħix bihom, anki jekk wieħed qatt ma kien messu kkunsidra li jagħmilhom.

Dawn huma f'it mill-kategoriji ta' persuni li *llum* qed jagħmlu l-esperjenza tal-ħabs. Niżgurak li hawn minnhom madwarek dalghodu – konxjament qed ngħid "madwarek" u mhux fil-*gemgħa*. Dawn il-persuni numa herqana biex mingħandek jisimghu kelma li tista' toħroġhom mill-ħabs.

Jien nistħajjel li l-Battista ferah meta d-dixxipli tiegħu reġgħu lura fil-ħabs u rrakkontawlu ċak li kien qalilhom Ġesù. Nimmagina li minkejja li kien fizikament fil-ħabs, meta sema' t-twegiba li bagħatlu Ġesù, Ġwanni ha r-ruħ u hassu hieles. Fil-fatt Ġesù qalilhom: "Morru agħtu

lil Ġwanni l-aħbar ta' dak li qegħdin tisimghu u taraw: l-ghomja jaraw, iz-zopop jimxu, il-lebbruzi jfiq, it-torox jisimghu, il-mejtin iqumu" (Mt 11:4-5).

Ġesù hu dak l- jagħti d-dawl lill-ghomja – mhux tant biex japprezzaw dak li huwa materjali, imma biex jifihom għajnejhom biex jaraw lil Alla u lillhom infushom bhala *wlied maħbub minn Alla*. Imbagħad ladarba jibdeu *jaraw* lil Alla, ikunu jistgħu jimxu l-pellegrinaġġ tal-fidi wara Ġesù. Min hu bla dawl ma jafx imidd riglejha għax ma jkollux direzzjoni u jibqa' mwahħal. Nibza' li l-Knisja tagħna f'certi ambjenti stagnat spiritwalment – għandha riglejha mwahħla. Meta nieqaf nahseb dwar kif xi whud iharsu lejn il-Knisja, nissuspetta li għandhom qoxra fuq għajnejhom għax għadhom ma humiex jaraw il-Knisja kif waslitilna mill-Konċilju Vatikan II. Ebda dnub ma għandu jaqtgħalna qalbna fil-mixja tagħna. Kif għamel mal-lebbruzi, Ġesù jahfrilna d-dnub biex jerga' jarana integrati fil-komunità. Jekk il-bniedem isodd widnejha għax ma jiflahx jisma' aktar kliem vojta u qarrieqi, quddiem Ġesù, il-Kelma ta' Alla li saret laħam, il-bniedem jerga' jiftaħ widnejha għax kliemu jinżillu għasel u jserrħu. Fuq kollox, min verament jagħmel esperjenza ta' Ġesù ma jkollu ebda dell tal-mewt fuqu.

Fil-bidu tal-ministeru tiegħek bhala ragħaj spiritwali ta' din il-parroċċa, dan hu li nixtieq minnek: li dawn ħutna li qegħdin jagħmlu esperjenza ta' *ħabs* jisimghu minnek dak li Ġesù qal lill-Battista: kelma ta' faraq u tama li tghinjom johorgu mill-gheluq tagħhom. Kemm hija qawwiya l-kelma ta' Ġesù: "Il-Vangeli jixxandar lill-foqra" (Mt 11:5)! Ma nixtieqex tagħmel mill-parroċċa li qed nafdalek "komunità elitista". Hemm diversi kategoriji ta' *elite*. Anki l-Insara li jahsbu li huma qaddisin jistgħu jkunu fost l-*elite*. Min jahseb li huwa superjuri għall-ohrajn ma jhaddimx il-logika tal-integrazzjoni imma l-logika separatista. L-*elite* mhux ser jiftakar f'dawk li huma fil-*ħabs* – ma jinterressahx ġenwinament mill-foqra. Għalhekk importanti li nżommu quddiem għajnejna li l-Vangeli jixxandar lill-foqra. Il-faqar mhux biss kategorija ekonomika jew soċjologika, imma huwa wkoll kategorija teologika. Il-foqra huma l-laħam ta' Kristu. Għalhekk nafdalek il-foqra, kemm dawk foqra materjalment u kemm dawk foqra spiritwalment.



Bħalma llum qegħdin niċcelebraw Hadd il-Ferħ, bl-interċessjoni tal-Patrun tagħna San Ġorg, il-kavallier ta' Kristu li heles lil haħra mill-*ħabs tal-paganizmu*, inti tkun għal din il-komunità dak is-sacerdot li bil-kelma u l-azzjoni pastorali tiegħek tghinha ġġarraf kull għamla ta' ħabs u tikseb il-libertà u l-ferħ li jaf jagħti Kristu.





# Il-Qniepen tal-Bażilika ta' San Ġorġ tar-Rabat, Għawdex Ġrajja u Lingwa

Tifkira tad-disgħin sena mill-wasla tal-qniepen ta' Barigozzi fl-1925

(L-Ewwel Parti)

Noel Micallef

Fil-mixja tas-snin l-imghoddija l-kampnari u l-qniepen tal-gzejjer tagħna, bħal kull haġa oħra, għaddew minn żvilupp kontinwu u saru haġa ta' importanza kbira fil-ħajja tal-poplu tagħna. Imma l-progress qaleb il-wieċ tal-istorja bidrawwiet kollha tagħha. Illum il-ġurnata ftit huma dawk li jitgħaxxqu bil-lehen sabiħ hierieg mill-kampnari tal-knejjes tagħna. B'xorti hażina, għadċ ta' Maltin u Għawdxin igorru dwar id-daqq tal-qniepen: min jgħid għax jindaqqu kmieni, min idejqu l-istorbju' tagħhom għax joqgħod viċin hażna tal-knisja, min b'argument u min b'iehor. Fiż-żminijiet tal-lum, irsibu knejjes li jillimitaw id-daqq tal-qniepen għal certu hin tal-ġurnata, normalment bejn is-sitta ta' filgħodu u t-tmienja ta' filgħaxija. Imma dan żgur ma nistgħux ngħiduh għall-qniepen tal-Bażilika ta' San Ġorġ fil-Belt Għawdxija, għax żgur il-qniepen Ġorġjani ma gewx affettwati minn dawn il-bidliet. Matul dan iż-żmien kollu, dawn kienu, għadhom u żgur jibqgħu l-mezz ta' kif il-lehen ta' Alla jsejjah lin-nies li jżuru r-Rabat.

Qabel sar dan il-progress, il-qniepen kellhom funzjoni partikulari. Kienu l-arloġġ tal-ħajja ta' kuljum, f'ħajja aktar sempliċi. Ftit taż-żmien ilu, il-ħajja Għawdxija kienet tibda kemxejn kmieni. Mal-ewwel imrieżaq tad-dawl tax-xemx, mhux biss l-għasafar tal-bejt jibded l-għanja helwa tagħhom, imma wkoll dawk in-nies biezla tal-ħwienet jibded jaħsbu għal jum ieħor ta' hidma.

Fit-taqlib tas-sekli l-qniepen fil-kampnari bkew u ferħu, u qasnu mal-knisja ta' San Ġorġ u mar-Rabat ta' Għawdex il-waqtiet l-aktar sbieħ u l-mumentali l-aktar iebsa tal-istorja. F'din it-tifkira ta' għeluq id-disgħin sena mill-wasla tal-qniepen tal-Bażilika Urbana, jixraq li qabelxejn nagħtu harsa hażfa lejn il-kuntest storiku tal-kummissjoni li sejr in-fakkru f'dan l-artiklu.


## L-arloġġi tax-xemx u tal-knejjes

Fl-imghoddi ma kienux hawn arloġġi, la fid-djar u lanqas fl-idejn. Ta' min isemmi li l-eqdem arloġġ tax-xemx f'Malta hu dak tal-Imnajdra, li ta' kull tliet xhur jimmarka l-bidu tal-istaguni: ir-Rebbergħa, is-Sajf, il-ħarifa u x-Xitwa.

Fil-kunventi kien hemm l-arloġġi magħrufa *Tax-Xemx*. Dan l-arloġġ tax-xemx hu strument li jimmarka l-hin mal-mixi tad-dell tal-virga fuq il-wieċ tal-arloġġ. F'dan il-każ, il-hin kien jirreġistra f'sigħat, nofs sigħat u kwarti. Fir-Rabat ta' Għawdex, minn dawn l-arloġġi tax-xemx hawn tnejn. Wiehed jinsab fil-kunvent ta' Santu Wistin, fil-ġenb tal-knisja, iħares lejn in-nofsinar. L-ieħor jinsab fil-kunvent tal-Patrijiet Frangiskani Kapuċċini fil-ġnien tal-istess kunvent. Ma' dan insibu arloġġ partikulari, li nistgħu ngħidu li huwa uniku fil-ġżira Għawdxija. Mal-ġenb tal-faċċata tas-Santwarju tal-Madonna tal-Grazzja nsibu arloġġ tax-xemx li jimmarka l-hin ta' nofsinar. B'xorti hażina, il-kiefer żmien qered dan l-arloġġ u llum m'għadux tant jidher. Li fadal minnu huwa ċirku b'toqba fin-nofs minn fejn jimmarka l-hin.<sup>1</sup>

Fil-Belt Għawdxija nsibu wkoll żewġ arloġġi li jaħdmu bil-mażżri, u l-kustodji ta' dawn l-arloġġi ta' kull ġurnata

jew ġimgha (skont il-htieġa) jagħtu l-habel halli jkomplu jżommu l-hin għan-nies tar-Rabat. Wiehed minn dawn l-arloġġi jinsab mal-faċċata tal-knisja konventwali ta' San Frangisk. L-ieħor jinsab fuq l-oghla parti tal-Bastjun ta' San Mikiel fiċ-Ċittadella; hawn qieghed nirreferi għall-arloġġ tal-Gran Kastell.



L-arloġġ tax-xemx li jimmarka l-hin ta' nofsinar, mal-ġenb tal-faċċata tas-Santwarju tal-Madonna tal-Grazzja fil-Belt Victoria.

## Il-qniepen bejn l-1757 u l-1925

L-eqdem qanpiena li għadha teżisti fil-Bażilika ta' San Ġorġ hija dik li tinsab inti u diehel fis-sagrastija mill-bieb ta' Triq Karità. Din il-qanpiena ggib is-sena 1652, imma ma nafux jekk kinetx saret għall-knisja ta' San Ġorġ stess. Jista' jagħti l-każ li din ingabet minn xi knisja oħra li kienet tinsab fil-madwar u li kienet iddedikata lill-Madonna,<sup>2</sup> għax il-qanpiena għandha fuqha riliev ta' bust tal-Madonna. Din il-qanpiena għadha tintuża sal-lum il-ġurnata u ssemma' lehinha kull darba li tkun se tiġi oċelebrata l-Quddiesa.

## Il-kampnar u l-qniepen il-godda tal-1766

Qabel ma beda jinbena l-kampnar il-gdid fl-1757, il-knisja parrokkjali ta' San Ġorġ kellha *due piccoli pilastri vecchi invece di detto campanile ed una campana sfasciata, che minacciano rovina*.<sup>3</sup> Hekk insibu miktub fis-supplika li kien ressaq il-Kanonku Martin Bugeja quddiem il-Kurja tal-Isqof qrib is-sena 1757. Fit-talba tiegħu l-Kanonku Bugeja, li kien Prokuratur tal-knisja parrokkjali ta' San Ġorġ,<sup>4</sup> fisser sewwa r-raġunijiet ewlenin għaliex kien hemm bżonn li jsir kampnar gdid. Fosthom semma li fil-knisja ta' San Ġorġ *'v'e gran concorso di popolo*<sup>5</sup> u li hu kien digà għar xi flus *'per fare un campanile decante e due campane nuove collemonisna gia raccolta, da raccogliersi, e distribuirsi dagli Altari in essa Chiesa*



Il-qanpiena b'rilliev ta' bust tal-Madonna, datata 1652, li tinsab fis-Sagristija tal-Bażilika ta' San Ġorġ.

*esistenti*'.<sup>6</sup> Wara din it-talba, l-Isqof tal-gzejjer Maltin laqa' t-talba tal-Prokuratur Bugeja fis-7 ta' Mejju 1759.<sup>7</sup>

L-istoriku John Bezzina jsemmi li fil-manuskritt *Libro Elemosine*, li jinsab fl-Arkivji tal-Kurja Veskovili ta' Ghawdex, hemm iddokumentat il-gbir biex isiru l-qniepen. Bejn il-gbir tal-flus u bejn il-gbir tal-qoton ingabret biss is-somma ta' 622 skut, 10 tari u 2 grani. L-akbar benefattur kien Dun Giovanni Seychell li f'darbtejn hareġ is-somma ta' 125 skut. Il-manuskritt fih dettalji ta' kemm ingabru flus fil-baċil, kemm taw xi nies, inklużi qassisin, kemm kien jingabar qoton kull sena, u kemm ġab il-prezz tal-qoton u taz-zerriegħa. Fih ukoll il-hlasijiet li saru f'rabta mal-qniepen.

Fl-*Esito Diverso* hemm kemm kien jithallas ir-raġel li kien jiġbor il-qoton u kemm kien jiehu min jaħilġu. Hemm kemm intefqu flus biex tranġa l-kampnar fit-3 ta' Diċembru 1764 għax kien intlaqat b'sajjetta, il-hlasijiet lill-haddiema, dritt ta' kopja ta' kuntratt minghand in-Nutar Gabriele Bartolo, il-burdnar li ha l-qanpiena l-qadima Malta, il-hlas lill-'pastas' f'Malta li wassal il-qanpiena fil-funderija, l-istess biex ingarret il-ġdida. Hemm imnizzla l-ispejjeż tal-karettun, haċid, nervi, zigarella, incens għall-konsagrazzjoni tagħha fil-Palazz tal-Isqof il-Belt, hlas għall-bini ta' grabja fl-istess palazz għaċ-ċerimonja tal-konsagrazzjoni, ġarr tagħha mill-palazz sa fuq id-dghajsa ta' Ghawdex, xiri ta' domni u slaleb tar-ram minn Ruma biex tqassmu lill-benefatturi, il-hlas tal-komputista. Dawn l-ispejjeż ammontaw għal 84 skut u 10 grani, filwaqt li l-ispiża tal-qniepen giet tiswa 1645 skut u 10 grani.<sup>8</sup> Ma' dan nistgħu nżidu li l-Kanonku Bugeja kien ukoll Prokuratur tal-Altar ta' Santa Katerina tal-knisja ta' San Ġorġ. Fil-25 ta' Frar 1758 il-Kanonku Agius de Soldanis jikteb li *'dal Sig Can. Don Martino Bugeja come Procurator del Ven. Altare di S. Caterina per usa del disegnatu Campanile per S. Giorgio: 70'*<sup>9</sup>

Ta' min isemmi wkoll li f'it ta' snin qabel, fl-1760 u l-1761, kien tlesta x-xogħol tal-irħam fuq l-Altari tal-Erwieħ, ta' Ġesù u Marija, u tal-Kurċifiss mill-marmista Giovanni Antonio Durante mill-Isla. Dan ix-xogħol kien sewa 900 skut.<sup>10</sup>

Żgur li għal dawk iż-żminijiet kien somom kbar u li mingħajr l-għajnuna ta' għadd ta' benefatturi dan kollu ma kienx isehh.

Kif semmejna aktar 'il fuq, l-Isqof laqa' t-talba nhar is-7 ta' Mejju 1759, iżda minn dokumentazzjoni li jsemmi Dr Euguene F. Montanaro, f'Novembru tas-sena 1757 kien diġà beda jsir xi xogħol fuq il-bini tal-kampnar il-ġdid.<sup>11</sup> Huwa jsemmi li fl-Arkivju tal-Kurja Arciveskovili tal-Furjana kien sab żewġ folji bit-titlu *Spesa per il campanile di S. Giorgio* li fihom hemm migbura xi hlasijiet li saru fil-bini tal-kampnar. Dawr il-folji jinsabu mehmuzin ma' rendikont li hejja l-Kanonku Agius de Soldanis dwar l-amministrazzjoni tiegħu tal-Prokura tal-Altar tal-Erwieħ matul is-snin 1756-1758.

Minn Novembru 1757 sa Frar 1758 saru diversi hlasijiet lill-haddiema impenjati f'dan ix-xogħol, fosthom dawk il-burdnara li ġarrew il-ġebel għall-bini tal-kampnar u li wkoll jissemmew b'isimhom; hlasijiet għall-ġebel tal-kampnar u lill-imghallmin tal-barriera; ohra *'per trasporto di terra'* u *'per aver coperto ia fossa dove si mettono le pietre'* kif ukoll *'per carrigli di pietra dalla barriera'*.<sup>12</sup> Imma dan ir-rendikont ma jsemmi l-isem tal-perit li hażżeż il-pjanta tal-kampnar, jew l-imghallmin li ha hsieb il-bini tal-kampnar.

It-total ta' dan ir-rendikont huwa ta' 91 skut u 4 grani u l-aħhar pagament kien fil-5 ta' Frar 1758. Żgur li din id-dokumentazzjoni mhijiex kompluta. Il-prokuratur Bugeja kien ordna l-qniepen il-ġodda fl-10 ta' Settembru 1766. Għalhekk jista' jkun li kien fadal hafna xogħol xi jsir fuq il-bini tal-kampnar bejn l-1758 u l-1766 li tiegħu ma għandniex rendikont shih tal-hlasijiet li saru.

Dan il-kampnar ġie m'bnit fuq in-naħa ta' wara tal-knisja, maġenb is-sagristija. Fil-fatt, meta fis-seklu għoxrin kien qiegħed isir xi xogħol fis-sagristija ta' San Ġorġ, instab xi ġebel antik li jista' jkun li kien jagħmel parti minn dan il-kampnar.

Għall-kuntratt tax-xiri tal-qniepen, li kien sar fl-10 ta' Settembru 1766, dehra Dun Ġużep Mizzi (flok il-Kanonku Bugeja), il-fundituri tal-qniepen Marco Morello u Gio Antonio Tanti, u x-xhieda Gio Luca Micallef (minn Hal Qormi) u Mastro Emmanuele Briffa (mill-Belt Valletta). F'dan il-kuntratt, Marco Morello u Gio Antonio Tanti ntrabtu flimkien li jaħdmu tliet qniepen ġodda għall-knisja parrokkjali ta' San Ġorġ u li jlestuhom fi żmien sitt xhur mid-data tal-kuntratt:

*di fare tre campane nuove per servizio di detta Ven. Chiesa di San Giorgio Martire, cioè una grande del peso di quintali dodici sino a quattordici, un'altra mezzana del peso di quintali sette sino ad otto e mezzo, e l'altra più piccola del peso di tre quintali sino a quattro quintali e mezzo, e finirli, e consegnarli tutti tre senza battaglia nel termine di sei mesi continoi da contarsi da oggi per innanzi.*<sup>13</sup>

Dwar il-prezz kien miftiehem li jkun ikkalkulat l-istess kif kien ġie kkalkulat il-prezz tal-qanpiena tal-Katidral tal-Imdina li l-fundituri kienet hadmu f'it snin qabel. Skont il-ftehim il-Prokuratur kellu jhallas il-prezz ta' tnax-il qantar bronż, hekk kif il-metall għall-qniepen ikun wasal fil-Port il-Kbir ta' Malta. Imma jekk il-qanpiena l-kbira tiġi tizen aktar minn tnax-il qantar, il-prezz kellu jithallas mal-konsenja tal-qanpiena. Il-prezz tal-qanpiena mezzana kellu jithallas fi żmien erba' snin mill-ghada tal-konsenja u dan isir fit-tmiem ta' kull sena. Fl-aħhar nett, il-prezz





tal-qanpiena ż-żghira kellu jiġi mħallas lill-fundituri mal-konsenja tal-qnieper. Ta' min jgħid li l-qanpiena eżistenti li kien hemm fil-kampanar l-antik kellha tiġi mdewba sabiex il-bronż tagħha jintuza għat-taħlita tal-metall li bih kellha tinhadem il-qanpiena l-għdida. Il-bronż ta' dik il-qanpiena l-qadima kellu jinbiegħ bil-prezz ta' 75 skut kull qantar.<sup>14</sup>

Ta' min isemmi li l-Prokuratur zamm id-dritt:

*di più che la consegna di dette campane dovrà farsi in questa Città Valletta e nel luogo ove saranno fatte, e le predette campane dovranno essere di buona voce, e nel caso le medesime campane non piaceranno al popolo di dett'Isola del Gozzo, non sarà tenuto il predetto Signor Canonico Bugeja come Procurator di detta Ven. Chiesa di riceverle, e trattenerle, ne tampoco al pagamento del loro prezzo.<sup>15</sup>*

Skont il-kuntratt, il-qanpiena l-kbira kellha tiżzejjien bix-xbihat ta' San Ġorġ u ta' Santa Katerina. Fuq il-qanpiena tan-nofs kellu jkun hemm ix-xbieha tal-Madonna u l-Erwieħ tal-Purgatorju. Fuq iż-żghira l-Kanonku Bugeja halla l-għażla tax-xbieha f'idejn il-fundituri.<sup>16</sup> Ta' min jinnota li x-xbihat tal-qniepen kienu tat-titulari tal-altari li tagħhom il-Kanonci Bugeja u Agius de Soldanis kienu Prokuraturi; konferma oħra li dawn it-tnejn kienu involuti sew f'din l-ordni kif ukoll fl-ghot tal-flus.

John Bezzina jsemmi li kien sar kuntratt ieħor fl-10 ta' Ottubru 1767 fejn gie miftiehem li tiġi kkonsenjata qanpiena li tiżen tliet kwintali u 94 ratal. Hawn qed nirreferu għall-qanpiena ż-żghira mis-sett il-għdid. Il-qanpiena giet tiswa 394 skut, fejn ċertu Francesco Abela, bhala kummissjonant tal-Kanonku Bugeja, hallas 250 skut għal din il-qanpiena, filwaqt li l-bqija thallsu mal-kummissjoni tal-qanpiena fil-Palazz tal-Isqof fejn giet ikkonsagrata.<sup>17</sup>

### Il-qniepen ta' Trigance: 1777-1778

F'anqas minn għaxar snin wara li l-knisja parrokkjali ta' San Ġorġ kellha tliet qniepen ġodda, il-Kanonku Bugeja hallas is-somma ta' 2,055 skut u 8 tari u 5 grani lill-funditur Francesco Trigance bhala parti mill-prezz ta' żewġ qniepen ġodda, li l-istess Francesco Trigance flimkien ma' huh Gioacchino kellhom jaħdmu għall-kampanar tal-knisja ta' San Ġorġ.<sup>18</sup>

Il-kuntratt iddatat 11 ta' Marzu 1778 sar quddiem in-Nutar Paolo Vittorio Gammalva fil-Belt Valletta bejn il-Kanonku Martin Bugeja, Francesco Trigance, li kien *Capo Maestro dell'Artiglieria* tal-Ordni ta' San Ġwann,<sup>19</sup> u x-xhieda l-Kjeriku Nicola Azzupard (mis-Siggiewi) u Giovanni Tedesco (mill-Bcrgo Vilhena). F'dan il-kuntratt il-funditur Trigance halla rċevuta għal dawk il-hlasijiet kollha li kienu saru lilu, għall-prezz tal-qniepen qabel id-data tal-kuntratt. Jissemma li kien diġà rċieva 340 skut minghand l-Arċipriet u Provigarju għal Ghawdex il-Kanonku Saverio Cassar. Il-kumpliment tal-bilanċ kellu jiħallas fit-8 ta' Settembru 1778. Insibu wkoll imniżżlin l-ispejjeż ta' dawk l-ghodod li kienu meħtieġa għat-tqegħid u għad-daqq tal-qniepen fil-kampanar li b'kollox swew 42 skut.<sup>20</sup>

Fil-kitba tiegħu Dr Mortanaro jsemmi wkoll li fit-23 ta' Frar 1778 il-Prokuratur Bugeja hallas 190 skut u għadda kwantità ta' bronż qadim li kien irrenda 1,525 skut, 8 irbhajja u 5 habbiet. Dan kollu kien imsemmi fi skrittura privata u mhux fuq il-kuntratt pubbliku.<sup>21</sup>


B'hekk, wara hafna sforzi u tahbit, il-benefatturi ta' San Ġorġ kienu għabru s-somma ta' 2,055 skut, 8 irbhajja u 5 habbiet. Imma l-ispiza totali taż-żewġ qniepen wasslet fuq 2,263 skut. Dan jidher f'kitba privata:

*il restanti poi scudi 208: 1: 7 a compimento di detti scudi 2263: 9: 12 prezzo di dette due campane, il medesimo Signor Canonico Bugeja promette e s'obbliga dar, a pagare come banco al suddetto Signor Francesco Trigance stipulante in denari contanti in questa suddetta Città Valletta li 8 di mese di Settembre primo da venire del corrente anno 1778 senz'alcuna contradizione.<sup>22</sup>*

B'hekk il-Parroċċa ta' San Ġorġ sal-1778 kellha hames qniepen: tlieta ta' Morello-Tanti u tnejn ta' Trigance li kienu saru fl-1768 u fl-1778 rispettivament.

### X'sar minnhom il-qniepen ta' Morello-Tanti u Trigance?

L-iżgħar qanpiena tas-sett, li kienet maħduma minn Morello-Tanti, kienet tbiċċlet ma' oħra ta' Ferdinando Latta. Fl-ktieb *Liber Esito e Beni* nsibu li fit-3 ta' Frar 1820 ġew 'pagati per manifattura della campaga piccola del peso di Q156 come della ricevuta del Campanaro Ferdinando Latta. 65'.<sup>23</sup> Fl-1925 din il-qanpiena giet mibjugħa lill-



Dehra tar-Rabat ta' Ghawdex fis-seklu tmintax. Tidher il-knisja parrokkjali ta' San Ġorġ mingħajr kampanari [Daniel Cilia/Arkivju Parrokkjali San Ġorġ].



Parroċċa tal-Munxar iddedikata lil Missierna San Pawl Nawfragu. Izda ma tantx damet hemm għax fl-1954 din il-parroċċa ordnat sett qniepen għodda minghand *John Taylor & Co Founders* tal-Ingilterra.<sup>24</sup>

Fl-1827 insibu li kienu saru tnejn oħra. Dan ġew ikkonsagrati fil-knisja ta' San Publiju l-Furjana mill-Isqof Publiju Maria Sant, fisem l-Arcisqof Fra Ferdinando Mattei, fis-17 ta' Lulju 1827. Hekk insibu fin-nota ta' tifikira fir-Reġistru tal-Magħmudija li jinsab fl-Arkivju tal-Bażilika ta' San Ġorġ:

Il-qniepen ta' din l-Imqaddsa Knisja Parrokkjali ta' San Ġorġ, l-ewwel u t-tielet waħda fil-qies, li s-Sinjur Arcipriet Fortunat Cutajar Mizzi, Duttur tas-Sagra Teologija, ha hsieb li jiġu fonduti mill-bronz tal-kbira l-qadima li kienet ilha bil-hsara, u dan bil-ġenerożità tal-poplu; ġew imbiegħta fil-Knisja ta' San Publiju tal-gżira ta' Malta mill-Illustrissmu u Reverendissmu Isqof Publiju Maria Sant bil-permess tal-Illustrissmu u Reverendissmu Arcisqof u Isqof Fra Ferdinando Mattei, nhar is-17 ta' Lulju 1827: l-ewwel waħda propjament ad unur San Ġorġ, San Ferdinandu, San Publiju, San Feliċ u San Filippu; u l-oħra ad unur Santa Marija, San Fortunatu, is-Salvatur, San Karlu, Sant'Antnin, San Bartilmew, San Frangisk; u ġew imqiegħda fil-kampnar nhar l-24 tal-istess xahar.<sup>25</sup>

S'issa ma nafux kemm ġew jiswew dawn il-qniepen, biss nafu li fit-18 ta' Ottubru 1827 *'pagati al Sig. Arciprete D. Fortunato Cutajar per contribuzione per le Campane Nuove - 40 scudi'*.<sup>26</sup>

Fl-1926 il-kbira fosthom giet mibjugħa lill-Parroċċa tal-Qalb ta' Ġesù tat-Triq tal-Għajn.<sup>27</sup> Izda din giet ukoll imdewba biex saret xi waħda mis-sett il-ġdid tal-Funderija *Prospero Barigozzi* ta' Milan fl-1958.<sup>28</sup> Il-qanpiena l-oħra giet mibjugħa lill-Parroċċa tal-Munxar fl-1925.


Mis-sett l-antik kien hemm waħda li jsejnhulha 'mezzana' li wkoll giet mibjugħa lill-Parroċċa tal-Munxar. Dun Ġuzep Galea (tal-Oħxon) kien xtrahom mill-Parroċċa ta' San Ġorġ għas-somma ta' £100. Fil-fatt, mal-faċċata tal-knisja tal-Munxar kien hemm skrizzjoni li tfakkar: 'Dawn il-qniepen li kienu tal-Knisja ta' San Ġorġ Martri ġew mogħtija lil din il-Knisja mis-Sacerdot Dun Ġuzep Galea fil-15 ta' Ottubru 1925'.<sup>29</sup>

John Bezzina jikkwota lil Salvu Galea (tal-Għagina) fejn jgħid li 'għall-ewwel ta' San Ġorġ ma ridux ibighuha, u zammewha għal xi żmien flok it-Tinn, u kienu jdoqquha, imma ma qablitx mas-sett il-ġdid, għalhekk niżżluha u bigħuha. Dwarha kien hemm xi nkwieta għalix l-Arcipriet Cassar ta' Sannat riedha wkoll'.<sup>30</sup>

L-aħħar qanpiena mis-sett ta' Trigance kienet inbiegħet lill-Bażilika ta' Santa Elena ta' Birkirkara fl-1820. Din kienet inxtrat minn Censu Borg Brared għall-Bażilika Elenjana. Waħda mix-xbihat tal-qanpiena hija ta' San Ġorġ fuq iż-ziemel. John Bezzina jikteb li meta kienet għadha fil-kampnar ta' San Ġorġ, din il-qanpiena kienet inqatgħet mill-kuruna u kienet qatlet it-tifel li kien idoqqa.<sup>31</sup> B'xorti hażina, ma għandniex aktar informazzjoni dwar din id-izgrazzja. Din il-qanpiena għadha titperreċ fil-kampnar tax-xellug tal-Bażilika ta' Sant'Elena.

## Il-kampnari

Iż-żewġ kampnari li illum iżejnu l-faċċata tal-Bażilika ta' San Ġorġ, wieħed fuq kull naħa, inbnew matul is-snin 1815-1816. Kien żmien li matulu twettqu xi tibdiliet strutturali fil-gebel tal-faċċata tal-knisja parrokkjali ta' San Ġorġ,



Il-qanpiena ta' Trigance (1777), l-Għawdxija, tperreċ fil-kampnar tax-xellug tal-Bażilika ta' Sant'Elena, Birkirkara.

kolli fuq disinn tal-Kanonku Salvu Bondì. X'aktarx li din kienet l-ewwel biċċa xogħol bikrija tal-arkitet il-Kanonku Bondì. Il-faċċata giet inawgurata fid-9 ta' Novembru 1817 fejn qabel kienu saru tmint ijiem ta' eżerċizzi spiritwali. Il-bennej ta' din il-faċċata kien Vitor Portelli mir-Rabat ta' Għawdex, filwaqt li l-iskultura tal-faċċata saret fis-sena 1817 mill-iskultur Sigismondo Dimech u ibnu Ferdinandu. Fil-fatt, taht il-kapitell tal-kampnar li jhares lejn il-Lvant hemm kitba li tgħid: *'Sigismondo-Ferdinando Dimech - Padre e Figlio 1817'*.<sup>32</sup>

X'aktarx li kien matul dawn is-snin li nhatt il-kampnar fuq in-naħa ta' wara tal-knisja parrokkjali ta' San Ġorġ.

## Riferenzi

- 1 Tagħrif mogħti lill-awtur minn Patri Joe Buttigieg, Gwardjan tal-Komunità tal-Frangiskani Kapuċċini tal-Belt Victoria.
- 2 JOHN BEZZINA, "Il-Qniepen ta' San Ġorġ t'Għawdex, 1925-1985", fi *Programm tal-Festa ta' San Ġorġ 1985*, 47-59.
- 3 EUGENE F. MONTANARO, "Għrajja ta' Kampnar", fi *Programm tal-Festa ta' San Ġorġ 1992*, 41-47.
- 4 Ibid.
- 5 Ibid.
- 6 Ibid.
- 7 Ibid.
- 8 BEZZINA, "Il-Qniepen ta' San Ġorġ t'Għawdex 1759-1788", fi *Programm tal-Festa ta' San Ġorġ 1990*, 11-19.
- 9 MONTANARO, "Għrajja ta' Kampnar", 41-47.
- 10 BEZZINA, "Il-Qniepen ta' San Ġorġ t'Għawdex 1759-1788", 11-19.
- 11 MONTANARO, "Għrajja ta' Kampnar", fi *Programm tal-Festa ta' San Ġorġ 1992*, 41-47.
- 12 Ibid.
- 13 Ibid., "Marco Morello u Gio Antonio Tanti jaħdmu tliet qniepen għall-Parroċċa ta' San Ġorġ ta' Għawdex 1766-1767", fi *Programm tal-Festa ta' San Ġorġ 1993*, 53-43.



- <sup>14</sup> Ibid.
- <sup>15</sup> Ibid.
- <sup>16</sup> Ibid.
- <sup>17</sup> BEZZINA, "Il-Qniepen ta' San Ġorġ t'Għawdex 1759-1788", fi *Programm tal-Festa ta' San Ġorġ 1990*, 11-19.
- <sup>18</sup> MONTANARO, "Iż-żewġ qniepen tal-Fundituri Franceso u Gioacchino Trigrance 1777-1778", fi *Programm tal-Festa ta' San Ġorġ 1994*, 41-53.
- <sup>19</sup> Ibid., "Marco Morello u Gio Antonio Tenti jaħdmu tliet qniepen għall-Parroċċa ta' San Ġorġ ta' Għawdex 1766-1767", fi *Programm tal-Festa ta' San Ġorġ 1993*, 33-43.
- <sup>20</sup> Ibid., "Iż-żewġ qniepen tal-Fundituri Franceso u Gioacchino Trigrance 1777-1778", f. *Programm tal-Festa ta' San Ġorġ 1994*, 41-53.
- <sup>21</sup> Ibid.
- <sup>22</sup> Ibid.
- <sup>23</sup> A(RKIVJI) P(ARROKKJALI) S(AN) Ġ(OEĠ), Victoria-Għawdex, *Liber Esito e Beni 1817-1844*, f. 233.
- <sup>24</sup> JOSEPH GOGGI, *Qniepen f'Malta u Għawdex u f'Pajjizi oħra*, Malta 2003, 95.
- <sup>25</sup> APSĠ, *Liber Baptismum 1827*, f. 386 (traduzzjoni ta' George Francis Vella).
- <sup>26</sup> Ibid., *Liber Esito e Beni 1817-1844*, f. 239.
- <sup>27</sup> BEZZINA, "Il-Qniepen ta' San Ġorġ t'Għawdex, 1925-1985", fi *Programm tal-Festa ta' San Ġorġ 1985*, 47-59.
- <sup>28</sup> GOGGI, *Qniepen f'Malta u Għawdex u f'Pajjizi Oħra*, Malta 2003, 81.
- <sup>29</sup> Ibid.
- <sup>30</sup> Ibid.
- <sup>31</sup> BEZZINA, "Il-Qniepen ta' San Ġorġ t'Għawdex 1759-1788", fi *Programm tal-Festa ta' San Ġorġ 1990*, 11-19.
- <sup>32</sup> NIKOL VELLA APAP, "Il-Kan. Dr Salvo Bondi S.Th. D. 1730-1859", fi *Programm tal-Festa ta' San Ġorġ 1987*, 69-73.

### Hajr

Nixtieq niringrazzja lil dawn il-persuni li għenuni nigbor l-informazzjoni għal dan l-artiklu: Charles Bezzina, Patri Gwardjan Joe Buttigieg OFMCAP, Daniel Cilia, Anthony Farrugia, Toni Farrugia, Neville Galea, George Francis Vella.

...jissokta fil-harġa li jmiss

## Addenda

B'zieda mal-artiklu li gie ppubblikat fil-harġa 188 ta' Jannar-Diċembru 2014 taht it-titlu "F'għeluq it-tmenin sena minn meta ndaqq l-ewwel darba l-Innu Immortali *A San Giorgio Martire*", nixtiequ nżidu dan it-tagħrif li ksibnieh wara li deher dak l-artiklu fir-rivista *Il-Belt Victoria*.

Fil-kitba tal-kompożitur tal-Innu l-Kbir, Mro Giuseppe Giardini Vella jsemmi li "fost ir-refugjati Maltin li gew joqogħdu Għawdex kien gie Ta' Kerċem certu P. Schembri, li kien Latinista famuz, u dan għamilli pjaċir kbir qalibli mit-Taljan għal-Latin id-diskors kollu". Il-kompożitur kien qiegħed jirreferi għal Dun Guzepp Schembri, refugjat Malti minn Hal Tarxien u li kien joqgħod fis-sagrastija tal-knisja parrokkjali Ta' Kerċem fi żmien il-Gwerra. Kien ukoll jgħalliem il-Latin is-Seminarju. Billi kien habib tas-Surmast Giardini, dan kien isejjahlu Peppe. Hajr lis-Sur Charles Bezzina li għaddielna din l-informazzjoni li giet ippubblikata fl-artiklu "It-tendenzi pro-Taljani f'Għawdex u l-Innu l-Kbir ta' Santa Marija fi żmien il-Gwerra", *L-Għid tal-Assunta* 42 (Awwissu 2007).

Gie ppubbliket ukoll li s-Sur George Grech kien qata' x-xewqa ta' Giardini bit-tixjir tal-palm. Ksibna tagħrif li kien pjunier is-Sur George Farrugia, biex, bl-għajnuna tas-Sur Grech (li kellu l-mezz tat-trasport biex igib il-palm), inbdiet it-tradizzjoni tat-tixjir tal-palm waqt id-daqq tal-Innu l-Kbir. Hajr lis-Sur George Farrugia għal dan it-tagħrif.

## RANDAN 2017

*Parroċċa San Ġorġ*

### EŻERĊIZZI GĦALL-MIŻŻEWĠIN

Mit-Tnejn 6 sal-Hamis 9 ta' Marzu,  
fis-7.30pm  
Mill-Arċipriet Mons. Joseph Sultana

### EŻERĊIZZI GĦAL KULHADD

Mit-Tnejn 13 sal-Hamis 16 ta' Marzu,  
fl-4.15pm  
Minn Dun Richard N. Farrugia

### EŻERĊIZZI GĦAT-TFAL

Mit-Tnejn 3 sal-Hamis 6 ta' April,  
fl-4.15pm  
Mid-Djaku Michael Grima

### GĦAŻ-ŻGĦAŻAGĦ

Fil-Hdud tar-Randan, fis-7.00pm  
*Break Away* | Quddiesa mill-Arċipriet  
Mons. Joseph Curmi

### Mumenti oħra gawwija fir-Randan

- **Il-Quddiesa tal-Komunità** kull nhar ta' Hadd fl-10.00am, mill-Arċipriet Mons. Joseph Curmi
- **Lectio Divina** kull nhar ta' Ġimgħa fis-7.30pm, fil-Bażilika




## Il-kult bikri fil-Knisja lejn il-qaddis San Ġorġ Trijonfanti Megalomartri

Dun Charles Buttigieg

*"Imbierek ismek, qaddis u msebbaħ, ta' min ifaħħru wisq u jgħollih għal dejjem!"*  
(Danjel 3:52)

### Innu sabiħ lil San Ġorġ

F'innu antik sabiħ Grieg Ortodoss iddedikat lil San Ġorġ insibu diversi titli Griegi marbuta ma' dan il-kbir qaddis martri, fejn l-ewwel u fuq kollox insibu l-famuż titlu u isem li tagħti l-Knisja tal-Lvant lil San Ġorġ: "*Tropaiofore Megalomartus Georgie*", "Trijonfanti Megalomartri San Ġorġ". Dan l-innu jkompli jgħid li San Ġorġ huwa "*Aichmaloton eleutherotes*" – "Hellies tal-prigunieri"; "*Ptochon uperaspistes*" – "Difensur tal-foqra"; "*Asthenounton iatros*" – "Tabib tal-morda", u "*Basileon upermachos*" – "Avukat tar-rejiet".



### L-isem msebbaħ ta' San Ġorġ

San Ġorġ Megalomartri u l-Princep tal-Martri twieled Lidda (ismijiet ohra huma Lydea, Lud, Diospolis, Georgiopolis, illum Lod qrib Tel Aviv) fil-Palestina madwar is-sena 275 wk. Huwa ha l-martirju fit-23 ta' April 303 f'età żagħżugħa fi żmien il-persekuzzjonijiet Rumani taħt l-Imperatur Djoklezjanu li ried jeqred is-soldati Nsara. L-isem bil-

Grieg *georgios* ifisser "haddiem l-art" u geġ minn żewġ kelmiet Griegi: *ge* li tfisser "art" u *ergon* li tfisser "xogħol". San Ġorġ kien verament haddiem fl-għalqa tal-Mulej u saqqa din l-art b'demmu stess fil-martirju. Hemm affinità wkoll mal-Akkadiku, mal-kelma *gurl* li tfisser "persuna erojka". Huwa meqjum mill-Kattoliċi, l-Ortodossi, il-Protestanti u wkoll mill-Musulmani. Missieru Ġeronzju kien Grieg Kristjan mill-Kappadoċja u kien uffiċċjal tal-armata Rumana, eżattament *chiliaches*, kmandant fuq elf suldat. San Ġorġ lahaq bħal missieru uffiċċjal għoli tal-armata Rumana. Ommu kienet Nisranija u kien jisimha Polikronja, minn Lidda. Waqt il-passjoni tiegħu, *passio*, huwa wettaq diversi mirakli, *fantasmagories*. Għandu devozzjoni kbira f'Malta u f'Għawdex, fejn għandna l-Bażilika monumentali tiegħu fil-Belt Victoria, fil-Georgia fejn hemm 365 knisja ddedikata lill-qaddis (in-numru huwa marbut mat-tradizzjoni li wara mewtu gismu tqatta' f'365 biċċa), fl-Ingilterra, l-Eġittu, l-Etjopja, il-Litwanja, il-Bulgarija, l-Italja, Spanja, il-Portugall, ir-Rumanija, Israel, l-Indja, l-Ukrajna u r-Russja.

San Pietru Damiani jkteb: "Skont it-tifsira ta' ismu, Ġorġi kien hadem l-art ta' hajtu bil-qawwa tal-grazzja, li permezz tagħha kienu nibtu fil-hajja tiegħu virtujiet mill-isbah". San Indrija ta' Kreta jkteb: "B'idejha bħal bidwi tajjeb hadem u gabar għas-Sid hafna frott fi żmien. Bil-mohriet tal-virtù u ta' hajja helwa, mæxa fir-radda tat-triq tas-sewwa, hekk li sthaqqqu s-Saltna tas-Sema. Żera' fidmugh u bil-ferh gabar il-hsad. Żera' fin-niket u ferhan garr il-qatet. Fuq art maħduma tajjeb, l-Ispirtu s-Santu nizzel spiss ix-xita hekk li kabbar il-haxix, hasad il-fidi, fi żmien. Għalqa ta' fwieha liema bhalha, miżgħuda bilward ta' għemejjel tajba, li johorgu minnhom bħal għasel bnin, li jfejqu r-ruħ".

### Il-kult bikri lejn San Ġorġ


Nistghu nġhidu li mill-ewwel xtered il-kult lejn dan il-qaddis suldat militari kif naraw fl-immagni tiegħu bħala suldat Ruman (Kavallier ta' Kristu, *miles Christi*) fuq żiemel abjad (jigifieri rebbieh) u b'lanza joqtol id-dragun, u għalhekk ir-rebha tal-martirju fuq Satana (ara Apok 12:9).

Il-knisja ddedikata lilu nbriet Lidda fi żmien l-Imperatur Kostantinu l-Kbir bejn is-sni 306 u 337, fejn insibu l-qabar tiegħu. Insibu wkoll l-iskrizzjoni antika bil-Grieg tas-sena 368, ta' Eraclea ta' Bataneja (fil-Basan tat-Testment il-Qadim, illum l-isem ta' Batanaea huwa Ard el Bathanyeh), li titkellem fuq "*casa o chiesa dei santi e trionfanti martiri Giorgio e compagni*". Il-Papa Ġelasju I kien gharaf lil San Ġorġ b'qaddis digà fis-sena 494. Insibu l-Monasteru antik iddedikat lil San Ġorġ f'Homs fis-Sirja, fiż-zona mlaqqma bħala "Wied l-Insara" (Wadi al-Nasara) qrib il-kastell Krak des Chevaliers bl-isem *Deir mar Georges*, li huwa tal-hames seklu. Insibu l-monasteru ta' San Ġorġ imsejjah Wadi Qelt, għoxrin kilometru l bogħod minn Ġerusalem, li jinsab proprju f'wied u mibni fil-hajt u huwa tal-hames seklu. Huwa msejjah ukoll San Ġorġ



ta' Kożiba. Fix-Xatt tal-Punent għandna l-monasteru ta' San Ġorġ al-Khader u l-knisja Burqin, li hija knisja antika hafna. Insibu l-monasteru ta' San Ġorġ fil-Kajr u l-knisja ta' San Ġorġ f'Kostantinopli. F'Zorava, fit-Trakontide, insibu skrizzjoni tas-sena 515 li tirrakkonta d-dehra ta' San Ġorġ lil Ġwanni bin Djomede. Fl-Etjoppja Kristjana nsibu żewġ knejjes antiki hafna ddedikati lil San Ġorġ: f'Lalibela, fejn hemm knisja mhaffra fil-blat fl-art b'forma ta' salib, u f'Bulga. F'Sofija, fi-Bulgarija, għandna l-knisja ta' San Ġorġ tar-raba' sekl. Fil-Georgia għandna l-monasteru *Kintsvisi*. Fil-Ġordan, f'Madaba, għandna knisja oħra ddedikata lil San Ġorġ. Insibu l-Bażilika djakonali ta' San Giorgio al Velabro f'Ruma, tas-seklu erbgha. Insibu wkoll l-Oratorju u l-knisja ta' San Ġorġ f'Rihab qrib Amman.

Il-qabar tiegħu f'Łod kien importanti biex ixerred il-kult tiegħu, kif jikteb Teodosju Perigeta mill-Afrika ta' Fuq madwar is-sena 530 dwar l-Art Imqaddsa, fil-kitba bl-isem *De situ Terræ Sanctæ* dwar knisja ta' San Ġorġ f'Lidda, fejn ha l-martirju u ndifen: "*In Diospolim, ubi sanctus Georgius martyrizatus est, ibi et corpus eius est et multa mirabilia fiunt*". Il-Musulmani kienu jżuru l-qabar tiegħu għall-fejqa, u huwa mħares minn'hom bħala "l-profeta l-aħdar" u mxebbah ma' Elija. Ma' dan il-kult antik insemmu l-kitba ta' Ewsebjū ta' Ċesarija fis-sena 322 dwar suldat nobbli li ha l-martirju fin-Nikomedia fit-23 ta' April 303. Insemmu l-iskrizzjoni tas-sena 515 f'Zorava jew Ezra fl-Gharabja; il-verżjoni Latina *Acta Sancti Georgii* tal-hames sekl, il-manuskritt Sirjak *Mor Gewargis Sahdo*, u l-famuża mappa ta' Madaba tas-sena 570. Insibu wkoll l-iskrizzjoni f'Sakkaia jew Maximianopolis, li titkellem



dwar il-bini tal-knisja ddedikata lil San Ġorġ mill-Isqof Tiberius fis-sena 549, u skrizzjoni oħra tas-sena 535 li nstabet f'tempju żgħir f'Ċesarija Eitha fl-Gharabja. Fonti oħra dwar il-ħajja tiegħu huma l-*Passio Georgii*, l-omeliji ta' San Ambroġ, San Andrija ta' Kreta, San Beda, u l-*Legenda Sanctorum (Legenda Aurea)*, jigiġferi l-*Leggenda tad-Genheb*) tad-Dumnikan Jacopo da Varazze, Arcisqof ta' Genova, fis-seklu tlettax.

Mela proprju diġà mill-kult bikri lejn San Ġorġ narawh bħala "Megalomartri Trijontanti". Huwa għalhekk l-*Aniketos*, "dak li ma setax jintretah"; fil-Malti għandna l-isem *Anici*. Huwa fuq kollox l-*El-Khder*, b'rabta mal-kulur tal-immortalità, "l-Aħdar", għaliex San Ġorġ dejjem ihaddar bħal zaġġu u dejjem jibqà għalina "ħaddiem zaġġu tal-art" li jwassalna fis-Sema pajjiżna.

#### Bibliografija

- BROOKS E.W., *Acts of Saint George*, Series Analecta Gorgiana 8, Piscataway (NJ) 1925.
- CHRISTO G.G., "Martyrdom according to John Chrysostom: 'To live is Christ, to die is gain'", in *Journal of Early Christian Studies* 7 (1999), 173-174.
- DELEHAYE H., *Les legends grecques des saints militaires*, Paris 1909.
- FANG NG S.-HODGES K., "Saint George, Islam and regional audiences in Sir Gawain and the Green Knight", in *Studies in the Age of Chaucer*, 32 (2010), 257-294.
- GORDON WHATLEY E.-THOMPSON A.E.-UPCHURCH R.K., *The Martyrdom of St George in the South English Legendary (1270-80): Introduction*, Kalamazoo (MI) 2004.
- HILL ELDER I., *George of Lydda*, London 1949.
- KEFETZOPOULOU A., *The Purple mantle*, California 2001.
- KIRAZ G., *The Acts of Saint George and the Story of his Father, from the Syriac and Garshuni versions*, Losser (NL) 1991.
- MIGNE J.P., *Patrologia Latina*, Paris 59 (1844-1855), 157-164.
- WALLIS BUDGE E.A., *George of Lydda: A study of the cultus of St George in Ethiopia*, London 1930.





## L-Isqof Mario Grech jagħmel il-Viżta Pastorali

Bejn Novembru 2015 u Jannar 2016, inżammet fil-Parroċċi tal-Belt Victoria – il-Katidral u San Ġorġ – l-ewwel Viżta Pastorali tal-E.T. Mons. Mario Grech, Isqof ta' Ghawdex.

Għal dan il-għan gie mxandar programm ta' attivitajiet u laqgħat, li fethu l-Hadd 15 ta' Novembru 2015 filgħodu b'Pontifikal fil-Bażilika Ġorġjana.

Il-Viżta, bit-tema "Niltaqgħu mal-imħabba ta' Alla", kellha l-għan li tqarreb iżjed lir-Raġħaj tad-Djoċesi lejn il-komunitajiet Insara fil-Knisja lokali biex jifhem aħjar il-qagħda pastorali ta' kull wahda.

Fil-fatt, fil-gimghat li segwew inżammu għadd ta' laqgħat mad-diversi kategoriji, miz-zgħar

għall-kbar, u żjajjar fil-familji u anki fil-bosta knejjes u entitajiet anki mhux strettament religjużi fir-Rabat.

Hu mistenni li l-għeluq djoċesan tal-Viżta Pastorali jinżamm ukoll fil-Belt Victoria matul is-sena 2017.



## Il-hruġ tal-Purċissjoni ta' San Ġorġ fuq bol a tal-Maltapost



Ir-Regatta Nazzjonali tal-Vitorja, il-Festa Titulari ta' San Ġorġ f'Ghawdex, u l-Purċissjoni tal-Irxox ta' Haż-Zebbuġ kienu s-sugġetti ta' sett filateliku ta' bolli li l-*MaltaPost* harget nhar it-Tlieta 16 ta' Gunju 2015. It-tliet bolli esponew varjetà ta' elementi mill-kultura Maltija bl-għan li tidher l-influwenza religjuża fuq il-kultura Maltija kif ukoll fil-festi nazzjonali ċelebrati matul is-sena.

Il-bolli, b'disinn ta' *Maltapost* fuq ritratti tal-fotografu professjonali Ghawdexi Daniel Cilia, inhargu f'folji ta' għaxra.

Ta' interess partikulari għalina hi l-bolla tas-26c, li turi l-hruġ tal-Purċissjoni titulari ta' San Ġorġ mill-Bażilika tiegħu fil-Belt Victoria, nhar it-tielet Hadd ta' Lulju filgħaxija. Dan il-hruġ huwa meqjus minn hafna bhala wiehed spettakolari u singolari fil-gzejjer tagħna. Fl-aħhar parti tal-Innu l-Kbir li jindaqq meta l-istatwa titulari ta' San Ġorġ tixref fil-bieb, li hi magħrufa bhala l-Gloria, sa mill-1976 tinżamm it-tradizzjoni tat-tixjir tal-palm hekk kif l-istatwa titgħolla fuq l-idejn fost il-kant u l-entuzjażmu tan-ries miġbura fil-pjazza, xena unika li tiġbed lejn din il-Purċissjoni tal-Patron ta' Ghawdex eluf ta' Maltin, Ghawdxin u barranin.

Għall-okkazzjoni, il-Bażilika ta' San Ġorġ harget kartolina k commemorattiva bil-bolla u t-timbru tal-gurnata mill-Uffiċċju tal-Posta fil-Belt Victoria.



## Koppja Ġorġjana f'udjenza mal-Papa Frangisku

Il-koppja George Grech u Josienne Scicluna mill-parroċċa tagħra kellhom l-oportunità jiltaqgħu personalment mal-Papa Frangisku. Taht sema jizreg, lebsin il-hwejjeġ tat-tieg, huma attendew għall-Udjenza Ġenerali fi Pjazza San Pietru, il-Vatikan, nhar it-30 ta' Marzu 2016, tlett ijiem fuq l-Għid il-Kbir.

## Għaxar snin tal-Parroċċa Anglikana f'Għawdex

Il-Parroċċa Anglikana f'Għawdex, li kienet giet iddedikata lil Sidtna Marija u San Ġorġ nhar it-23 ta' April 2005 proprju fil-Bażilika ta' San Ġorġ, fakkret l-għaxar anniversarju mit-twaqqif tagħha. Dan sar nhar l-Erbgħa 22 ta' April 2015, f'Celebrazzjon Anglikana fil-Bażilika tagħna, immexxija mill-Kanċillier il-Kan. Simon Godfrey, bl-omelija tal-okkazjoni mill-E.T. Mons. Mario Grech, Isqof ta' Għawdex. Ha sehem ukoll l-Arċipriet Mons. Pawlu Cardona. Fil-parroċċa tagħna, għall-grazzja ta' Alla, dejjem ke lna din is-sensibbiltà sabiha għall-komunjoni tant mixtieqa ma' hutna l-Anglikani, li kull sena jigu mistiedna jiehċu sehem fil-Velja Liturgika ta' San Ġorġ fit-22 ta' April.



## Esperjenza li se nibqa' ngħożż tul ħajti kollha

It-fajjel Karl Curmi ku wiehed mill-aktar abbatin assidwi fil-Bażilika ta' San Ġorġ. Jixraq li f'din ir-rivista parrokkjali nfakkru l-ġest sabih ta' generożità u eroiżmu li għamel fl-età ta' għaxar snin, meta f'Lulju 2015, waqt li kien għadu kemm tela' mill-ghawma f'Marsalforn flimkien ma' ohtu t-tewmija Krista u man-nanna tagħhom, salva mill-għarqa liċ-ċkejken ta' għoxrin xahar Eman Theuma.

Meta staqsewh dwar dan il-ġest kuraggjuż tiegħu, Karl qal li hassha haġa naturali li jgħin lil xi hadd fil-bżonn, u dan kien sempliċi att ta' karità Nisraniġa. Żgur li wiehed jammira t-trobbija Nisraniġa li rċieva dan it-fajjel mill-genituri tiegħu, u li wasslitu għal din ir-reazzjoni spontanja ta' generożità. Dan gie apprezzat mill-komunità kollha; l-Isqof Mario Grech fahhru u pprezentalu rigal ta' apprezzament waqt il-Pontifikal tas-Salvatur fit-8 ta' Awwissu, waqt li iktar tard Karl iltaqa' wkoll mal-Kummissarju tat-Tfal, u fit-13 ta' Diċembru ngħata l-Midalja għall-Ġlubija mill-President ta' Malta.

Inhallu lil Karl stess jirakkuntalna x'gara...

\*\*\*

Kien l-Erbgħa 29 ta' Lulju 2015 meta jien, flimkien ma' ohti t-tewmija Krista u n-nanniet tagħna, morna ngħumu fil-bajja ta' Marsalforn. Il-baħar kien ċar daqs il-kristall u x-xemx kienet tiżreg ġmielha. Għall-ħabta tal-10.30am bdejna naħsbu biex nutilgħu lura lejn id-dar. Jien malajr ilbist u bdejt niekol fti: gallett fuq il-blat tal-bajja u ngawdi l-ġmiel tal-baħar.

"Help! Help!", nisma' mara tghajjat għall-ghajnuna. F'kemm trodd salib, qomt biex nara x'gara. Nara mara b'sieqha mwahħla ma' wahda mill-iskaluni tas-sellum li jagħti għall-bajja tghajjat għall-ghajnuna. It-tarbija li kellha f'idha kienet waqgħet fil-baħar.



"Nanna, it-tarbija se teghreq!". Dan kien il-kliem li lissint jien lil nannti, u pront qbiżt bil-hwejjeġ b'kollox għat-tarbija. Bl-ghajnuna ta' Alla rnexxieli nsalva l-hajja ta' dik it-tarbija li kellha biss għoxrin xahar.

Jien mill-ewwel tajt it-tarbija fidejn nannti, li malajr taptpitilha fti fuq daharha biex tkun tista' ttella' l-ilma li kienet laħqet belgħet. B'roghda kbira fuqha, in-nanna Vicky tat lit-tarbija lil xi nisa li kienu fil-qrib. Ohti Krista ghenitni nitla' s-sellum tal-bajja u bdiet tipprowa tagħsar u tixxotta hwejġi.

Sadanittant bdew ġejjin tal-ERRC fuq ix-xtajta. Waslu wkoll il-pulizija u l-ambulanza hadet lin-nanna tat-tarbija, Pawla, l-Isptar Ġenerali ta' Għawdex.

Ta' tifel li jien, bdejt nibki għax bżajt li x-xufier tal-karozza tal-linja ma kienx se jtellagħni peress li hwejġi kienu mxarrba għasra bis-sandli b'kollox. Jien malajr ċempilt lill-mamà li kienet għadha x-xogħol biex nirrakkontalha l-grajja kollha u biex iġġibli shorts u flokk għax kont għadni bi hwejġi mxarrba fuqi.

Kemm inhossni ferhan li għamilt ġest nobbli bħal dan! Kuntent li salvajt lil dik it-tarbija, għax quddiemha baqgħalha hajja sabiha x'tgħix! Nixtieq li jkun hawn hafna iktar nies jgħinu lill-proxxmu tagħhom, saħansitra anki bi tħissima. Qatt ma jien ser ninsa din il-grajja meraviljuża li salvajt mill-għarqa lit-tarbija Eman, li issa sirna hbieb tal-qalb!



## Monaku Kaldew mill-Iraq fostna għall-Festa ta' San Ġorġ

Matul il-Ġimgħa tal-Festa ta' San Ġorġ 2015, il-Parroċċa tagħna stiednet fostna lil Patri Rebwar Basa, Monaku Kaldew mill-Iraq, biex jaqsam magħna l-esperjenza tal-komunità Nisranija f'Mosul imġarrba mill-persekuzzjonijiet vjolenti tal-Istat Islamiku. Iktar kmieni fl-2015, il-monasteru u l-knisja ta' San Ġorġ f'Nineveh, Mosul giet meqruda mit-terroristi, u Patri Rebwar kien tkellem dwar dan f'film ta' bagħtilna u ntwera waqt il-Velja tal-Martirju fi Żjazza San Ġorġ.

Nhar l-Erbgħa 15 ta' Lulju 2015, Patri Rebwar ta konferenza fl-Awla Mons. Giuseppe Farrugia fejn spjega s-sitwazzjoni tal-Knisja fl-Iraq, li hu sejhilha "Knisja tal-martri". Hu rrakkonta kif hafna minn shabu, is-sacerdot li għamdu u l-Isqof li għallmu l-katekiżmu, inqatlu kwazi taħt għajnejh, u kif f'hajtu sa issa lil pajjiżu jafu biss fi stat ta' gwerra.

Patri Rebwar qasam ukoll riflessjoni sabiha mal-miġemgħa li attendiet għall-Pontifikal tal-Festa fil-Bażilika, fost l-oħrajn il-Ministru għal Għawdex Dr Anton Refalo u membri oħra parlamentari. Fl-aħħar tal-Quċċiesha hu gie mistieden mill-Isqof Mario Grech jagħti x-xhieda tiegħu tal-Knisja ppersegwitata fl-"art ta' Abraham u l-profeti".

F'sejha mqanqla lill-Knisja lokali biex titlob għall-Insara tal-Iraq "halli jagħtu xhieda ta' Ġesù bil-kliem, bl-għemil u bid-demm tagħhom stess", Patri Rebwar qal li l-festa ta' San Ġorġ, qaddis tant għażiż għalihom, r-nixx biss xi tradizzjoni antika, imma hi wkoll "il-festa tal-martri kollha ta' żmienna".

### "SAINT GEORGE UNITES THE PERSECUTED CHURCH IN IRAQ WITH THE DIOCESE OF GOZO"


Message by Fr Rebwar Basa OAO, a Chaldean Monk from Iraq,  
at the Pontifical High Mass on St George's Titled Feast  
St George's Basilica, Victoria, Gozo  
Sunday 19 July 2015

*Your Lordship Bishop Mario, Monsignors, Canons, priests,  
deacons, religious; dear brothers and sisters in Christ.*

First of all, I express my gratitude to God for giving me the grace of being here with you. It is really a grace to be with you here in Gozo, which is a piece of paradise on earth. I also thank you for your hospitality, solidarity and prayers. Thank you for the solidarity with the persecuted Christians around the world and especially with those of the Middle East.

In the magnificent liturgical celebrations of the Feast of St George, we prayed several times the Psalm 118 in

which the Psalmist describes how his enemies attack him, saying: "They surrounded me, surrounded me on every side... They surrounded me like bees..." (Ps 118:11-12). This is exactly how the enemies in Iraq, Syria and many other countries around the world are attacking Christians, thinking that in this way they can separate us from the love of Christ. But St Paul says in a passage from the Letter to the Romans, which we also read several times in Vespers of these days: "Who will separate us from the love of Christ? Will hardship or distress, or persecution, or famine, or nakedness, or peril, or sword?..." and his answer is that nothing "...will be able to separate us from





the love of God in Christ Jesus our Lord” (Rm 8:35-39). Actually, Love is the strongest power, because God himself is love. Therefore, the effect of persecution is the opposite; I mean, it increases our faith in Jesus and our love for him.

The Book of Ecclesiastes says: there is “a time to love, and a time to hate; a time for war, and a time for peace” (Eccl 3:8). But as an Iraqi priest, I always ask myself: when will the time of hate and war finish and a time of love and peace begin in my country? In my whole life, I have seen Iraq in a state of war. Actually, I was born in 1978 and in that period there was conflict between the regime of Saddam Hussein and the Kurds; then from 1980 till 1988 there was war between Iraq and Iran; then the Gulf War in 1990-1991; and the embargo. After that, we had the invasion and the occupation of Iraq by the USA and the coalition forces in 2003. Then, the war of Al-Qaida and ISIS has begun, and it is still going on very furiously and with a very big amount of victims every single day.

Talking about myself, the consequences of these wars have been dreadful for me. I lost many relatives, friends and people whom I know and love. Many monuments and archaeological sites which I love in my country, were destroyed. As Iraqi Christians many of our churches and monasteries were attacked, destroyed, profaned or transformed into mosques. Among these is also our great and ancient monastery of St George in the city of Mosul, where I lived for nine years and where I was ordained priest. Some people were even buried alive and more than 5,000 women and girls were captured as slaves and are being abused and sold in markets.


The priest who baptized me – Fr Yohanna Sher – was killed on Good Friday. The Bishop of Mosul, Mgr Paulos Faraj Rahho, who taught me catechism when he was

priest, was kidnapped and killed. Fr Rageed Ganni, who taught me at the Faculty of Philosophy and Theology in Baghdad, was killed with three young sub-deacons after having celebrated the Sunday Holy Mass. Fr Thair and Fr Wasim, who were my colleagues at the Faculty of Philosophy and Theology in Baghdad, were killed during the celebration of the Sunday Holy Mass with more than fifty other Christians who were attending. Many priests and Christians were kidnapped, tortured and in some cases killed, although their families paid a big amount of money as ransom. Last year, more than 120,000 Iraqi Christians were obliged to convert to Islam or to leave the city of Mosul and the plain of Nineveh within forty eight hours, otherwise they would be killed. Therefore all of them preferred to leave everything behind and keep only their love for Jesus and their faith in him.

My dear brothers and sisters, my beloved country, the ancient Mesopotamia, where the first writing was invented and the first law was written, is bleeding. The earth of Abraham and the prophets, the land where St Thomas the Apostle preached, is devastated. Let the modern history of Iraq be a lesson for the entire world that hate and war are not the solution. The salvation of the world is in love. Please, pray for justice and peace in Iraq. Please, pray for the Iraqi Christians to be witness for the love of Jesus by words, deeds and blood.

The Feast of St George is not just an ancient tradition. It is also the feast of all modern martyrs. St George is Prince of Martyrs, and in celebrating his feast, we celebrate the victory of all martyrs, who, imitating Our Lord Jesus Christ, sacrificed their life for the Church. Let us follow their examples by overcoming war by peace, evil by good and hate by love. Amen.

## Is-seminarista Joseph Hili b'esperjenza pastoral fil-parroċċa tagħna



FI-4 ta' Ottubru 2015 is-seminarista Joseph Hili, mill-Parroċċa tat-Twelid ta' Marija, ix-Xagħra, gie assenjat mis-superjuri tas-Seminarju biex jagħmel esperjenza pastorali fil-Parroċċa tagħna għal matul is-Sena Pastorali 2015-2016. Joseph kien għadu kemm temm l-esperjenza tas-sena intermedjarja f'Avila, fi Spajna, u fil-21 ta' Frar 2016, fil-knisja arċipretali tal-Qala, irċieva wkoll il-Ministeru tal-Letterat.

Joseph mill-bidu involva ruhu fil-gruppi tal-parroċċa, b'mod speċjali f'dawk tat-tfal u l-adolexxenti, kif ukoll mal-gruppi tal-abbatini u l-vokazzjonijiet. Minbarra l-laqgħat regolari ma' dawn il-gruppi, hu ta kontribut siewi f'diversi oqsma ohra tal-parroċċa, fejn fost l-ohrajn anima n-Novena bi thejjija għall-Festa ta' San Ġorġ. Għen ukoll fil-hidma missunarja tal-parroċċa, f'diversi attivitajiet ta' għbir ta' fondi u anki l-istivar ta' kontejner li ntbagħat fil-Gwatemala qabel iż-żjara ta' grupp ta' zghazagh mill-parroċċa tagħna lill-missjunarju Dun Anton Grech f'Isabal.

F'Lulju, Joseph flimkien ma' animaturi ohra akkumpanjaw grupp ta' zghazagh mill-parroċċa tagħna li nghaqdu mal-kontingent Ghawdxi ta' pellegrini zghazagh immexxi mill-Kummissjoni Djoċesana Zghazagh għall-31 Jum Dinji taż-Zghazagh fi Krakow, il-Polonja.

Wara din l-esperjenza fil-parroċċa tagħna, Joseph intalab li jmur ikompli jagħti servizz fil-Parroċċa ta' San Ġwann Battista, ix-Xewkija. Hawn hu rċieva minn idejn l-Isqof il-Ministeru tal-Akkolitat fis-26 ta' Novembru 2016.

Nirringrazzjawh tal-ghajjnuna u l-preżenza enerġika tiegħu, filwaqt li nwegħduh it-talb tagħna.



## PREĊETT U GRIŻMA TAL-ISQOF 2015-2016



### IL-KONFIRMAZZJONI | Il-Ħadd 26 ta' April 2015

Martina Axiq, Rebekah Azzopardi, Monique Camilleri, Robyn Cassar, Andrè Cini, Anton Cremona, Joanna Debrincat, Nina Dimech, Duncan Farrugia, Giada Farrugia, Averyl Formosa Sagona, Ġorġ Galea, Luc Galea, Sarah Galea, Jasmine Grech, Maria Josefa Haber, Yussri Hadhri, Marie Georgette Mizzi, Nicole Muscat, Victoria Marie Sacco, Kristina Marie Scerri, Tiffany Schembri, Jasmine Spiteri, Rose Marie Tabone, Nicolai Vella, Christine Zammit, Elena Zammit.

### L-EWWEL TQARBINA | Il-Ħadd 3 ta' Mejju 2015

Anaya Attard, Christine Attard, Francesca Attard, Carlos Axiq, Anthony Bajada, Hayden Bonnici, Lukas Cini, Wayne Debono, Geordie Ellis, Karolynn Ellis, Julian Farrugia, Kristen Farrugia, Mariah Galea, Sharnah Galea, Timothy George Grech, Sakana Griffiths, Laura Kazala, Jake Magro, George Andrei Mercieca, Mathias-Gorġ Muscat, Jerome Portelli, Yanica Sultana, Anthony Vassallo, Carina Vassallo, James Vassallo.



### IL-KONFIRMAZZJONI | Il-Ħadd 17 ta' April 2016

Kyle Amato, Claire Attard, Gabriel Attard, Glenn Paul Attard, Joseph Attard u Julia Attard, Christiana Axiq, Naomi Bajada, Angelique-Nadal Bezzina, Lenny Borg, Sofia Ann Borg, Jonathan Camilleri, Luana Camilleri, Matthew Cini, David u Diana Farrugia, Sasha Farrugia, Martina Haber, Matthias Paul Mercieca, Luca Micallef, Alessandro Mizzi, Andrew Portelli, Simona Refalo, Marija Vella, Sherona Vella, Julia Xiberras, Clarice Zammit.

### L-EWWEL TQARBINA | Il-Ħadd 24 ta' April 2016

Gianluca Abela, Anouk Attard, Benjamin Attard, Michael Attard, Miguela Axiak, Dilyn Ballucci, Brendan Borg Attard, Geordie Borg, Anna Maria u Joseph Cauchi, Sienna Cremona, Kurt Cutajar, Cady Griffiths, Andrew Grima, Grace Makoschey, Brooke Mifsud, Coel Muscat, Hannah Portelli, Alice Ragusa, Thiago Jo Said, Dorothy Spiteri, Fulvio Maria Valenti, Josephine Valletta Caruana, Francesca Vella, Kurt Vella, Mia Joy Vella, Ian Zarb.

## Mija u ħamsin sena ilu (1865-2015):

### Il-Kolera f'Għawdex u l-Viċi-Parroċi ta' San Ġorġ Winston L. Zammit

Mija u ħamsin sena ilu (1865), bejn Ġunju u Ottubru, il-gżejjer Maltin inhakmu minn imxija tal-kolera. L-ewwel każ f'Malta feġġ f'Manoel Island f-20 ta' Ġunju 1865. Xahar wara, fil-21 ta' Lulju, feġġ l-ewwel każ f'Għawdex, fir-raħal tax-Xewkija. Fejn intlaqat minn din l-epidemija bahri ta' ghoxrin sena.<sup>1</sup>

Il-kolera xterdet ma' Għawdex. Bejn is-6 ta' Lulju u s-17 ta' Ottubru 1865, kien hemm 534 każ ta' kolera f'Għawdex, li minnhom mietu tliet mija.<sup>2</sup>



F'dak iż-żmien, iż-żewġ parroċi tar-Rabat kienu qegħdin jitmexxew mill-Vigarju-Kurat il-Kan. Mikiel Zammit, u z-żewġ Viċi-Parroċi fil-knisja ta' San Ġorġ kienu Dun Anton Pace u Dun Ġuzepp Pace.<sup>3</sup>

Minn dokument fl-Arkivju Nazzjonali ta' Malta tas-sena 1866, nafu li z-żewġ Viċi-Parroċi ta' San Ġorġ kienu fost dawk is-saċerdoti li matul l-imxija tal-kolera għal erba' xhur shaħ taw assistenza lil dawk li ntlagtu mill-imxija, fosthom il-moribondi, u kienu jittrasportaw il-katavri ta' dawk li mietu b'din l-imxija lejn iċ-Ċimiterju ddestinat mill-Gvern.<sup>4</sup>

B'sens ta' rikonoxxenza lejn dawn iż-żewġ saċerdoti għall-hegga pastoralji li wrew matul din l-imxija, sejjer nagħti tagħrif bijograġiku dwarhom.

**Dun Anton Pace** kien iben Francesco u Margerita mwielda Stellini. Kien jiġi fuq Mons. Pietru Pace, f'dak iż-żmien il-Vigarju Generali ta' Għawdex (1865-1869). Dun Anton twieled fl-1815 u gie mgħammed fl-10 ta' Frar 1815.<sup>5</sup> Wara li serva bhala Viċi-Parroku f'San Ġorġ, fl-1867 gie maħtur Kanonku tal-Katidral. Huwa miet fid-9 ta' Awwissu 1879, fl-ghomor ta' erbgħa u sittin sena.<sup>6</sup>

Il-Viċi-Parroku l-ieħor, **Dun Ġuzepp Pace**, kien iben Giovanni Battista u Tereza mwielda Attard. Twieled f'Marzu 1822, u gie mgħammed fil-knisja parrokkjali ta' San Ġorġ fid-29 ta' Marzu 1822.<sup>7</sup> Wara li serva bhala Viċi-Parroku fil-knisja ta' San Ġorġ, Dun Ġuzepp gie wkoll maħtur Kanonku tal-Katidral. Miet fis-16 ta' Ottubru 1898, fl-ghomor ta' sitta u sebghin sena.<sup>8</sup>



It-Tabernaklu tal-fidda għall-Ewkaristija Mqaddsa u par 'ilsna' tal-fidda li kienu jintużaw biex jiġi amministrat t-Tqarbin lill-persuni morda. Dawn l-oġġetti huma kkonservati fil-Mużew tal-Parroċċa 'Il-Ħaġar'

#### Riferenzi

<sup>1</sup> A(rkivju) N(azzjonali) M(alta), CSG/01/Storks, Vol. 26 (1866), No. 3873.

<sup>2</sup> *Corriere Mercantile Maltese*, 21/X/1865.

<sup>3</sup> A(rkivju) P(arrokkjali) Bażilika San Ġorġ, Għawdex, *Liber Baptizatorum II* (1858-1879).

<sup>4</sup> ANM, CSG/02/Petitions 1866, No. 2388.

<sup>5</sup> Tagħrif mill-*Giuliana Masini* fl-Arkivju Nazzjonali Għawdex, gentilment mogħti lili minn Francesco Pio Attard, 20/VIII/2015.

<sup>6</sup> *Devot ta' Marija*, 1894, p. 122; *L'Ordine*, 20/VIII/1879.


<sup>7</sup> Tagħrif mill-*Giuliana Masini* fl-Arkivju Nazzjonali Għawdex, gentilment mogħti lili minn Francesco Pio Attard, 26/VIII/2015.

<sup>8</sup> *Il-Ħabbâr Għawdexi*, 21/X/1898, p. 3.

## Nifistha lil...

- **Dr Paul George Pisani** KM, li f' Frar 2015 gie elett President ta' *Wirt Għawdex*.
- **Fra Ġorġ Grech** oċso, devot kbir ta' San Ġorġ, li fil-25 ta' Marzu 2015 fakxar il-ħamsa u ghoxrin anniversarju mill-Professjoni fil-ħajja monastika Trappista.
- **Il-Kan. Frangisk M. Vella**, li fid-9 ta' Mejju 2015 għalaq sittin sena saċerdot; **Mons. Ġuzeppi Gauci**, li fil-25 ta' April 2015 għalaq ħamsin sena saċerdot; **Mons. Coronato Grima** u **Dun Karm Sacco** SDB, li fid-29 ta' Ġunju 2015 għalqu erghin sena saċerdoti.
- **Dun Simon Mario Cachia**, li b'effett mis-7 ta' Settembru 2015, gie mitlub minn Mons. Mario Grech, Isqof ta' Għawdex, biex ikun id-Delegat tiegħu għall-Katekezi kif ukoll Kollaboratur Parrokkjali fil-Parroċċa tal-Vergni Mqaddsa ta' Loreto, Għajnsielem.

- **Robert Gatt**, li fit-22 ta' Settembru 2015 beda l-ewwel sena ta' formazzjoni tiegħu fis-Seminarju tal-Arcisqof, ir-Rabat, Malta.
- **Nicholas Vella**, abbat tal-Bażilika, li f'konkurs li






nżamm fil-31 ta' Ottubru 2015 għall-abbatini Għawdxin interessati li jtilgħu jagħtu servizz fil-Vatikan, gie fil-ħames post. Hu kien parti mill-grupp ta' abbatini Maltin li taw servizz fil-Bażilika ta' San Pietru mill-5 sat-23 ta' Awwissu 2016, u li fih kien hemm ukoll Jurgen Mario Portelli, abbatini fil-knisja tal-Frangiskani Konventwali. Flimkien mal-grupp intgħazlu biex jtilgħu bhala "abbatini maturi" Anthony Attard u Samuel Aquilina, li diġà kien mar fl-2012, it-tnejn membri tal-*Piccolo Clero* tal-Bażilika, waqt li l-grupp kien akkumpanjat ukoll mis-seminarista Joseph Hili.

• L-abbati **Karl Curmi**, li fit-13 ta' Diċembru 2015 ingħata l-Medalja għall-Qlubija mill-E.T. Marie-Louise Coleiro Preca, President ta' Malta.

• Il-**Chorus Urbanus**, li f'Diċembru 2015 fakkar l-erbghin anniversarju mit-twaqqif tiegħu fil-Bażilika ta' San Gorg, bit-thabrik ta' Dun Ġuzepp Gauci u l-mibki Joseph Bezzina.

• Is-seminarista **Joseph Hili**, mill-Parroċċa tat-Twelid tal-Vergni Marija, ix-Xagħra, li fil-21 ta' Frar 2016 irċieva l-Ministeru tal-Letterat fil-knisja arċipretali tal-Immakulata Kuncizzjoni u San Ġuzepp fil-Qala, waqt li fis-26 ta' Novembru 2016 irċieva l-Ministeru tal-Akkolitat fir-Rotunda parrokkjali ta' San Ġwann Battista, ix-Xewkija. Matul is-sena pastorali 2015-2016 Joseph wettaq hidma pastorali fil-Parroċċa tagħna.



• **Mons. Karm Grech**, Kantur tal-Kapitlu Ġorgjan, li fil-15 ta' April 2016 għalaq sittin sena sacerdot.

• **Dun Mario Curmi**, mill-Parroċċa tat-Twelid tal-Vergni Marija, ix-Xagħra, li nhar il-

Ġimgħa 20 ta' Mejju 2016 gie ordnat sacerdot fil-Katidral ta' Għawdex mill-E.T. Mons. Mario Grech, Isqof ta' Għawdex. Bejn l-2013 u l-2015, Dun Mario wettaq hidma pastorali fil-Parroċċa tagħna.

• **Dun John Vella**, li f'Mejju 2016 kiseb id-Dottorat fil-Psikologija mill-Università ta' Wales.

• **Dun Richard Nazzareno Farrugia**, mill-Parroċċa tat-Twelid tal-Vergni Mqaddsa Marija, ix-Xagħra, li fit-30 ta' Ġunju 2016 l-Isqof hatru Rettur tas-Seminarju Djoċesan tal-Qalb ta' Ġesù; u li minn nofs Novembru 2016 gie mibgħut biex jgħin fil-Parroċċa tagħna fi tmiem il-ġimgħa. F'dawn l-aħhar sentejn Dun Richard ġa kien imexxi l-Grupp tal-Miżzewġin tal-Parroċċa.



• Il-**Kan. Dr Joseph Zammit**, li fis-16 ta' Lulju 2016 ha l-pussess bhala membru effettiv tal-Kollegġjata Ġorgjana.


• **Mons. Pawlu Cardona**, eks-Arċipriet tal-Parroċċa tagħna, li fl-4 ta' Novembru 2016 l-Isqof hatru Vigarju Episkopali għall-Kleru, u b'effett mill-15 ta' Jannar 2017, Rettur tal-knisja ta' Santa Luċija, f'Santa Luċija, Għawdex. Lil Dun Pawl, kif issa jixtieqna nsejhulu, nifirhulu

wkoll għall-hatra riċenti ta' Kappillan tal-Korp tal-Pulizija f'Għawdex, flok Mons. Emanuel Curmi, sacerdot iehor tal-Parroċċa tagħna.

• Il-**Kan. Ġwann Mercieca**, Penitenzier tal-Kapitlu Ġorgjan, li fl-24 ta' Diċembru 2016 l-Isqof hatru Monsinjur Onorarju tal-Katidral ta' Għawdex.

## Insellmu lil...

• Il-**Kan. Ġuzeppi Sacco**, Teologu tal-Kapitlu Ġorgjan, li miet nhar l-Erbgħa 21 ta' Jannar 2015, fl-Isptar Ġenerali ta' Għawdex, fl-età ta' 79 sena. Il-Funeral tiegħu nżamm fil-Bażilika ta' San Gorg nhar is-Sibt 24 ta' Jannar.



• **Dun George Mercieca**, mill-Parroċċa tal-Katidral tal-Assunta, li miet il-Ħamis 22 ta' Jannar 2015, fl-età ta' 70 sena. Bhala sacerdot, hu kien disponibbli fis-servizz lill-Parroċċa tagħna kull meta mitlub; bhala kittieb, fl-1971, fl-eqqel tal-kwistjoni dwar il-veriċità storika tal-qaddis, hareġ ktieb biex jiddefendih; u bhala poeta, iddedikalu bosta versi sbieh, biċċa mxandra wkoll fuq din ir-rivista.

• Is-Sur **Victor Galea Pace**, li miet fis-6 ta' Marzu 2015, fl-età ta' 72 sena. Victor serva bhala l-ewwel Sindku tal-Belt Victoria bejn l-1994 u l-1996.

• Il-**Kan. Frangisk M. Vella**, membru tal-Kapitlu Ġorgjan, li miet nhar il-Ġimgħa 11 ta' Settembru 2015, fl-Isptar Ġenerali ta' Għawdex, fl-età ta' 85 sena. Il-Funeral tiegħu nżamm fil-

Bażilika ta' San Gorg nhar it-Tnejn 14 ta' Settembru.

• L-E.T. **Mons. Ġuzeppi Merieca**, Arċisqof ta' Malta bejn l-1976 u l-2006, li miet fil-21 ta' Marzu 2016, fl-età ta' 87 sena. Il-Funeral tiegħu nżamm nhar l-Erbgħa 23 ta' Marzu, fil-Konkatidral ta' San Ġwann, il-Belt.

• **Sr Lydia Formosa** SDC, tal-Kongregazzjoni tas-Sorijiet tal-Karità ta' Santa Giovanna Antida Thouret, li mietet nhar l-Erbgħa 20 ta' April 2016, fl-età ta' 107 snin.

• **Dun Ġuzepp Saliba**, mill-Parroċċa ta' Santa Marija Assunta, iż-Żebbuġ, li miet nhar il-Ħamis 15 ta' Settembru 2016, fl-ghomor ta' 82 sena. Dun Ġuzepp qatta' tmienja u ghoxrin sena Sagristan Maġġur tal-Katidral. Hu kien isegwi b'interess il-hajja pastorali tal-Parroċċa tagħna, fejn għal xi snin kien ikanta bhala tenur mal-Kor Laudate Pueri. Segwa wkoll mill-qrib din ir-rivista u kien wiehed mill-benefatturi tagħha b'donazzjonijiet regolari.

• **Ġorg Gauci**, l-id il-leminija tal-Prokuratur Mons. Anton Grech Vella fit-twettiq ta' bcsta proġetti kbar ta' rinnovazzjoni u tisbiħ fil-Bażilika ta' San Gorg. Tifkira importanti ta' hidmietu tibqa' l-bradella tal-istatwa titulari ta' San Gorg. Huwa għadha għall-hajja ta' dejjem nhar it-28 ta' Diċembru 2016.




## Mid-Djarju Parrokkjali

KRONAKA TAL-PARROĊĊA

Jannar 2015 - Diċembru 2016

Andrew Formosa

andrew.formosa@gmail.com



### » 1 ta' Jannar 2015

**11.00am:** L-E.T. Mons. Mario Grech, Isqof ta' Ghawdex, mexxa Konċelebrazzjoni Pontifikali fis-Solennità tal-Verġni Mqaddsa Marija Omm Alla.

### » 4 ta' Jannar

**11.00am:** L-Isqof mexxa Pontifikal fis-Solennità tal-Epifanija tal-Mulej.

### » 17-18 ta' Jannar

Fil-Quddies tas-Sibt filghaxija u l-Fadd saret il-ġabra b'risq il-ħidma tal-Patrijet Franġiskani Minuri fl-Art Imqaddsa.

### » 21 ta' Jannar

**Filghodu:** Thabbret il-mewt tal-Kar. Teol. Ġużeppi Sacco, fl-età ta' 79 sena, fl-Isptar Ġenerali ta' Ghawdex.

### » 24 ta' Jannar

**02.00pm:** Il-ġisem bla ħajja tal-Kan. Ġużeppi Sacco ġie mqiegħed fil-knisja ta' San Ġakbu.

**03.15pm:** Il-Kapitlu u l-kleru Ġorġjan telaq għall-knisja ta' San Ġakbu fejn sar il-kant solenni tal-Għasar ippresedut mill-Arċipriet Mons. Pawlu Cardona. Wara, telaq korteo funebri lura lejn il-Bażilika.

**04.00pm:** L-Isqof mexxa Konċelebrazzjoni *præsente cadavere* b'suffraġju tal-Kan. Ġużeppi Sacco, bis-sehem tal-Kapitlu u l-kleru u bosta saċerdot oħra, fosthom ħuh, Dun Karm Sacco SDB.

### » 15 ta' Frar

**12.30pm:** Il-Parroċċa organizzat *Sunday Buffet Lunch* fil-Lukanda *Calypso*, Marsalforn, bħala attività ta' ġbir ta' fondi.

### » 4-6 ta' Frar

**06.00pm:** Saret Quddiesa Kar tata u omelija fit-tlett ijiem tat-Tridu tal-Verġni Mqaddsa Marija ta' Lourdes.

### » 7 ta' Frar

**06.00pm:** L-Arċipriet mexxa Konċelebrazzjoni fil-festa parrokkjali tal-Madonna ta' Lourdes u, wara, purċissjoni *aux flambeaux* madwar it-toroq tal-Bażilika bl-istatwa tagħha.

### » 18 ta' Frar

**06.00pm:** L-Arċipriet mexxa Konċelebrazzjoni Solenni tal-Erbgħa tar-Rmied, bir-Rit tat-Tqegħid tar-Rmied.

### » 19 ta' Frar

**05.15pm:** Inżammet l-ewwel minn żewġ Ċelebrazzjonijiet tar-Randan għat-tfal, fis-Sala Parrokkjali.

### » 23-27 ta' Frar

**07.30pm:** Il-Kan. Edward Vella mexxa l-kors tal-Eżerċizzi Spiritwali tar-Randan għall-Miżżewġin, fil-Bażilika.

### » 6-8 ta' Marzu

Inżammu l-*Live-ins* tar-Randan għall-Gruppi tal-Adolexxenti f'Marsalforn.

### » 13 ta' Marzu

**06.00pm:** L-Arċipriet mexxa Konċelebrazzjoni Solenni fil-festa parrokkjali tal-Liżar ta' Kristu. Wara, fis-7.00pm, Dun Savio Vella SDB ta taħdita awdjo-viżiva fuq il-Liżar ta' Turin, fl-Awla Mons. *Giuseppe Farrugia*.

### » 13-14 ta' Marzu

F'għaqda spiritwali mal-Papa Franġisku f'il-Vatikan, inżammet fil-Bażilika l-inizjattiva *24 siegħa għall-Mulej* b'adorazzjoni

Ewkaristika u Qrar tul il-ġurnata sa nofsillejl, fejn ingħad l-Ufficcju tal-Qari.

### » 16-19 ta' Marzu

**07.00pm:** Dun Joseph N. Cirmi mexxa l-Eżerċizzi Spiritwali tar-Randan għall-Adolexxenti. fiċ-Ċentru Parrokkjali.

### » 18-19 ta' Marzu

Inżamm *Live-in* tar-Randan għall-Grupp taż-Żgħażaġh f'Marsalforn.

### » 19 ta' Marzu

**09.00am:** Inżamm seminar għall-kandidati tal-Konfirmazzjoni u l-ġenituri tagħhom f'Dar *Stella Maris*, iż-Żebbuġ.

### » 20 ta' Marzu


**06.00pm:** L-Arċipriet mexxa Konċelebrazzjoni Solenni fl-ewwel jum tas-Settiena tad-Duluri. Wara, sar pellegrinaġġ *aux flambeaux* madwar it-toroq ta-Bażilika, li matulu ntalbet il-*Via Matris*.

### » 23-26 ta' Marzu

**04.15pm:** Dun Anthony Bajada, Vigarju Parrokkjali ta' San Lawrenz, mexxa l-Eżerċizzi Spiritwali tar-Randan għat-Tfal, fis-Sala Parrokkjali.

### » 28 ta' Marzu

**08.00pm:** Il-Banda Ċittadina *La Stella* zammet fil-Bażilika l-Kunċert ta' Mużika Sagra tagħha għall-Ġimgħa Mqaddsa, taht id-direzzjoni tas-Surmast Direttur il-Prof. Joseph Vella, u bis-sehem tal-Kor *Laudate Pueri*.



### » 29 ta' Marzu

**10.45am:** Fuq iż-zuntier tal-knisja ta' San Ġakbu fi Pjazza Indipendenza, l-Arċipriet bierek il-friegħi tal-palm u ż-żebbuġ f'idejn it-tfal, li wara mxew f'purċissjoni lejn il-Bażilika, fejn l-Arċipriet mexxa Konċelebrazzjoni Solenni fit-Tifkira Solenni tal-Passjoni tal-Mulej.

### » 30 ta' Marzu

**06.00pm:** L-Arċipriet mexxa Konċelebrazzjoni Solenni fil-knisja konventwali ta' San Franġisk, bis-sehem tal-komunità Franġiskana Konventwali. Wara l-Quddiesa sar pellegrinaġġ penitenzjali bl-istatwa tar-Redantur sal-Bażilika, li ntemm bil-Barka Ewkaristika.



### » 31 ta' Marzu

**06.30pm:** L-Isqof mexxa Ċelebrazzjoni Penitenzjali li fiha ta l-Ewwel Qrara lit-fjal li kienu qed jithejjew għall-Ewwel Tqarbina.

**08.30pm:** Il-Grupp taż-Żgħażaġh *23four*>> organizza *L-Ikka tal-Mulej*, fid-Dar Parrokkjali.

### » 1 ta' April

**07.30pm:** L-Isqof mexxa l-*Via Crucis* li, minhabba l-maltemp, inżammet fil-Bażilika. It-testi u l-meditazzjonijiet kienu ta' Dun Mario Pieracci.

### » 2 ta' April

**05.00pm:** L-Arċipriet mexxa Konċelebrazzjoni Solenni fit-Tifkira Solenni tal-Ikka tal-Mulej nhar Ħamis ix-Xirka. Fi tmiem il-Quddiesa saret it-Translazzjoni Solenni tas-Santissmu Sagrament lejn l-Altar tar-Ripożizzjoni fejn inżamm għall-qima tal-fidili sal-Ġimgħa filgħodu.

**07.00pm:** Bdiet hierġa l-Purċissjoni Penitenzjali u Devozzjonali tal-Ġimgħa l-Kbira mill-Bażilika. Ħadu sehem il-Banda Ċittadina *La Stella*, il-Kor *Laudate Pueri*, il-Banda *Konti Rugġieru* tar-Rabat ta' Malta, u l-*Scouts Group* tal-Marsa.

### » 3 ta' April

**09.00am:** Il-Fratellanza tas-Santissmu Kurċifiss organizza iż-Żjajjar tas-Seba' Knejjes fir-Rabat.

**10.00am:** Il-Grupp taż-Żgħażaġh *23four*>> organizza l-*Via Crucis* fuq l-għolja Ta' Għammar.

**03.00pm:** L-Arċipriet mexxa l-Liturġija Solenni tal-Passjoni u l-Mewt tal-Mulej, li kienet tinkludi t-Thabbira tal-Passjoni tal-Mulej u l-Adorazzjoni tas-Salib Imqaddes.

### » 4 ta' April

**08.00pm:** L-Arċipriet mexxa l-Velja Solenni tal-Għid, li bdiet bil-Mixegħla tan-Nar u l-Blandun fi Pjazza San Ġorġ, u kompliet fil-Bażilika.

### » 5 ta' April

**08.45am:** Inżammet fit-toroq tal-Belt Victoria d-Dimostrazzjoni bil-istatwa ta' Kristu Rxoxt, bis-sehem tal-Banda Ċittadina *La Stella*.

**11.00am:** L-Isqof mexxa Pontifikal fis-Solennità tal-Qawmien tal-Mulej mill-imwiet.

**03.00pm:** L-Arċipriet beda t-Tberik tal-Għid fid-djar tal-familji Ġorġjani.

### » 16 ta' April

**05.00pm:** Fis-Sala Parrokkjali, l-Isqof iltaqa' mat-tfal tal-Preċett u tal-Grizma u l-familji tagħhom bi preparazzjoni għall-ghoti ta' dawn is-sagramenti.

### » 19 ta' April

**11.00am:** Mons. Ġużeppi Gauci mexxa Quddiesa ta' Radd il-Ħajr fil-Ġublew Presbiterali tad-Deheb tiegħu, li giet animata mill-*Chorus Urbanus*.

### » 19-21 ta' April

**06.00pm:** Mons. Ġużeppi Farrugia mexxa t-tlett ijiem tat-Tridu bi prietka fuq San Ġorġ. Wara, innu u Barka Sagramentali.

### » 22 ta' April

**11.00am:** Inżammet fil-Bażilika Liturġija Anglikana mmexxija mill-Kan. Simon Godfrey, Kancellier tal-Katidral Anglikan ta' San Pawl, il-Belt Valletta, u minn Mons. Mario Grech, Isqof ta' Għawdex, fl-okkażjon tal-għaxar anniversarju mit-twaqqif tal-Komunità Anglikana ta' Sidna Marija u San Ġorġ ta' Għawdex. Ipprietka l-Isqof, waqt li l-Arċipriet Cardona assista.

**06.30pm:** L-Isqof mexxa l-kant solenni tal-Ewwel Għasar tas-Solennità Liturġika ta' San Ġorġ.

**07.30pm:** Fi Pjazza San Ġorġ inżammet Velja Ekumenika Solenni tal-Martirju ta' San Ġorġ, bit-tema *San Ġorġ: Storja ta' Ħajja Kkonsagrata*. Il-velja kienet tikkonsisti fi tliet esperjenzi ta' persuni kkonsagrat mill-Parroċċa, f-okkażjoni tas-Sena tal-Ħajja Kkonsagrata ċelebrata mill-Knisja universali: Fra Ġorġ Grech, Monaku Trappista; Mons. Ġużeppi Gauci, ħamsin sena qassis; u Patri Rebwar Basa, Monaku Kaldew mill-Iraq. Il-velja kienet ippreseduta mill-Isqof Djoċesan, u għaliha nħarget l-istatwa ta' San Ġorġ fil-bieb.

### » 23 ta' April

**08.30am:** Il-Kapitlu Ġorġjan kanta t-Tiffir ta' Sbiħ il-Jum.

**07.00pm:** L-Isqof mexxa l-Pontifikal Solenni ta' Jum San Ġorġ.

### » 25 ta' April

**11.00am:** Mons. Ġużeppi Gauci mexxa Quddiesa ta' Radd il-Ħajr fil-Ġublew Presbiterali tad-Deheb tiegħu, li għaliha kienu mistiedna b'mod speċjali t-tfal u l-adolexxenti li ta' kull nhar ta' Ħadd jiċċelebra magħhom il-Quddiesa tal-10.00am.

### » 26 ta' April

**11.00am:** Fil-Quddiesa l-Isqof ta s-Sagrament tal-Konfirmazzjoni lil sebgħa u għoxrin student u studenta mill-Parroċċa.

### » 3 ta' Mejju

**11.00am:** Fil-Quddiesa l-Isqof amministra l-Ewwel Tqarbina lil ħamsa u għoxrin tifel u tifla mill-Parroċċa.

### » 8-9 ta' Mejju

**6.30pm:** Inghata bicu għall-festi tal-Kwaranturi Mqaddsa bil-Għasar kantat mill-Kapitlu u l-kleru, u wara, fis-7.00pm, Konċelebrazzjoni Solenni. Saret Espeċizzjoni Solenni bejn il-Quddies kollu, warancfsinhar u anki bil-lejl.

### » 10 ta' Mejju

**05.00pm:** L-Isqof mexxa Pontifikal Solenni fit-tmiem tal-Kwaranturi Mqaddsa u wara, il-Purċissjoni Ewkaristika, akkumpanjat mill-Kapitlu u l-kleru, u saċerdoti oħra mill-kleru sekulari u reliġjuż, tul it-toroq prinċipali tal-Belt Victoria, b'waqfiet quddiem il-knejjes ta' Savina u San Ġakbu għall-Barka. Ħadu sehem ukoll it-tfal tal-Ewwel Tqarbina u l-Grizma.

### » 14 ta' Mejju


**06.00pm:** L-Arċipriet mexxa Konċelebrazzjoni Konventwali fil-Ewwel Ħamis ta' San Ġorġ. Il-Ħamisijiet ta' wara, fejn kienu mistedin b'mod speċjali l-familji u t-tfal, kellhom it-tema *San Ġorġ: Mudell ta' Ħajja Kkonsagrata*. Matulhom ġew mistiedna patrijiet biex imexxu l-Quddies u jaqsmu mal-ġemgħa l-esperjenza tagħhom tal-ħajja reliġjuża.

### » 7 ta' Ġunju

**09.00am:** L-Arċipriet mexxa Konċelebrazzjoni Konventwali fis-Solennità tal-Ġisem u d-Demm Imqaddsa tal-Mulej, u wara, purċissjoni madwar it-toroq tal-Bażilika bis-Santissmu Sagrament.

### » 10 ta' Ġunju

**08.00pm:** Inghata bidu għat-tmintax-il edizzjoni tal-*Victoria International Arts Festival* b'kunċert mill-Orkestra Filarmonika ta' Malta taħt id-direzzjoni tal-Prof. Joseph Vella. Dawn il-kunċerti komplew kuljum fl-Awla Mons. *Giuseppe Farrugia*,





fil-Bażilika ta' San Ġorġ, jew "diversi knejjes u postijiet fil-Belt Victoria sat-13 ta' Lulju.

» 28 ta' Ġunju

**11.00pm:** Bdiet mixxa madwar Għawdex, *Walk for Ethiopia – 21km by night*, bl-għan li jinġabru flus għall-missjoni tal-Parroċċa fl-Etjopja. Il-mixxa bdiet minn Pjazza San Ġorġ u ntemmet b'Quddiesa fis-Santwarju Ta' Pinu fil-5.00am minn Dun Geoffrey G. Attard.

» 4 ta' Lulju

**07.00pm:** Dun Anthony Bajada mexxa r-Novena ta' San Ġorġ għall-familji u t-tfal bit-tema "*Beatus Georgius: l-Antifona ta' San Ġorġ*". Tul id-disat ijiem qasasmu wkoll *stickers* u ktejjeb ħelu bl-isjegazzjoni tal-antifona.

» 9 ta' Lulju

**10.30am:** Dun Geoffrey G. Attard mexxa Quddiesa għall-anzjani u l-morda bis-sehem tal-voluntiera tal-Ordni ta' San Ġwann. Wara sar *get-together* għalihom fiċ-Ċentru Parrokkjali.

» 12 ta' Lulju

**11.00am:** Mons. Ġużeppi Gauci mexxa Konċelebrazzjoni ta' Radd il-Ħajr fl-okkażjoni ta' diversi anniversarji presbiterali. Barra li fakkar mill-ġdid il-ħamsin anniversarju presbiterali tiegħu, miegħu kkonċelebraw, fost l-oħrajn, il-Kan. Francis M. Vella li kien qed jiċcelebra s-sittin anniversarju, u Mons. Coronato Grima li ċcelebra l-erbghin anniversarju. Anima l-*Chorus Urbanus*.

**06.00pm:** L-Arċipriet mexxa l-Quddiesa tal-aħħar jum tan-Novena, bil-Vestizzjon tal-abbati ġdid Jerome Portelli. Wara l-Quddiesa, saret ċelebrazzjoni b'rappreżentazzjoni drammatika dwar San Ġorġ. F' tmiem iċ-ċelebrazzjoni, l-istatwa ta' San Ġorġ Rebbieh icdaħħlet fil-knisja fost l-entuzjażmu ta' dawk preżenti. Wara sar festin kbir fi Pjazza San Ġorġ għal dawk kollha li attendew għall-ħamisijiet u n-Novena ta' San Ġorġ.

» 13 ta' Lulju

**08.00pm:** Inżamm il-Kunċert Grandjuz u Finali tal-*Victoria International Arts Festival* fil-Bażilika, bis-sehem tal-Orkestra Filarmonika ta' Malta u l-Kor *Laudate Pueri* taħt id-direzzjoni tal-Prof. Joseph Vella.

» 14 ta' Lulju

**05.30pm:** L-Arċipriet mexxa Quddiesa fil-kappella tar-Ragħaj it-Tajjeb, Taċ-Ċawla.

**08.00pm:** Sar il-ħruġ tal-istatwa ta' San Ġorġ min-niċċa, li ddawret mal-Bażilika u wara tqiegħdet fin-*nava* tan-nofs tal-korsija.

**09.00pm:** Id-djaknu Mario Curmi, mill-Parroċċa tax-Xagħra, mexxa ċ-Celebrazzjoni ta' Xhieda Krstjana bit-tema "*Sirt skandlu għal-Lhud u b'uha għall-pagani*" (*ara 1 Kor 1:23*), organizzata għaž-żgħažagħ mill-Grupp *23four*>>.

» 15 ta' Lulju

**10.00am:** Fl-Awla Mons. Giuseppe Farrugia, Patri Rebwar Basa, il-Monaku Kaldew mill-Iraq mistieden mill-Parroċċa għal dawn il-festi, ta taħdita bit-tema *L-Insara ppersegwitati fl-Iraq*. Patri Basa kien qasam l-esperjenza tal-persekuzzjoni Nisranija f'art twelidu f'filmat li ntwerfa fi Pjazza San Ġorġ waqt il-Velja Ġorġjana ta' April.

» 15-18 ta' Lulju

**06.30pm:** Sar il-kant solenni tal-Għasar tat-tliet ijiem tat-Tridu, bis-sehem tal-Kapitlu u l-kleru, ippresedut mill-Kan. Ġużeppi A. Borg, Mons. Feliċ Tabone, Vigarju Parrokkjali, u Mons. Alfred Xuereb, rispettivament. L-omeliji tat-Tridu saru minn Mons. Joseph Sultana, Arċipriet tal-Bażilika u Kolleġġjata tal-Viżitazzjoni ta' Sidtna Marija lil Santa Elizabetta, l-Għarb. Wara t-talba tal-Kurunella, iċ-ċelebrazzjonijiet Ewkaristiċi tmexxew minn Mons. George Grima, il-Kan. Emanuel Buttigieg u l-Kan. George DeBrincat, rispettivament. Fil-jiem tat-Tridu, il-kor u l-orkestra kienu taħt id-direzzjoni tal-Prof. Joseph Vella, *maestro di cappella* tal-Bażilika. Il-kant sar mill-Kor *Laudate Pueri* u l-*Schola Cantorum* tal-Bażilika.

» 16-17 ta' Lulju

**09.00am:** Il-Konċelebrazzjonijiet Solenni tal-ewwel u t-tieni jum tat-Tridu, bis-sehem tal-Kapitlu u l-kleru, tmexxew minn Mons. Carmelo Scicluna, Teżorier, u Mons. Ġużeppi Farrugia, Arċipriet emeritu, rispettivament.

» 18 ta' Lulju

**10.00am:** L-E.T. Mons. Pawlu Cremona OP, Arċisqof emeritu ta' Malta, mexxa Konċelebrazzjoni Pontifikali, bis-sehem tal-Kapitlu u l-kleru, f'għeluq it-Tridu Mqaddes, bil-kant solenni ta-*Te Deum*.

**11.00am:** Fl-Awla Mons. Giuseppe Farrugia, ir-riċerkatur Anthony Farrugia ppreżenta l-ktieb tiegħu *Il-Kuntratt tal-Istatwa Titulari ta' San Ġorġ tar-Rabat Għawdex*, bid-dettalji kollha dwar il-kixfa storika li għamel fl-Arkivju Notarili ta' Għawdex tal-kuntratt tal-kummissjoni tal-istatwa titulari ta' San Ġorġ fit-2 ta' April 1838.

**06.30pm:** Wara li ġie akkumpanjat mill-Kapitlu Ġorġjan u l-Banda Ċittadina *La Stella* mill-Kurja Veskovili lejn il-Bażilika, l-E.T. Mons. Mario Grech, Isqof ta' Għawdex u Dekan tal-Kolleġġjata, assistit minn delegazzjoni tal-Kapitlu Katidrali, mexxa t-Translazzjoni u l-Ewwel Għasar Pontifikali. Ħadet sehem ukoll delegazzjoni tal-Ordni Sagru, Militari u Kostantinjan ta' San Ġorġ.

**07.45pm:** Mons. Ġużeppi Farrugia mexxa ċ-Celebrazzjoni Ewkaristika bil-Barka Sagramentali.

» 19 ta' Lulju

**08.00am:** Il-Kapitlu u l-kleru Ġorġjan akkumpanjaw lill-Isqof Djoċesan mill-Palazz Veskovili fi Triq ir-Repubblika sal-Bażilika Ġorġjana, fejn sar il-kant tat-Terza fis-Sagrġstija Maġġuri.

**08.30am:** L-Isqof, assistit minn rappreżentanti tal-Kapitlu Katidrali, mill-Kapitlu u l-kleru tal-Bażilika, u membri tal-kleru sekulari u reliġjuż, mexxa l-Pontifikal tal-Festa. Dun Richard Nazzareno Farrugia niseġ l-omelija li fiha tenna l-importanza li l-komunità, fid-dawl tal-Ġublew tal-ħniena, tagħmel l-"għažla preferenzjali tal-foqra" li huma fil-qalba tal-Vangelu, li San Ġorġ għex u ta xhieda għalih b'demmu. Fl-aħħar tal-Pontifikal ingħata l-Mandat Missjunarju liž-żgħažagħ mill-Parroċċa li f'Settembru kienu se jagħmlu esperjenza missjunarja fl-Etjopja.

**05.00pm:** Mons. Ġużeppi Attard, Arċipriet tal-Katidral, mexxa l-aħħar Quddiesa tal-ġurnata.

**06.00pm:** Mons. Tarcisju Camilleri, Vigarju Ġenerali tad-Djoċesi ta' Għawdex, mexxa ċ-ċelebrazzjoni solenni tat-Tieni Għasar tas-Solennità, bis-sehem tal-Kapitlu u l-kleru.





**07.30pm:** Il-Banda Ċittadina *La Stella* laqgħet il-hruġ tal-Purċissjoni bl-istatwa ta' San Ġorġ bl-innu *Georgius natus est* u wara esegwiet l-innu immortal *A San Giorgio Martire*. Wara bdiet hierġa l-Purċissjoni Pontifikali mmexxija minn Mons. Tarcisju Camilleri, Vigarju Ġenerali tad-Djoċesi ta' Għawdex, bis-sehem tal-Kapitlu u l-kleru tal-Bażilika, il-Banda Ċittadina u Dekana *La Stella*, l-ordnijiet reliġjużi tal-Belt Victoria, is-seminaristi tad-Djoċesi u l-fratellanzi tal-Bażilika.

**10.30pm:** L-Arċipriet Cardona mexxa ċ-ċelebrazzjoni tal-gheluq tal-Festa, li kienet tinkludi l-kant tal-Antifona u l-Barka Ewkaristika.

» **31 ta' Lulju-6 ta' Awwissu**

L-Arċipriet mexxa Pellegrinaġġ Parrokkjali f' Lourdes.

» **5 ta' Awwissu**

**08.30pm:** Sar *BBQ Buffet* b'risq il-missjoni parrokkjali fl-Etjopja f'Ta' Mena Estate, Marsalforn.

» **6 ta' Awwissu**

**9.00am:** L-Isqof mexxa Pontifikal fis-Solennità tas-Santissmu Salvatur. Fi tmiem il-Quddiesa, hu ta rigal u ittra lill-abbati Karl Curmi, li f'Lulju ta' qabel f'att tassew erojku kien salva tarbija mill-gharqa.

» **22 ta' Awwissu**

**08.30pm:** Sar *Wine & Pizza Night* fuq il-bejt taċ-Ċentru Parrokkjali b'risq il-missjoni parrokkjali fl-Etjopja.

» **6 ta' Settembru**

**09.00am:** L-Arċipriet mexxa Konċelebrazzjoni Solenni fl-anniversarju tal-ghoti tat-titlu ta' Bażilika lill-Parroċċa li ntemmet bil-kant ta-*Te Deum*.

» **6-20 ta' Settembru**

Grupp ta' sitt zġhażagħ mill-Parroċċa tagħna, flimkien ma' Mons. George Grima, Direttur tal-Moviment Missjunarju *Ġesù fil-Proximu* u saċerdot tal-Parroċċa, għamlu esperjenza missjunarja fl-Etjopja. Fost il-hidmiet, il-Parroċċa ġabret għall-bini ta' knisja ġdida f'Madiwata ddedikata lil San Ġorġ Martiri, bini ta' djar u provista ta' ikel u mediċini.

» **9-17 ta' Settembru**

L-Arċipriet mexxa Pellegrinaġġ Parrokkjali fl-Art Imqaddsa, flimkien mal-Patrijiet Franġiskani Minuri. Matul il-vjaġġ, saret ukoll zjara lill-Qabar ta' San Ġorġ f'Lidda. F'Ġerusalemm, il-pellegrini Ġorġjani ltaqgħu mal-Isqof Grech, u nxtara wkoll Evanġelarju u tron tiegħu għall-użu liturġiku fil-Bażilika waqt il-funzjonijiet il-kbar tas-sena.

» **11 ta' Settembru**

Thabbret il-mewt tal-Kan. Franġisk M. Vella, fl-età ta' 85 sena, fl-Isptar Ġenerali ta' Għawdex.

» **14 ta' Settembru**

**05.00pm:** Wara mument ta' talb mill-Kapitlu u l-poplu fil-knisja ta' San Ġakbu, Mons. Tarcisju Camilleri, Vigarju Ġenerali, mexxa l-Quddiesa *præsente cadavere* tal-Funeral tal-Kan. Franġisk M. Vella.

**07.00pm:** Saret Konċelebrazzjoni Solenni fil-festa tal-Eżaltazzjoni tas-Salib Imqaddes.

» **21 ta' Settembru**

**09.00am:** L-Isqof mexxa Pontifikal Solenni fil-260 anniversarju mid-Dedikazzjoni tal-Bażilika Ġorġjana.

» **26-28 ta' Settembru**

**06.00pm:** Mons. Gużeppe Farrugia mexxa t-tlett ijiem tat-Tridu bi thejija għall-festa ta' San Mikiel Arkanġlu.

» **27 ta' Settembru**

**09.45am:** Bdew il-laqqgħat ta' formazzjoni għall-koppji għarajjes li ser jizzewġu fis-snin li ġejjin.

**11.00am:** L-Arċipriet mexxa Quddiesa li fiha ta l-Mandat lill-katakisti u operaturi pastorali fil-bidu tas-Sena Pastorali 2015-2016.

» **29 ta' Settembru**

**06.00pm:** L-E.T. Mons. George Bugeja, l-Isqof Koadjutur il-ġdid tal-Vigarjat Appostoliku ta' Tripli, fil-Libja, mexxa Pontifikal fil-festa parrokkjali ta' San Mikiel.

**07.30pm:** Wara l-waqfa tas-Sajf, reġa' beda jiltaqa' l-grupp tal-*Lectio Divina*, fiċ-Ċentru Parrokkjali.

» **3 ta' Ottubru**

**07.00pm:** Dun Richard N. Farrugia mexxa l-ewwel laqgħa għall-Grupp tal-Miżżewġin, fiċ-Ċentru Parrokkjali. Il-grupp kompli jiltaqa' darba fix-xahar.

**08.00pm:** Wara l-waqfa tas-Sajf, bdew jiltaqgħu l-Gruppi tal-Adolexxenti u ż-Zġhażagħ tal-Parroċċa: dawk tal-Forms 2-3, tal-Forms 4-5, u tas-6th Form.

» **7-9 ta' Ottubru**

**06.00pm:** Mons. Gużeppe Farrugia mexxa tlett ijiem ta' Tridu bi thejija għall-festa tal-Verġni Mqaddsa ta' Fatima.

» **8 ta' Ottubru**

**04.30pm u 05.30pm:** Bdew il-laqqgħat ta' katekezi ta' kull nhar ta' Ħamis għat-tfal li kienu ser jagħmlu l-Ewwel Tqarbina u l-Grizma tal-Isqof. Il-laqqgħat inżammu fis-Sala Parrokkjali.

» **10 ta' Ottubru**

**06.00pm:** L-Arċipriet mexxa Quddiesa Kantata fil-festa parrokkjali tal-Verġni Mqaddsa ta' Fatima. Wara, mexxa purċissjoni *aux flambeaux* bl-istatwa tal-Madonna madwar it-toroq tal-Bażilika.

» **11 ta' Ottubru**

**10.00am:** Reġgħet bdiet il-Quddiesa ta' kull nhar ta' Ħadd għat-tfal u l-familji.

» **21 ta' Ottubru**

**07.30pm:** Sar kunċert mill-pjanista Pape Gurioli u s-sopran Federica Balucani, fl-Awla Mons. Giuseppe Farrugia, organizzat mill-Uffiċċju tal-President ta' Malta bil-kollaborazzjoni tal-*Istituto Italiano di Cultura*.

» **27 ta' Ottubru**

**07.30pm:** Sar kunċert mil-kor minn Wales *Tenby Male Choir*, fil-Bażilika ta' San Ġorġ.

» **1 ta' Novembru**

**09.00am:** L-Arċipriet mexxa Konċelebrazzjoni Konventwali fis-Solennità tal-Qadd sin kollha.

» **2 ta' Novembru**

**06.00pm:** L-Arċipriet mexxa Konċelebrazzjoni Konventwali fit-Tifkira Solenni tal-Erwieħ Mejtin kollha.

» **5 ta' Novembru**

**04.30pm:** Saret laqgħa għall-ġenituri tat-tfal li ser jirċievu s-sagrament tal-Ewwel Tqarbina.

**05.30pm:** Saret laqgħa għall-ġenituri tal-kandidati għall-Konfirmazzjoni.

» **8 ta' Novembru**

**03.00pm:** Saret Quddiesa fiċ-Ċimiterju ta' Santa Marija b'suffraġju tal-erwieħ tal-Parroċċa. Wara, tberku l-oqbra tal-mejtin tal-Parroċċa f'dak iċ-ċimiterju.

» **11 ta' Novembru**

**06.00pm:** L-Isqof mexxa Pontifikal fis-Solennità Lateranensi tad-Dedikazzjoni tal-Arċibażilika tal-Lateran f'Ruma.

» **13 ta' Novembru**

**06.00pm:** Saret Quddiesa b'suffraġju tal-erwieħ tas-saċerdoti mejta tal-Parroċċa.

» **15 ta' Novembru**

**11.00am:** L-Isqof mexxa Pontifikal Solenni fil-ftuħ tal-Viżta Pastoral ta' tiegħu fil-Parroċċa ta' San Ġorġ. Tul din il-Viżta, l-Isqof iltaqa' ma' diversi gruppi u persuni biex jiehu stampa aktar ċara tar-realtà tal-Parroċċa.

» **22 ta' Novembru**

**11.00am:** Mons. Gużeppe Farrugia mexxa Quddiesa għall-erwieħ tal-bandisti mejtin tas-Socjetà Filarmonika *La Stella*.



**» 23 ta' Novembru**

**07.00pm:** Bħala parti mill-Viżta Pastoral, I-Isqof iltaqa' mal-grupp tal-*Lectio Divina*.

**» 24 ta' Novembru**

**06.00pm:** Bħala parti mill-Viżta Pastoral, I-Isqof iltaqa' mal-Kumitat tal-Liturġija.

**07.00pm:** Bħala parti mill-Viżta Pastoral, I-Isqof iltaqa' mal-Grupp tal-Missjoni.

**» 25 ta' Novembru**

**07.00pm:** Bħala parti mill-Viżta Pastoral, I-Isqof iltaqa' mal-Kunsill Pastoral Parrokkjali.

**» 26 ta' Novembru**

**10.00am:** Bħala parti mill-Viżta Pastoral, I-Isqof żar diversi saċerdoti ritirati fid-djar tagħhom.

**04.30pm:** Bħala parti mill-Viżta Pastoral, I-Isqof iltaqa' mal-ġenituri tat-tfal tal-Ewwe: Tqarbina.

**05.30pm:** Bħala parti mill-Viżta Pastoral, I-Isqof iltaqa' mal-ġenituri tal-kreżimandi.

**06.30pm:** Bħala parti mill-Viżta Pastoral, I-Isqof mexxa t-talba tal-Għasar mas-saċerdot.

**07.00pm:** Bħala parti mill-Viżta Pastoral, I-Isqof iltaqa' mal-membri tal-Kapitlu u I-kleru, u wara ċċena magħhom.

**» 27 ta' Novembru**

**04.00pm:** Saru diversi żjajjar fid-djar mill-Isqof, bħala parti mill-Viżta Pastoral.

**08.30pm:** Bħala parti mill-Viżta Pastoral, I-Isqof iltaqa' mal-Grupp taż-Żgħażaġh.

**» 28 ta' Novembru**

**07.00pm:** Bħala parti mill-Viżta Pastoral, I-Isqof iltaqa' mal-Grupp tal-Koppji Miżżewġa.

**08.30pm:** Bħala parti mill-Viżta Pastoral, I-Isqof iltaqa' mal-Gruppi tal-Adolexxenti.

**» 29 ta' Novembru**

**06.00pm:** L-Isqof mexxa Pontifikal Solenni li fih ta I-Ministeru tal-Akkolitat Iis-seminaristi Michael Grima (minn San Lawrenz) u Carl Scerri (mill-Katidral).

**» 3 ta' Diċembru**

**10.00am:** Bħala parti mill-Viżta Pastoral, I-Isqof kien għad-dispożizzjoni tal-parruċċani li xtaqu jkellmuh fiċ-Ċentru Parrokkjali.

**05.00pm:** Bħala parti mill-Viżta Pastoral, I-Isqof iltaqa' mat-tfal tal-Parroċċa waqt Ċelebrazzjoni tal-Avvent fis-Sala Parrokkjali.

**» 6 ta' Diċembru**

**09.45am:** Bħala parti mill-Viżta Pastoral, I-Isqof iltaqa' mal-Grupp tal-Għarajjes fi tnejn għaż-żwieġ.

**10.30am:** Bħala parti mill-Viżta Pastoral, I-Isqof iltaqa' mal-Kor tal-Parroċċa *Laudate Pueri*.

**» 8 ta' Diċembru**

**09.00am:** L-Arċipriet mexxa Konċelebrazzjoni fis-Solennità

tal-Immakolata Kuncizzjoni u fl-erbghin anniversarju tal-għoti tat-titlu ta' Kollegġjata lill-Bażilika Ġorġjana.

**» 9 ta' Diċembru**

**06.30pm:** Dun Injazju Borg, Delegat tal-Isqof għal-Liturġija, ta katekezi bit-tema *L-Evanġelarju fiċ-ċentru tal-komunità li tgħix il-Kelma*, fiċ-Ċentru Parrokkjali.

**» 10 ta' Diċembru**

**07.00pm:** Bħala parti mill-Viżta Pastoral, I-Isqof iltaqa' mal-kumitati u I-gruppi tas-Socjetà Filarmonika *La Stella*, fis-Sede tagħha fi Triq ir-Repubblika.

**» 11-13 ta' Diċembru**

Saru *live-ins* tal-Avvent għall-Gruppi tal-Adolexxenti tal-Parroċċa organizzati mill-Grupp *23four*>>.

**» 15 ta' Diċembru**

**06.00pm:** L-Arċipriet mexxa Konċelebrazzjoni fil-bidu tan-Novena tal-Milied għat-tfal u I-familja bit-tema: *Ser nilqgħuh lil Ġesù dan il-Milied?* Dun Dominic M. Sultana mexxa I-jiem I-oħra tan-Novena, li kienet tintemm bil-kant tal-*Alma* minn Karolynn Ellis u I-Barka Ewkaristika.

**» 16-24 ta' Diċembru**

**09.00am:** L-Arċipriet mexxa n-Novena tal-Milied għal kulhadd.

**» 18 ta' Diċembru**

Fil-Ministeru għal Ghawdex, fil-preżenza tal-Onor. Dr Anton Refalo, Ministru għal Ghawdex, is-Sur John Borg, Segretarju Permanenti tal-istess Ministeru, is-Sur Anthony Zammit, Direttur ta' EkoGhawdex, I-Arċipriet Mons. Pawlu Cardona, u Mons. Tarcisju Camilleri, Vigarju Ġenerali ta' Ghawdex, ġie ffirmat il-ftehim ta' għotja ta' €106,000 għar-restawr tal-faċċata u I-koppla tal-Bażilika.

**» 21 ta' Diċembru**

**08.00pm:** Dun Richard N. Farrugia mexxa Quddiesa għall-Gruppi tal-Adolexxenti f'għar fix-Xagħra.

**» 23 ta' Diċembru**

**06.00pm:** L-Arċipriet mexxa Quddiesa u wara ċelebrazzjoni speċjali tal-għeluq tan-Novena tal-Milied li kkonstistiet f'mument ta' mużika, drama, kant u innijiet u qari ta' letteratura tal-Milied. Wara, sar festin fiċ-Ċentru Parrokkjali.

**» 24 ta' Diċembru**

**04.30pm:** Sar il-kant solenni tal-Ewwel Għasar tat-Twelid ta' Sidna mill-Kapitlu Ġorġjan.

**11.30pm:** L-Arċipriet mexxa I-Liturġija Solenni tal-Uffiċċju tal-Qari, bil-Prietka Tradizzjonali tat-Tfajjel minn Karl Curmi, abbat tal-Bażilika. Wara, mexxa Konċelebrazzjoni Solenni tal-Lejl tal-Milied.

**» 25 ta' Diċembru**

**11.00am:** L-Isqof mexxa I-Pontifikal Solenni ta' nhar il-Milied. Fi tmiemu, Dr Anton Refalo, Ministru għal Ghawdex, ipprezenta lill-Arċipriet Cardona ċ-ċekk tal-finanzjament ta' €106,000 min-naħa tal-Ministeru għar-restwar tal-faċċata u I-koppla.

**08.00pm:** Fi Pjazza San Ġorġ, inżamm kuncert għall-karità mill-Kor tat-Tfal *Piccole Stelle*.

**» 28 ta' Diċembru**

**06.00pm:** L-Arċipriet mexxa Konċelebrazzjoni fis-Solennità Lateranensi ta' San Ġwann I-Evanġelista.

**» 29 ta' Diċembru**

**07.00pm:** Inżamm fiċ-Ċentru Parrokkjali r-Riċeviment Annwali għall-Kollaboraturi u I-Benefatturi tal-Parroċċa.

**» 31 ta' Diċembru**

**09.00am:** Wara I-Quddiesa, beda nofstanhar ta' Espożizzjoni Solenni tas-Santissmu Sagrament f'kontinwazzjoni mal-Quddies.

**05.00pm:** L-Isqof mexxa Pontifikal Solenni li ntemm bil-kant tat-*Te Deum*, b'radd il-ħajr fi tmiem is-sena 2015.

**08.00pm:** Mons. Anton Borg, Vigarju Parrokkjali, mexxa siegħa ta' adorazzjoni u talb fil-Bażilika f'għeluq is-sena 2015.



» **1 ta' Jannar 2016**

**11.00am:** L-Isqof mexxa Pontifikal tal-Ewwel tas-Sena fis-Solennità ta' Omm Alla.


» **3 ta' Jannar**

**11.00am:** L-Arċipriet mexxa Konċelebrazzjoni fis-Solennità tal-Epifanija tal-Mulej.

**12.30pm:** Bħala inizzjattiva tal-Ġublew tal-Ħniena li fetaħ fit-8 ta' Diċembru 2015, il-Parroċċa organizzat fid-Dar Parrokkjali pranzu għal dawk li jgħixu waħidhom.

» **10 ta' Jannar**

**02.00-08.00pm:** Saret l-attività *Sunday Funday* f'Ta' Mena Estate, Marsalforn, b'risq il-missjoni fl-Etjopja.



» **16-17 ta' Jannar**

Fil-Quddies kollu tas-Sibt filgħaxija u l-Ħadd, saret il-Ġabra għall-Art Imqaddsa mill-Patrijiet Franġiskani Minuri.

» **1 ta' Frar**

**06.00pm:** L-Arċipriet mexxa Konċelebrazzjoni Konventwali fil-festa tal-Prezentazzjoni tal-Mulej.

» **10 ta' Frar**

**05.45pm:** Saret mixja penitenzjali miz-zuntier ta' San Ġakbu għall-Bażilika, fejn l-Arċipriet imbagħad mexxa Konċelebrazzjoni Solenni tal-Erbgħa tar-Rmied, bir-Rit tat-Tqegħid tar-Rmied.

» **11 ta' Frar**

**05.00pm:** Saret Ċelebrazzjoni tar-Randan għat-tfal u l-ġenituri tagħhom, fis-Sala Parrokkjali.

» **15-19 ta' Frar**

**07.30pm:** Mons. Daniel Xerri, Arċipriet tax-Xewkija, mexxa l-Eżerċizzi Spiritwali għall-Miżżewġin, fil-Bażilika.

» **22-26 ta' Frar**

**04.00pm:** Mons. Carmelo Mercieca mexxa l-Eżerċizzi Spiritwali għal Kulhadd, fil-Bażilika.

» **29 ta' Frar-4 ta' Marzu**

**07.30pm:** Dun Noel Debono mexxa l-Eżerċizzi Spiritwali għall-Adolexxenti, fiċ-Ċentru Parrokkjali.

» **4 ta' Marzu**


**09.00am:** L-Arċipriet mexxa Quddies li tat bidu għal jum ta' Espozizzjoni Solenni tas-Santissmu Sagrament. L-adorazzjoni Ewkaristika kompliet sal-ewwel Quddies tas-Sibt filgħodu, bħala parti mill-inizzjattiva universali *24 siegħa għall-Mulej*.

**06.00pm:** L-Arċipriet mexxa Konċelebrazzjoni Solenni fil-festa parrokkjali tal-Liżar ta' Kristu.

» **6 ta' Marzu**

**11.00am:** L-E.T. Mons. Markus Gebremedhin, Isqof tal-Vigarjat ta' Jimma-Bonga fl-Etjopja, mexxa Konċelebrazzjoni fil-Bażilika. Kien fit-territorju djoċesan tiegħu li, f'Settembru 2015, grupp ta' zgħażaġh mill-Parroċċa kien għamel esperjenza missjunarja flimkien ma' Mons. George Grima.

**12.30pm:** Sar *Sunday Buffet Lunch* f'Villa Fiorita, Marsalforn, bi għbir ta' fondi għall-ħidma missjunarja fl-art ta' Mons. Gebremedhin.



» **11 ta' Marzu**

**06.00pm:** L-Arċipriet mexxa Konċelebrazzjoni Solenni fl-ewwel jum tas-Settiera tad-Duluri. Wara, sar pellegrinaġġ *aux flambeaux* madwar it-toroq tal-Bażilika fejn ingħadet it-talba tal-*Via Matris*.

» **12-17 ta' Marzu**

**06.00pm:** Mons. Ġużep Farrugia mexxa Quddies Kantata tas-Settiena tad-Duluri.

» **14-17 ta' Marzu**

**04.15pm:** Id-djarknu Massimo Buttigieg mexxa l-Eżerċizzi Spiritwali għat-Tfal, fis-Sala Parrokkjali.

» **19 ta' Marzu**

**08.00pm:** Il-Banda Ċittadina *La Stella* tellgħet Kuncert ta' Mużika Sagra taħt id-direzzjoni tas-Surmast Noel Beck, bis-sehem tal-Kor *Piccole Stelle*.

» **20 ta' Marzu**

**10.30am:** Fuq iz-zuntier ta' San Ġakbu sar it-Tberik tal-Friegħi tal-Palm u ż-Żebbuġ mill-Arċipriet, mnejn imbagħad telqet purċissjoni għall-Bażilika. Hawn hu mexxa l-Konċelebrazzjoni Solenni ta' Ħadd il-Pa m.

» **21 ta' Marzu**

Thabbret il-mewt tal-E.T. Mons. Ġużep Mercieca, Arċisqof emeritu ta' Malta u saċerċot mill-Parroċċa ta' San Ġorġ, fl-età ta' 87 sena.

**06.00pm:** L-Arċipriet mexxa Konċelebrazzjoni Solenni fil-knisja tal-patrijiet Franġiskani Konventwali. Wara, sar pellegrinagg parrokkjali bl-istatwa ta' Ġesù Redentur mill-istess knisja sal-Bażilika, fejn ingħatat il-Barka Ewkaristika mill-Gwardjan Patri Joe Xerri OFMCONV.

» **22 ta' Marzu**

**06.30pm:** L-Isqof mexxa Ċelebrazzjoni Penitenzjali li fiha ta l-Ewwel Qrara lit-fal li kienu qed jithejjew għall-Ewwel Tqarbina.

**08.30pm:** Il-Grupp taż-Żgħażaġh *23four* organizza *L-Ikla tal-Mulej*, fis-Sala Parrokkjali.

» **23 ta' Marzu**

**07.30pm:** L-Isqof mexxa l-*Via Crucis* li, minħabba t-temp, inżammet fil-Bażilika, b'meditazzjonijiet fuq il-Ħniena ta' Alla.

» **24 ta' Marzu**

**06.30pm:** L-Arċipriet mexxa Konċelebrazzjoni fit-Tifkira Solenni tal-Ikla tal-Mulej nhar Ħamis ix-Xirka. Fi tmiem il-Quddies saret it-Translazzjoni Solenni tas-Santissmu Sagrament lejn l-Altar tar-Ripożizzjoni fejn inżamm għall-qima tal-fidili sal-Ġimgħa filgħodu. Skont id-dispożizzjonijiet godda tal-Papa, għall-ewwel darba, fost it-tmax magħzula għall-ħasil tar-riġlejn waqt il-funzjoni, kien hemm ukoll nisa.

**08.30pm:** Il-Fratellanza tas-Santissmu Kurċifiss organizzat iż-Żjajjar tas-Seba' Knejjes fir-Rabat.

## » 25 ta' Marzu

**10.00am:** Il-Grupp taż-Żgħażaġh *23four*>> organizza l-*Via Crucis* fuq l-għolja Ta' Għammar.

**03.00pm:** L-Arċipriet mexxa l-Liturġija Solenni tal-Passjoni u l-Mewt tal-Mulej, li kienet tinkludi t-*Thaħbira* tal-Passjoni tal-Mulej u l-Adorazzjoni tas-Salib Imqaddes.

**05.30pm:** Bdiet hierġa l-Purċissjoni Penitenzjali u Devozzjonali tal-Ġimgħa l-Kbira mill-Bażilika. Haddu sehem il-Banda Ċittadina *La Stella*, il-Kor *Laudate Pueri*, il-Banda *Konti Ruġġieru* tar-Rabat ta' Malta u l-*Scouts Group* tal-Marsa. Kemm il-funzjoni u kemm il-purċissjoni kienu mxandra dirett fuq l-istazzjon televiżiv nazzjonali *TVM*.



## » 26 ta' Marzu

**08.30pm:** L-Arċipriet mexxa l-Velja Solenni tal-Għid, li bdiet bil-Mixegħla tan-Nar u l-Blandun fi Pjazza San Ġorġ, u komplet fil-Bażilika.

## » 27 ta' Marzu

**08.45am:** Inżammet id-Dimostrazzjoni bl-istatwa ta' Kristu Rxox, bis-sehem tal-Banda Ċittadina *La Stella*.

**11.00am:** L-Isqof mexxa Konċelebrazzjoni Pontifikali ta' nhar l-Għid.

## » 28 ta' Marzu

**09.00am:** Mons. Anton Børg, Vigarju Parrokkjali, beda t-Tberik tal-Għid fid-djar tal-familji.

## » 31 ta' Marzu

**09.00am:** Inżamm seminar parrokkjali għall-kandidati tal-Grizma tal-Isqof u l-ġenituri tagħhom, f'Dar *Stella Maris*, iż-Żebbuġ.

## » 11 ta' April

**06.00pm:** Anima l-Quddiesa l-Kor Inġliż *Trinity College*.

## » 17 ta' April

**11.00am:** Fil-Quddiesa l-Isqof ta s-sagrament tal-Konfirmazzjoni lil grupp ta' tmienja u għoxrin student u studenta mill-Parroċċa tagħna.

## » 19-21 ta' April

**06.00pm:** Dun Simon M. Cachia mexxa t-tlett ijiem tat-Tridu, bi tnejn għall-festa liturġika ta' San Ġorġ, fejn fiha niseġ l-omeliji dwar il-Patrun tagħna. Fi tmiem tal-Quddiesa, tkanta l-Innu u ngħatat il-Barka Ewkaristika.

## » 22 ta' April

**06.30pm:** L-Arċipriet mexxa l-Ewwel Għasar Solenni fil-Vġili tas-Solennità ta' San Ġorġ.

**07.30pm:** Inżammet il-Velja tal-Martirju fi Pjazza San Ġorġ bit-tema *San Ġorġ: ħabbâr tal-ħniena tal-Missier*. Il-velja tmexxiet mill-Arċipriet Mons. Pawlu Cardona u għaliha nħarget fil-bieb l-istatwa ta' San Ġorġ Martri.

## » 23 ta' April

**07.00pm:** L-Isqof mexxa l-Pontifikal Solenni ta' Jum San Ġorġ.

**08.30pm:** Fuq inizjattiva tal-Fondazzjoni Belt Victoria, fl-okkażjoni tal-mitt sena minn twelidu fl-1915, saret kommemorazzjoni f'ġieħ Patri Akkursju Xerri OFM, awtur tal-innu *Ġorġi tagħna*, bil-kxif ta' plakka f'ġieħu fi Pjazza Akkursju Xerri mill-Isqof Mario Grech.

## » 24 ta' April

**11.00am:** L-Isqof amministra l-Ewwel Tqarbina lil sebgħa u għoxrin tifel u tifla tal-Parroċċa.

## » 29-30 ta' April

**09.00am:** L-Arċipriet mexxa Quddiesa, u wara bdiet l-Espożizzjoni Solenni tas-Santissmu Sagrament li baqgħet għaddejja f'kontinwazzjoni mal-Quddies tal-ġurnata.

**06.30pm:** Tkanta l-Għasar Solenni mill-Kapitlu u l-kleru.

**07.00pm:** L-Arċipriet mexxa Konċelebrazzjoni Solenni fl-għeluq tal-ewwel u t-tieni jum tal-Kwaranturi Mqaddsa, rispettivament.


## » 30 ta' April

**08.00pm:** Baqgħet għaddejja l-adorazzjoni fis-skiet matul il-lejl kollu li spiċċat mal-ewwel Quddies tal-Hadd filgħodu.

## » 1 ta' Mejju

**04.30pm:** Fi tmiem siegħa adorazzjoni organizzata mill-Grupp tal-Vokazzjonijiet, tkanta l-Għasar solenni mill-Kapitlu u l-kleru.

**05.00pm:** L-Isqof mexxa Pontifikal fl-għeluq tal-Kwaranturi Solenni, u wara, il-Purċissjoni Ewkaristika madwar it-toroq tal-Belt Victoria.





### » 6 ta' Mejju

**06.00pm:** L-Isqof mexxa Pontifikal fis-Solennità Lateranensi tad-Dedikazzjoni tal-knisja ta' San Ġwann *ante portam latinam* f'Ruma.

### » 12 ta' Mejju

**07.00pm:** L-Arċipriet mexxa Konċelebrazzjoni Solenni fil-bidu tal-Ħamisijiet ta' San Ġorġ. Mill-Ħamis ta' wara, Patri Joe Xerri OFMCNV, Gwardjan tal-Franġikani Konventwali, mexxa l-Ħamisijiet b'temi relatati ma' San Ġorġ fid-dawl tas-Sena Mqaddsa tal-Ħniena.

### » 29 ta' Mejju

**09.00am:** L-Arċipriet mexxa Konċelebrazzjoni Konventwali fis-Solennità tal-Ġisem u d-Demm ta' Kristu, u wara, purċissjoni bis-Sagrament madwar it-toroq ta' qrib il-Bażilika.

### » 8 ta' Ġunju

**08.00pm:** Fil-Bażilika nżamm il-Kunċert Inawgurati tad-Dsatax-il Edizzjoni tal-*Victoria International Arts Festival* bis-sehem tal-Orkestra Filarmonika ta' Malta, il-klarinetista Godfrey Mifsud, u s-sopran Maria Frendo, taħt id-direzzjoni tal-Prof. Joseph Vella. Dan ta bidu għal sensiela ta' kunċerti fil-Bażilika, l-Awla Mons. *Giuseppe Farrugia* u diversi knejjes u postijiet oħra fil-Belt Victoria.



### » 15 ta' Ġunju

**06.00pm:** Waslet Ghawdex ir-Relikwa insinji ta' Driegħ San Ġorġ meqjuma fil-Katidral ta' Ferrara, l-Italja. Din ingħatat merħba fil-knisja ta' San Ġakbu, wara li aktar kmieni waslet mill-Italja għall-festi speċjali tal-275 sena mill-miġja tal-istatwa ta' San Ġorġ meqjuma fil-Parroċċa ta' San Ġorġ f'Hal Qormi.

**06.30pm:** Saret Translazzjoni Solenni tar-Relikwa mill-knisja ta' San Ġakbu lejn il-Bażilika, akkumpanjata mill-Kapitlu u l-kleru, bis-sehem tal-Banda Cittadina *La Stella* u l-*Victoria Scout Group*.

**07.00pm:** L-Isqof mexxa Velja Solenni bil-kant tal-Għasar madwar ir-Relikwa esposta fuq il-presbiterju għall-okkażjoni.

### » 16 ta' Ġunju

**07.30am:** Ir-Relikwa ta' San Ġorġ kienet esposta għall-qima tal-fidili waqt il-Quddiesa tal-ħin fil-knisja konventwali ta' San Franġisk.

**09.00-12.00pm, 03.00-4.30pm:** Ir-Relikwa ta' San Ġorġ ittiegħdet f'diversi djar tal-anzjani fil-Belt Victoria, akkumpanjata minn Mons. Anton Borg u s-seminarista Joseph Hili.

**05.00pm:** Ir-Relikwa ta' San Ġorġ kienet esposta għall-qima tal-fidili waqt il-Quddiesa tal-ħin fil-knisja tas-Sorijiet Franġiskani tal-Qalb ta' Ġesù.

**07.00pm:** L-Arċipriet flimkien ma' Patri Joe Xerri OFMCNV mexxa l-Quddiesa tal-Ħamis ta' San Ġorġ li fiha fuq il-presbiterju kien hemm għall-qima tat-tfal u l-familji r-Relikwa ta' Driegħ San Ġorġ.

### » 17 ta' Ġunju

**07.00am:** Ir-Relikwa ta' San Ġorġ kienet esposta għall-qima tal-fidili waqt il-Quddiesa tal-ħin fil-knisja tar-Raġħaj it-Tajeb, Taċ-Ċawla.

**09.00-11.00am:** Ir-Relikwa ta' San Ġorġ żaret l-Isptar Ġenerali ta' Ghawdex fejn iddawret f'diversi swali.

**11.30am:** Ir-Relikwa għet milqugħa fost l-istudenti ċkejknin tal-Iskola Primarja tal-Kulleġġ ta' Ghawdex fil-Belt Victoria.

**03.00-06.00pm:** Ir-Relikwa ttegħdet f'diversi djar tal-anzjani fil-Belt Victoria.

**07.30pm:** Inżamm l-ewwel Pellegrinaġġ Penitenzjali Parrokkjali tal-Ħniena bir-Relikwa insinji tad-Driegħ ta' San Ġorġ mill-Bażilika ta' San Ġorġ għas-Santwarju Nazzjonali Ta' Pinu. Fil-pellegrinaġġ ingarr ukoll il-kwadru-replika tal-Madonna Ta' Pinu meqjum fil-Parroċċa tagħna. Tulu ntqalet it-talba tar-Rużarju, filwaqt li l-pellegrini kellhom iċ-ċans li jerfgħu għal ftit ir-Relikwa ta' San Ġorġ. Il-pel egrinaġġ, li tmexxa mill-Arċipriet Cardona, intemm fis-Santwarju b'messaġġ mill-Isqof.



### » 18 ta' Ġunju

**07.00am:** Ir-Relikwa ta' San Ġorġ kienet esposta għall-qima tal-fidili waqt il-Quddiesa tal-ħin fil-knisja konventwali ta' Santu Wistin.

**09.00am:** L-Arċipriet mexxa Konċelebrazzjoni Solenni, bil-kant tat-*Te Deum*, li fina kkonċelebra wkoll Dun Anton Cassar, Arċipriet tal-Parroċċa ta' San Ġorġ f'Hal Qormi. Din għebet fi tmiemha ż-żjara tar-Relikwa insinji ta' Driegħ San Ġorġ f'Ghawdex. Wara, ir-Relikwa ttegħdet Malta għall-festi speċjali fil-Parroċċa Ġorġjaniża ta' Hal Qormi.

### » 19 ta' Ġunju

**12.30pm:** Sar *Pasta Buffet Lunch* b'risq il-missjoni ta' grupp mill-Parroċċa fil-Gwatemala f'Awwissu.

### » 1-2 ta' Lulju

Saret hidma minn diversi voluntiera biex jimtela kontejner b'affarijiet varji biex jir-bagħat fil-Parroċċa ta' Dun Anton Grech fil-Gwatemala. Din l-attività, li nżammiet f'hejn il-garaxxijiet tal-FXB fix-Xewkija, kienet parti minn Kampanja ta' Ġenerożità li l-Parroċċa organizzat b'risq il-hidma missjunarja fil-Gwatemala. Il-kontejner, i mtela kollu, intbagħat fl-14 ta' Lulju u wasal il-Gwatemala fit-18 ta' Awwissu, fejn eventwalment inhatt mill-grupp taż-żgħażaġħ Ġorġjani.

### » 2 ta' Lulju

**07.00pm:** L-Arċipriet mexxa l-jiem tan-Novena għall-familji u t-tfal tal-Parroċċa, bit-tema "*Ma' San Ġorġ niskopru Wiċċ il-Ħniena tal-Missier*" b'animazzjoni u spjega tat-tema mis-seminarista Joseph Hili. Tul il-jiem tan-Novena saret Kampanja

ta' Generozità b'risq il-ħidma missjunarja tal-Parroċċa ta' San Ġorġ fil-Gwatemala.

» 7 ta' Lulju

**10.30am:** Dun Simon Mario Cachia mexxa Quddiesa għall-anzjani u l-morda bis-sehem tal-membri u l-voluntiera tal-Ordni ta' San Ġwann, li fiha ġie amministrat is-Sagrament tad-Dilka tal-Morda. Wara, sar *get-together* organizzat mil-*Ladies Society* fiċ-Ċentru Parrokkjali.

» 10 ta' Lulju

**06.00pm:** Is-sacerdot novell Dun Mario Curmi mexxa l-Quddiesa tal-aħħar jum tan-Novena li fiha saret ukoll il-Vestizzjoni tal-abbatini ġodda Jerome Attard, Dilyn Ballucci u Kurt Cutajar. Fl-aħħar ta' Quddiesa saret celebrazzjoni ta' kant u drama li ntemmet bid-dhul tal-istatwa ta' San Ġorġ Rebbieħ fil-Bażilika. Wara, sar festin kbir fi Pjazza San Ġorġ.

» 11 ta' Lulju


**08.00pm:** Inżamm fil-Bażilika l-Kunċert Grandjuż u Finali tal-*Victoria Internationa' Arts Festival* b s-sehem tal-Orkestra Filarmonika ta' Malta u l-vjolinista Andrea Gajic, taħt id-direzzjoni tal-Prof. Joseph Vella.

» 12 ta' Lulju

**05.30pm:** L-Arċipriet mexxa Quddiesa fil-kappella tar-Ragħaj it-Tajjeb, Taċ-Ċawla.

**08.00pm:** Inħarġet l-istatwa ta' San Ġorġ min-niċċa, li ddawret mal-Bażilika fejn wara ġiet imqiegħda fin-nava tan-nofs tal-korsija.

**09.00pm:** Id-djaknu Michael Grima, mill-Parroċċa ta' San Lawrenz, mexxa ċ-Celebrazzjoni ta' Xhieda Kristjana bit-tema *Qaddejja bħal Ġorġij*, oġganizzata għaż-żgħażaġħ mill-Grupp *23four*>>.



» 13-15 ta' Lulju

**06.30pm:** Sar il-kant solenni tal-Għasar tat-tliet ijiem tat-Tridu, bis-sehem tal-Kapitlu u l-kleru, ippresecut mill-Kan. Gużepi A. Borg, Mons. Felix Tabone, Vigarju Parrokkjali, u Mons. Alfred Xuereb, rispettivament. L-orrelij tat-Tridu saru mill-Kan. Ġwann Sultana, Rettur tal-knisja ta' Sant'Anton Abbati, ix-Xagħra. Wara t-talka tal-Kururella, iċ-ċelebrazzjonijiet Ewkaristiċi tmexxew minn Mons. George Grima, il-Kan. Emanuel Buttigieg u l-Kan. George DeBrincat, rispettivament. Fil-jiem tat-Tridu, il-kor u l-orkestra kienu taħt id-direzzjoni tal-Prof. Joseph Vella, *maestro di cappella* tal-Bażilika. Il-kant sar mill-Kor *Laudate Pueri* u l-*Schola Cantorum* tal-Bażilika.

» 14-15 ta' Lulju

**09.00am:** Il-Konċelebrazzjonijiet Solenni tal-ewwel u t-tieni jum tat-Tridu, bis-sehem tal-Kapitlu u l-kleru, tmexxew minn Mons. Carmelo Scicluna, Tezorier, u Mons. Gużepi Farrugia, Arċipriet emeritu, rispettivament.

» 16 ta' Lulju

**10.00am:** Mons. Tarcisju Camilleri, Vigarju Ġenerali tad-Djoċesi, mexxa Konċelebrazzjoni Solenni, bis-sehem tal-

Kapitlu u l-kleru, f'għeluq it-Tridu Mqaddes, bil-kant tat-*Te Deum*.

**06.30pm:** L-E.T. Mons. Mario Grech, Isqof ta' Għawdex u Dekan tal-Kollegġjata, assistit minn delegazzjoni tal-Kapitlu Katidrali, mexxa t-Translazzjoni u l-Ewwel Għasar Pontifikali. Ħadet sehem ukoll delegazzjoni tal-Ordni Sagru, Militari u Kostantinjan ta' San Ġorġ. Fil-bidu tat-Translazzjoni, il-Kan. Dr Joe Zammit ha l-pussess bħala membru effettiv tal-Kollegġjata Ġorġjana.

**07.45pm:** Mons. Gużepi Farrugia mexxa ċ-Celebrazzjoni Ewkaristika bil-Barka Sagramentali.

» 17 ta' Lulju

**08.15am:** L-Isqof ippresieda l-kant tat-Terza fis-Sagristija Maġġuri.

**08.30am:** L-Isqof, assistit minn rappreżentanti tal-Kapitlu Katidrali, mill-Kapitlu Ġorġjan u l-kleru tal-Bażilika, u membri tal-kleru sekulari u reliġjuż, mexxa l-Pontifikal tal-Festa. Niseġ l-omelija Mons. Gużepi Gauci.

**06.00pm:** Mons. Tarcisju Camilleri, Vigarju Ġenerali tad-Djoċesi ta' Għawdex, mexxa ċ-ċelebrazzjoni tat-Tieni Għasar tas-Solennità, bis-sehem tal-Kapitlu u l-kleru.

**07.30pm:** Il-Banda Ċittadina *La Stella* laqgħet il-hruġ tal-Purċissjoni bl-istatwa ta' San Ġorġ bl-innu *Georgius natus est* u wara esegwiet l-innu immortal *A San Giorgio Martire*. Wara bdiet ħierġa l-Purċissjoni Solenni mmexxija minn Mons. Tarcisju Camilleri, bis-sehem tal-Kapitlu u l-kleru tal-Bażilika, il-Banda Ċittadina u Dekana *La Stella*, l-ordnijiet reliġjużi tal-Belt Victoria, is-seminaristi tad-Djoċesi u l-fratellanzi tal-Bażilika.

**10.30pm:** L-Arċipriet mexxa l-aħħar celebrazzjoni tal-Festa, li kienet tinkludi l-kant tal-Antifona u l-Barka Ewkaristika.

» 20-26 ta' Lulju

L-Arċipriet mexxa Pellegrinaġġ Parrokkjali f' Lourdes.

» 25 ta' Lulju-2 ta' Awwissu

Żgħażaġħ mill-Grupp *23four*>> telghu Krakovja, il-Polonja, biex, flimkien mal-kontingent Għawdexi mmexxi mill-Kummissjoni Djoċesana Żgħażaġħ, jieħdu sehem fil-31 Jum Dinji taż-Żgħażaġħ. Il-grupp minn San Ġorġ kien magħmul minn tnejn u għoxrin bejn adolexxenti u żgħażaġħ, li fost l-oħrajn attendew għall-Quddiesa mmexxija mill-Q.T. il-Papa Franġisku fuq *Campus Misericordiae*. Lauren Grech, żaġħżuġħa mill-Parroċċa tagħna, telgħet bix-xorti biex toqgħod bilqiegħda fis-sezzjoni iktar qrib tal-altar.

» 3 ta' Awwissu

**08.30pm:** Sar *BBQ Buffet* f'Ta' Mena Estate, Marsalforn, b'risq il-ħidma missjunarja fil-Gwatemala.

» 5-23 ta' Awwissu

Fil-grupp ta' abbatini Maltin u Għawdexin li telghu Ruma jaġħtu servizz fil-Bażilika ta' San Pietru, kien hemm erbgha mill-komunità parrokkjali Ġorġjana: Nicholas Vella, abbat tal-Bażilika, li f'konkors li nżamm fil-31 ta' Ottubru 2015 ġie fil-ħames post minn Għawdex; Jurgen Mario Portelli, abbat fil-knisja tal-Franġiskani Konventwali; waqt li Samuel Aquilina, wieħed miż-żewġ Prefetti tal-abbatini tal-Bażilika, u Anthony Attard, abbat wkoll fil-knisja tal-Agostinjani, intgħażlu bħala "abbatini maturi". Il-grupp kien akkumpanjat ukoll mis-seminarista Joseph Hili.

» 6 ta' Awwissu

**09.00am:** L-Isqof mexxa Pontifikal fis-Solennità tas-Santissmu Salvatur.

» 9-31 ta' Awwissu

Grupp ta' sitt żgħażaġħ mill-Parroċċa għamlu esperjenza missjunarja fl-art tal-Gwatemala, fil-Parroċċa ta' Dun Anton Grech, sacerdot mill-Parroċċa tal-Katidral. Il-grupp għen fil-missjoni li qed jaġħmel Dun Anton, li kienet tinkludi rinnovar tal-grawnd u l-istands, il-bini ta' *borehole* għall-provista kontinwa



tal-ilma, għajjnuna fid-diversi parroċċi li jaqgħu taħtu, u l-ħatt u t-tqassim tal-kontejner li l-Parroċċa ta' San Ġorġ ġabret u bagħtet hemm f'Lulju.

» **6 ta' Settembru**

**06.00pm:** L-Arċipriet mexxa Quddiesa ta' Radd il-Ħajr fit-58 anniversarju tal-ghoti tat-tittlu ta' Bażilika lill-Parroċċa ta' San Ġorġ.

» **14 ta' Settembru**

**06.30pm:** L-Arċipriet mexxa Għasar u wara Konċelebrazzjoni Solenni fil-festa parrokkjali tal-Eżaltazzjoni tas-Salib Imqaddes.

» **21 ta' Settembru**

**09.00am:** L-Isqof mexxa Pontifikal Solenni fil-261 anniversarju tad-Dedikazzjoni tal-Bażilika ta' San Ġorġ.

» **25 ta' Settembru**

**09.45am:** Wara l-waqfa tas-Sajf, Dun Anton Teuma kompli bil-laqgħat ta' tnejn għas-Sagrament taż-Żwieġ lill-koppji għarajjes.

» **30 ta' Settembru**

**05.15pm:** Bħala parti mill-Ġublew tal-Ħniena tal-Katekisti, iċ-ċelebrazzjoni djoċesana bdiet fil-Bażilika b'Għasar li tmexxa mill-Isqof Grech, li mbagħad mexxiehomm f'pellegrinaġġ sal-knisja Katidrali, fejn waqt il-Quddiesa ngħata wkoll il-mandat lill-katekisti kollha.

» **2 ta' Ottubru**

**10.00am:** Komplu, wara l-waqfa tas-Sajf, il-Quddies tal-Ħadd għat-tfal u l-familja, immexxi minn Mons. Ġużeppi Gauci.

» **6 ta' Ottubru**

**04.30 u 05.30pm:** Bdew mill-ġdid il-katekezi għall-kandidati tal-Ewwel Tqarbina u l-Konfirmazzjoni, fis-Sala Parrokkjali.

» **1 ta' Novembru**

**09.00am:** L-Arċipriet mexxa Konċelebrazzjoni fis-Solennità tal-Qaddisin kollha.

» **2 ta' Novembru**

**06.00pm:** L-Arċipriet mexxa Konċelebrazzjoni Konventwali fit-Tifkira Solenni tal-Erwieħ Mejtin kollha.

» **4 ta' Novembru**

**01.50pm:** Il-Kurja tal-Isqof ta' Għawdex ħarġet Stqarrija li fiha ħabbret li Mons. Joseph Curmi, mill-Parroċċa tat-Twelid tal-Verġni Mqaddsa Marija, ix-Xagħra, li sa dak iż-żmien kien qed jaqdi bħala Vigarju Parrokkjali fil-Parroċċa tan-Nadur, kien qed jieħu post Mons. Pawlu Cardona bħala Arċipriet ta' San Ġorġ. Sadattant, l-Isqof kien qed jahtar lil Mons. Cardona bħala Vigarju Episkopali għall-Kleru bl-għan li jaħdem għall-komunjoni presbiterali u jsegwi aktar mill-qrib il-kleru.

**07.00pm:** L-Arċipriet il-ġdid Mons. Joseph Curmi mexxa l-ewwel Quddiesa tiegħu fil-Bażilika.



» **5 ta' Novembru**


**05.00pm:** Sar it-tieni Pellegrinaġġ Parrokkjali tal-Ħniena lejn il-Bieb Imqaddes tas-Santwarju antik tal-Immakulata Kunċizzjoni fil-Qala, l-tmexxa mill-eks-Arċipriet Mons. Pawlu Cardona. Il-pellegrinaġġ sar bl-istatwa ta' Madonna ta' Fatima li twasslet fuq l-ispalla, u matulu l-pellegrini talbu r-Rużarju. Il-pellegrinaġġ, li beda mill-Bażilika, għadda minn Triq Karità, Triq Vajringa, Pjazza San Franġisk, Triq Għajn Qatet, Pjazza San Ġwann Battista, Triq il-Madonna tal-Ħniena, Triq il-Qala, Triq l-Imġarr u Triq il-Kunċizzjoni. L-Arċipriet il-ġdid Curmi għamel messaġġ f'għeluq il-pellegrinaġġ, wara li ngħata il-Barka Sagramentali.

» **9 ta' Novembru**

**06.00pm:** L-Isqof mexxa Konċelebrazzjoni Pontifikali fid-Dedikazzjoni tal-Arċibażilika tal-Laternan f'Ruma.

» **12 ta' Novembru**

**07.30pm:** Inzamm it-tielet u l-aħħar Pellegrinaġġ Parrokkjali tal-Ħniena, din id-darba lejn il-Katidral bl-istatwa tal-Madonna ta' Fatima, li fi tmiemu, iż-żewġ Arċiprieti l-ġodda, Mons. Joseph Curmi u Mons. Joseph Sultana, mexxew il-Quddiesa fil-Katidral. F'messaġġi fl-aħħar, huma awguraw iktar ħidma kongunta taż-żewġ parroċċi għall-ġic pastorali tal-poplu tal-Belt Victoria.



» **20 ta' Novembru**

Thabbar li Dun Ricard Nazzareno Farrugia, Rettur tas-Seminarju tal-Qalb ta' Ġesu, kien ġie mibgħut mill-Isqof biex jagħti l-għajjnuna tiegħu fil-Parroċċa ta' San Ġorġ fil-weekends.

» **4 ta' Diċembru**

**11.00am:** Mons. Pawlu Cardona mexxa Konċelebrazzjoni Solenni ta' Radd il-Ħajr fi tmiem l-arċipretura tiegħu. Fil-bidu tal-Quddiesa, is-Sur Paul Zammit għamillu messaġġ ta' ringrazzjament f'sem il-komunità kollha. Wara, Mons. Isqof għamel indirizz fejn irringrazzja lil Dun Pawl tas-servizz tiegħu bħala Arċipriet ta' San Ġorġ. Lejn l-aħħar tal-



Quddiesa, l-Arċipriet il-ġdid Mons. Joseph Curmi rregala ritratt commemorattiv li juri lil Mons. Cardona fil-Velja Ġorġjana ta' nhar is-27 ta' April 2014. Rigal ieħor min-naħa tal-komunità kien kwadru mpitter għall-okkażjoni mill-artist Pawlu Camilleri Cauchi li juri l-Madonna ta' l-Iduċja, lil San Ġorġ Martri u l-Qaddej ta' Alla Mons. Guglielmo Giaquinta. Mons. Cardona min-naħa tiegħu rregala lill-Parroċċa kwadru bi profil tiegħu, xogħol Manuel Farrugia. Fi tmiem il-Quddiesa, tbierku l-Kmamar tar-Rikonċiljazzjoni li huma l-aħħar proġett li għamel Mons. Cardona. Wara, sar riċeviment fiċ-Ċentru Parrokkjali.

» 9 ta' Diċembru

**08.00pm:** Dun Richard N. Farrugia mexxa Ċelebrazzjoni tal-Kelma ta' Alla, katekeżi, talb u kant li fiha l-komunità kollha, imma speċjalment iż-żgħażaġh, kienu mistiedna jgattgħu ftit hin ta' talb għall-Arċipriet il-ġdid u miegħu. Fil-velja saret spjegazzjoni dwar ir-riti u s-sin fikat ta' taċ-ċerimonja tal-Pussess ta' Arċipriet. Fiċ-ċelebrazzjoni għamel ukoll il-messaġġ tiegħu l-Arċipriet Curmi.

» 11 ta' Diċembru

**09.45am:** L-Arċipriet Curmi wasal fi Triq ir-Repubblika wara li kien telaq mill-Bażilika tat-Twelid tal-Verġni Mqaddsa Marija, ix-Xagħra, fejn għamel mument ta' talb mal-Kapitlu.

**09.50am:** Telaq korteo minn Triq ir-Repubblika bis-sehem tal-Banda Ċittadina *La Stella* u l-*Victoria Scout Group* sa Pjazza San Ġorġ. Mons. Joseph Curmi kien akkumpanjat minn Mons. Pawlu Cardona, Mons. Carmelo Refalo, Arċipriet tal-Parroċċa ta' Marija Bambina, familjari u ħbieb.

**10.10am:** L-Isqof Grech, flimkien mal-bqija tal-Kapitlu u l-kleru tal-Parroċċa skjerati fuq it-taraġ tal-Bażilika, taw merħba lill-Arċipriet Mons. Joseph Curmi fi Pjazza San Ġorġ. Wara, Francesco Pio Attard, Segretarju tal-Kunsill Pastoral Parrokkjali, għamel Indirizz ta' Merħba lill-Arċipriet il-ġdid. Mons. Isqof libbes l-istola u ta s-salib lil Dun Joseph, li mbagħad ħabbat fuq il-bieb il-kbir tal-Bażilika u għamel l-ingress solenni.

**10.30am:** L-Isqof mexxa Pontifikal Solenni li fih Mons. Joseph Curmi ngħata l-Pussess kanoniku bħala Arċipriet tal-Parroċċa ta' San Ġorġ. Ir-rit kien jinkludi diversi mumenti liturġiċi li jfissru l-bidu tal-ministeru pastorali ta' Arċipriet. Wara t-tqarbin, saret prezentazzjoni ta' tliet boroż ta' studju lir-Rettur tas-Seminarju Dun Richard N. Farrugia bħala rigal mill-Parroċċa fl-okkażjoni tal-arċipretura ġdida. Mons. Carmelo Refalo pprezenta rigal tal-okkażjoni lill-Arċipriet Curmi f'isem il-Parroċċa tax-Xagħra. Wara l-Pontifikal, sar riċ viment fiċ-Ċentru Parrokkjali, fejn, fost l-oħrajn, saret ukoll prezentazzjoni ta' rigal minn delegazzjoni tas-Socjetà Filarmonika *La Stella*.

» 12-14 ta' Diċembru

**05.00-08.00pm:** L-Arċipriet il-ġdid laqa' lill-parruċċani fiċ-Ċentru Parrokkjali.

» 15 ta' Diċembru

**06.00pm:** L-Arċipriet mexxa n-Novena tal-Milied għall-familji kollha. Id-disat ijiem kienu mżewġa b'diversi mumenti speċjali, bħall-Quddiesa tat-tmien jum li saret għad-dawl tax-xemgħa (*Candlelight Mass*), filwaqt li dawk prezenti ngħataw tifikira. In-Novena kienet tinkludi l-kant ta' *Alma* u l-Barka Ewkaristika.

» 23 ta' Diċembru

**06.00pm:** L-Arċipriet mexxa l-aħħar jum tan-Novena li fi tmiemha saret ċelebrazzjoni speċjali b'rappreżentazzjoni drammatika, il-kant ta' *Alma* u l-Barka Ewkaristika. Wara, sar festin fiċ-Ċentru Parrokkjali.

» 24 ta' Diċembru


**04.30pm:** Sar il-kant solenni tal-Ewwel Għasar tal-Milied.

**11.30pm:** L-Arċipriet mexxa l-Liturġija Solenni tal-Uffiċċju tal-Qari, li fiha saret il-Prietka tat-Tfajjel mill-abbati Gianfranco Gatt. Wara, il-Liturġija ssoktat b'Konċelebrazzjoni Solenni tal-Vġili tat-Twelid ta' Sidna Ġesù Kristu. Wara l-funzjoni, kulhadd

kien mistieden jidhol fiċ-Ċentru Parrokkjali għal *agape* flimkien.

» 24 ta' Diċembru

Thabbar fi Stqarrija mill-Kurja tal-Isqof li l-Kan. Ġwann Mercieca, Penitenzier tal-Kapitlu Ġorġjan, ġie maħtur mill-Isqof bħala Monsinjur Onorarju tal-Katidral.



» 25 ta' Diċembru

**11.00am:** L-Isqof mexxa Pontifikal Solenni ta' nhar il-Milied.

**08.00pm:** Fi Pjazza San Ġorġ, inżamm kunċert għall-karità mill-Kor tat-Tfal *Piccole Stelle*.

» 27 ta' Diċembru

**06.00pm:** L-Isqof mexxa Pontifikal fis-Solennità ta' San Ġwann l-Appostlu.

» 28-29 ta' Diċembru

Sar *live-in* għall-adolexxenti tal-Parroċċa f'lukanda Malta.

» 29 ta' Diċembru

**07.00pm:** Sar ir-Riċeviment Annwali għall-Benefatturi u l-Kollaboraturi tal-Parroċċa, fiċ-Ċentru Parrokkjali.



» 30 ta' Diċembru


Saret harġa f'Malta għall-abbatini tal-Parroċċa.

» 31 ta' Diċembru

**09.00am:** L-Arċipriet mexxa Quddiesa li tat bidu għal nofstanhar adorazzjoni b'kontinwazzjoni mal-Quddies ta' filgħodu b'radd il-ħajr għas-sena 2016.

**05.00pm:** L-Isqof mexxa Pontifikal Solenni tal-Aħħar tas-Sena, li fi tmiemu sar il-kant tat-*Te Duem*.

**08.00pm:** L-Arċipriet mexxa siegħa adorazzjoni b'radd il-ħajr lil Alla għall-għeluq tas-sena.



▲ **22 ta' April 2015**  
 Velja Ekumenika  
 Solenni tal-Martirju  
 ta' San Ġorġ fi  
 Pjazza San Ġorġ,  
 fis-Sena tal-Hajja  
 Kkonsagrata.

15 ta' Ġunju 2016 ▶  
 Merħba fi Pjazza  
 San Ġorġ lir-  
 Relikwa Insinji ta'  
 Driegħ San Ġorġ  
 mill-Katedral ta'  
 Ferrara, l-Italja.



▼ **25 ta' Marzu 2016**  
 Il-vara ġdida ta' Ġesù Redentur  
 maħduma fl-injam minn Michael  
 u Adonai Camilleri Cauchi għall-  
 Purċissjoni Penitenzjali ta' Passjoni.

▲ **10 ta' Lulju 2016 (fuq)**  
 Vestizzjoni mill-Arċipriet Mons. Pawlu Cardona  
 tal-abbatini ġodda Jerome Attard, Dilyn Ballucci u  
 Kurt Cutajar fl-aħħar jum tan-Novena ta' San Ġorġ.

**16 ta' Lulju 2016 ▼**  
 Ritratt storiku u aktarx uniku tal-istatwa  
 ta' San Ġorġ Rebbieħ fil-knisja ta' San Ġakbu  
 fit-Tokk, fejn iddahhlet is-Sibt tal-Festa  
 filgħodu biex tinghata kenn mir-riħ qawwi.

